

اَمَّنْ خَلَقَ السَّمَوَاتِ وَالْاَرْضِ وَاَنْزَلَ  
لَكُمْ مِنَ السَّمَاءِ مَاءً ۚ فَاَنْبَتْنَا بِهِ حَدَائِقَ  
ذَاتِ بَهْجَةٍ ۗ مَا كَانَ لَكُمْ اَنْ تُبْتَلُوا  
شَجَرَهَا ۗ ؕ اِلٰهٌ مَعَ اللّٰهِ ۗ بَلْ هُمْ قَوْمٌ  
يَعْدِلُوْنَ ۗ ﴿٢٠﴾

بھلا کس نے آسمانوں اور زمین کو پیدا کیا اور تمہارے لیے  
بادل سے پانی اتارا۔ پھر ہم نے اس کے ساتھ خوش نما  
باغ اگائے، تمہارے لیے (ممکن) نہ تھا کہ ان کے  
درختوں کو اگاتے۔ کیا اللہ کے ساتھ (کوئی اور) معبود بھی  
ہے۔ بلکہ یہ ایسے لوگ ہیں جو ایک طرف جھک گئے  
ہیں۔ (2480)

اَمَّنْ جَعَلَ الْاَرْضَ قَرَارًا وَّجَعَلَ خِلَافًا  
اَنْهَارًا وَّجَعَلَ لَهَا رَواسِيَ وَّجَعَلَ بَيْنَ  
الْبَحْرَيْنِ حَاجِزًا ۗ ؕ اِلٰهٌ مَعَ اللّٰهِ ۗ بَلْ  
اَكْثَرُهُمْ لَا يَعْلَمُوْنَ ۗ ﴿٢١﴾

بھلا کس نے زمین کو قرار گاہ بنایا اور اس کے اندر دریا  
بنائے اور اس کے لیے پہاڑ بنائے اور دو دریاؤں کے  
درمیان روک بنائی۔ کیا اللہ کے ساتھ (کوئی اور) معبود  
ہے۔ بلکہ ان میں سے اکثر علم نہیں رکھتے۔ (2481)

اَمَّنْ يُجِيبُ الْمُضْطَّرَّ اِذَا دَعَاهُ وَا  
يَكْشِفُ السُّوءَ وَا يَجْعَلُكُمْ خُلَفَاءَ  
الْاَرْضِ ۗ ؕ اِلٰهٌ مَعَ اللّٰهِ ۗ قَلِيْلًا مَّا  
تَذَكَّرُوْنَ ۗ ﴿٢٢﴾

بھلا کون بے قرار کی فسر یاد کو پہنچتا ہے جب وہ اسے پکارتا  
ہے اور مصیبت کو دور کرتا ہے اور تمہیں زمین میں حاکم بناتا  
ہے۔ کیا اللہ کے ساتھ (کوئی اور) معبود ہے۔ تم بہت ہی  
کم نصیحت قبول کرتے ہو۔ (2482)

2480- ﴿حَدَائِقَ﴾۔ حَدِيْقَةُ کی جمع ہے۔ اور وہ وہ قطعہ زمین ہے جس میں پانی ہو۔ گویا اسے آنکھ کی پتلی (حَدَقَةُ) سے شکل اور پانی کے موجود ہونے میں تشبیہ ہے۔ (غ)

جب خلق اللہ تعالیٰ کا ہی کام ہے تو دوسرا معبود بھی نہیں ہو سکتا۔

2481- یہاں بتایا ہے کہ وہ تو انین جن پر عالم کا دار و مدار ہے وہ بھی اللہ تعالیٰ کے بنائے ہوئے ہیں نہ کسی اور کے۔ دو سمندروں میں روک پر [دیکھو نمبر: 2386]۔

2482- اللہ تعالیٰ کی واحدانیت پر تین دلائل: سب سے پہلے خلق اشیاء کا ذکر فرمایا، پھر قوانین کے اجرا کا۔ یہ دونوں کام اللہ

اَمَّنْ يَهْدِيكُمْ فِي ظُلُمَاتِ الْبَرِّ وَالْبَحْرِ  
وَمَنْ يُرْسِلُ الرِّيْحَ بُشْرًا بَيْنَ يَدَيْ  
رَحْمَتِهِ ۗ ؕ ءَاِلٰهُ مَعَ اللّٰهِ ۗ تَعَالَى اللّٰهُ عَمَّا  
يُشْرِكُوْنَ ۝۳۳

بھلا کون تمہیں خشکی اور تری کی تاریکیوں میں رستہ دکھاتا  
ہے؟ اور کون اپنی رحمت کے آگے آگے ہو اداؤں کو خوش  
خبری دیتے ہوئے بھیجتا ہے۔ کیا اللہ کے ساتھ (کوئی  
اور) معبود ہے؟ اللہ اس سے بلند ہے جو وہ (اس کے  
ساتھ) شریک ٹھہراتے ہیں۔ (2483)

اَمَّنْ يَّبْدُوْا الْخَلْقَ ثُمَّ يُعِيْدُهُ وَ مَن  
يَّرْزُقُكُمْ مِّنَ السَّمَآءِ وَ الْاَرْضِ ۗ ؕ ءَاِلٰهُ  
مَعَ اللّٰهِ ۗ قُلْ هَآئِذَا بَرَّهَانَكُمْ اِن كُنْتُمْ  
صٰدِقِيْنَ ۝۳۴

بھلا کون مخلوق کو پہلے پیدا کرتا ہے پھر اسے لوٹاتا رہتا ہے  
اور کون تمہیں آسمان اور زمین سے رزق دیتا ہے۔ کیا اللہ  
کے ساتھ (کوئی اور) معبود ہے۔ کہہ، اپنی روشن دلیل  
لاؤ، اگر تم سچے ہو۔ (2484)

تعالیٰ ہی کرتا ہے نہ کوئی اور فرضی معبود۔ مگر یہاں تک بس نہیں بلکہ انسان کے ساتھ اللہ تعالیٰ کا تعلق بھی ہے جو اور کسی شے کا نہیں۔  
اور وہ تعلق اس وقت پورے طور پر ظاہر ہوتا ہے جب انسان ماسوائے اللہ کو بکلی چھوڑ کر اپنے آپ کو صرف ایک ذات پاک کا  
محتاج سمجھتا ہے (اسی کو اَلْمُضْطَّرُّ فرمایا ہے۔ اضطرار پر [دیکھو نمبر: 211]) تب وہ نہ صرف اس کی حالت اضطرار کی دعا کو قبول کرتا  
ہے بلکہ دعا کا جواب بھی دیتا ہے۔ کیونکہ کام کا ہونا یا نہ ہونا اتفاقی بھی ہو سکتا ہے۔ اس کی ہستی اس کے تعلق کی دلیل اس کا جواب  
دینا ہی ہے۔ یعنی ایسے بندے کے ساتھ کلام کرنا اور اس کو مصیبت کے وقت تسلی دینا۔ اور گو یہاں اللہ تعالیٰ نے اپنا عام قانون  
بیان فرمایا ہے مگر خاص اشارہ انہی اپنے برگزیدہ بندوں کی طرف یعنی اصحاب رسول کی طرف ہے، جن کے ذکر سے رکوع کو شروع  
کیا تھا۔ اور اسی لیے ﴿يَكْشِفُ السُّوْمَ﴾ یا مصیبت کے دور کرنے کے ساتھ انہیں بادشاہ بنانے کا بھی ذکر ہے۔ گویا بتایا کہ داؤد  
اور سلیمان کے قصے بیان نہیں کیے بلکہ مسلمانوں کو وہ سب کچھ دیا جائے گا جو پہلی قوموں کو دیا گیا۔ [آیت: 60] میں خَلَقَ کے  
ساتھ يَتَعَدَّلُوْنَ فرمایا۔ اس لیے کہ دلیل خلق موٹی دلیل ہے۔ اگلی آیت میں اپنے قوانین کا ذکر کر کے يَتَعَدَّلُوْنَ فرمایا اس کے کہ  
قوانین کا تعلق علم سے ہے اور یہاں قبولیت دعا کے ذکر میں تَدْنِيْ تَكْرُوْنَ فرمایا۔ اس لیے کہ اس کا تعلق ذکر سے ہے۔

2483- یہاں اس تعلق کو اور بھی کمال کو پہنچایا۔ وہ نہ صرف مصیبت کے وقت انسان کو تسلی دیتا ہے بلکہ انسان کی بہتری کے لیے اپنی ہدایت  
بھی بھیجتا ہے۔ ظاہری رستوں کے ذکر میں انہی باطنی راہوں کی طرف اشارہ ہے۔ اور رحمت کے آگے ہوا میں بھیجنے میں اشارہ  
ہے کہ اس کامیابی کے آثار اب بھی نظر آتے ہیں۔

2484- خلق کے اعادہ میں یہاں اشارہ اجرائے قانون کی طرف ہے اور آسمانی رزق وحی الہی ہے۔ پس انہی تینوں باتوں کا پھر ایک جگہ

کہہ، جو کوئی آسمانوں اور زمین میں ہیں سوائے اللہ کے کوئی غیب کو نہیں جانتا اور وہ نہیں جانتے کہ کب اٹھائے جائیں گئے۔

قُلْ لَا يَعْلَمُ مَنْ فِي السَّمٰوٰتِ وَ الْاَرْضِ الْغَيْبَ اِلَّا اللّٰهُ ۗ وَ مَا يَشْعُرُوْنَ اَيَّٰنَ يُبْعَثُوْنَ ﴿١٥﴾

بلکہ آخرت کے پانے سے ان کا علم پیچھے رہ گیا۔ بلکہ وہ اس کے متعلق شک میں ہیں۔ بلکہ وہ اس سے اندھے ہیں۔ (2485)

بَلْ اَدْرٰكْ عَلَيْهِمْ فِي الْاٰخِرَةِ ۗ بَلْ هُمْ فِيْ شَكٍّ مِّنْهَا ۗ بَلْ هُمْ مِّنْهَا عَمُوْنَ ﴿١٦﴾

اور وہ جو انکار کرتے ہیں، کہتے ہیں کیا جب ہم اور ہمارے باپ دادا مٹی ہو جائیں گے تو کیا ہم نکالے جائیں گے۔

وَ قَالَ الَّذِيْنَ كَفَرُوْا ءَاِذَا كُنَّا تُرَابًا وَّ اَبًا وَّ نَاۤ اٰبٰنَا كَمْ خُرْجُوْنَ ﴿١٧﴾

یہ وعدہ ہمارے ساتھ اور پہلے ہمارے باپ دادوں سے (بھی) کیا گیا۔ یہ صرف پہلوں کی کہانیاں ہیں۔

لَقَدْ وُعِدْنَا هٰذَا نَحْنُ وَاٰبَاؤُنَا مِنْ قَبْلُ ۗ اِنْ هٰذَا اِلَّا اَسَاطِيْرُ الْاَوَّلِيْنَ ﴿١٨﴾

کہہ، زمین میں چلو پھرو، پھر دیکھو مجرموں کا انجام کیسا ہوا۔

قُلْ سَيُرُوْا فِي الْاَرْضِ فَاَنْظُرُوْا كَيْفَ كَانَ عَاقِبَةُ الْمُجْرِمِيْنَ ﴿١٩﴾

اور ان پر غم نہ کھا اور اس سے تنگی محسوس نہ کر، جو یہ تدبیریں کرتے ہیں۔ (2486)

وَ لَا تَحْزَنْ عَلَيْهِمْ وَ لَا تَكُنْ فِيْ ضَيْقٍ مِّمَّا يَكْسِرُوْنَ ﴿٢٠﴾

کر کے اعادہ کیا ہے جو اوپر کی آیات میں الگ الگ کر کے بیان کی ہیں۔

2485- اَدْرَاكٌ پر [دیکھو نمبر: 994] علم کے انتہا کو پہنچ کر رہ جانے سے مراد ہے کہ وہ جاہل رہ گئے۔ یعنی ان کا علم وہاں تک نہ پہنچ سکا۔ اور پھر فرمایا: ﴿بَلْ هُمْ فِي شَكٍّ مِّنْهَا﴾ یعنی ان کا اپنا علم تو وہاں تک نہ پہنچ سکا، لیکن جب ان کو اللہ تعالیٰ نے اپنے فضل سے یہ علم دیا تو وہ شک میں پڑ گئے اور پھر اس شک میں ترقی کرتے کرتے بالکل اندھے ہو گئے۔ یعنی اس کے قبول کرنے سے قطعی انکار کر دیا۔

2486- آپ کا غم اس لیے تھا کہ یہ لوگ بجائے حق کو قبول کرنے کے مخالفت میں بڑھتے جاتے ہیں اور ان کی تدبیروں کے ذکر سے

وَيَقُولُونَ مَتَىٰ هَذَا الْوَعْدُ إِن كُنْتُمْ صَادِقِينَ ﴿٤٦﴾  
اور کہتے ہیں یہ وعدہ کب ہے۔ اگر تم سچے ہو۔

قُلْ عَسَىٰ أَنْ يَكُونَ رَدْفٌ لَّكُمْ بَعْضُ الَّذِي تَسْتَعْجِلُونَ ﴿٤٧﴾  
کہہ، شاید اس کا کچھ حصہ تم سے نزدیک ہی آگیا ہو، جسے تم جلد چاہتے ہو۔ (2487)

وَإِنَّ رَبَّكَ لَذُو فَضْلٍ عَلَى النَّاسِ وَلَٰكِنَّ أَكْثَرَهُمْ لَا يَشْكُرُونَ ﴿٤٨﴾  
اور تیرا رب یقیناً لوگوں پر فضل کرنے والا ہے، لیکن ان میں سے اکثر شکر نہیں کرتے۔

وَإِنَّ رَبَّكَ لَيَعْلَمُ مَا تُكِنُّ صُدُورُهُمْ وَمَا يُعْلِنُونَ ﴿٤٩﴾  
اور تیرا رب یقیناً اسے جانتا ہے جو ان کے سینے چھپاتے ہیں اور جو وہ ظاہر کرتے ہیں۔

وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُّبِينٍ ﴿٥٠﴾  
اور کوئی چھپی ہوئی چیز آسمان اور زمین میں نہیں مگر وہ واضح کتاب میں ہے۔ (2488)

صاف معلوم ہوتا ہے کہ یہ وہی کافر ہیں جو حق کو تباہ کرنے کی تدبیروں میں لگے ہوئے ہیں۔

2487- ﴿رَدْفٌ لَّكُمْ﴾۔ رَدْف کے لیے [دیکھو نمبر: 1208] اور ﴿رَدْفٌ لَّكُمْ﴾ کے معنی [قَرَبَ لَكُمْ] یا [دَنَا لَكُمْ] کیے گئے ہیں۔ یعنی تمہارے قریب آگیا۔ اور رَدْفُكُمْ اور ﴿رَدْفٌ لَّكُمْ﴾ ایک ہی ہیں جیسے سَمِعَهُ اور سَمِعَ لَهُ۔ (ل)

یہاں سے بھی معلوم ہوتا ہے کہ یہ سورت رسول اللہ ﷺ کی ہجرت کے قریب قریب کی ہے۔ کیونکہ عذاب کا آنا آپ کے چلے جانے کے بعد مقرر تھا۔ ﴿مَا كَانَ اللَّهُ لِيُعَذِّبَهُمْ وَأَنْتَ فِيهِمْ﴾ [الأنفال: 33:8] ”اللہ ایسا نہ تھا کہ ان کو عذاب دیتا حالانکہ تو ان میں تھا۔“ چونکہ آپ اب مکہ سے جانے والے تھے اس لیے فرمایا کہ عذاب کا بھی ایک حصہ قریب ہی چکھ لو گے۔ بعض اس لیے کہا کہ اللہ نے اس قوم کو ﴿رَحْمَةً لِّلْعَالَمِينَ﴾ کی بدولت پوری تباہی سے بچالیا۔

2488- ﴿غَائِبَةٍ﴾ جو چیز حواس سے مخفی ہو یا علم انسان سے مخفی ہو اسے غائب کہا جاتا ہے۔ (غ) اور تا اس میں مبالغہ کے لیے ہے۔ (د) اصل مقصد یہ ہے کہ جس سے آسمان وزمین کی کوئی چیز مخفی نہیں۔ اس سے تمہاری تدابیر کیونکر مخفی رہ سکتی ہیں۔

یہ قرآن بنی اسرائیل پر بہت سی وہ باتیں بیان کرتا ہے جن میں وہ اختلاف کرتے ہیں۔ (2489)

اور بے شک وہ مومنوں کے لیے ہدایت اور رحمت ہے۔

تیرا رب ان کے درمیان اپنے حکم سے فیصلہ کر دے گا اور وہ غالب علم والا ہے۔ (2490)

سو اللہ پر بھروسہ رکھ، تو کھلے حق پر ہے۔

ہاں تو مردوں کو نہیں سنا سکتا اور نہ تو بہسروں کو سنا سکتا ہے، جب وہ پیٹھ پھسیرتے ہوئے واپس ہو جائیں۔

اور نہ تو اندھوں کو گمراہی سے نکال کر رستہ دکھانے والا ہے، تو صرف اسے سنا سکتا ہے جو ہماری آیتوں پر ایمان لاتا ہے، سو وہ فرمانبردار ہیں۔ (2491)

إِنَّ هَذَا الْقُرْآنَ يَفُضُّ عَلَىٰ بَنِي إِسْرَائِيلَ  
أَكْثَرَ الَّذِي هُمْ فِيهِ يَخْتَلِفُونَ ﴿٤٦﴾

وَإِنَّكَ هُدًى وَرَحْمَةٌ لِّلْمُؤْمِنِينَ ﴿٤٧﴾

إِنَّ رَبَّكَ يَقْضِي بَيْنَهُم بِحُكْمِهِ ۚ وَهُوَ  
الْعَزِيزُ الْعَلِيمُ ﴿٤٨﴾

فَتَوَكَّلْ عَلَى اللَّهِ ۖ إِنَّكَ عَلَى الْحَقِّ  
الْبَيِّنِ ﴿٤٩﴾

إِنَّكَ لَا تَسْمِعُ الْمَوْتَىٰ وَلَا تَسْمِعُ الصُّمَّ  
الدُّعَاءَ إِذَا وَلَّوْا مُدْبِرِينَ ﴿٥٠﴾

وَمَا أَنْتَ بِهَادِي الْعُصْبَىٰ عَن ضَلَّاتِهِمْ ۗ  
إِنَّ تَسْمِعَ إِلَّا مَنْ يُؤْمِنُ بِآيَاتِنَا فَهُمْ  
مُسْلِمُونَ ﴿٥١﴾

2489- بنی اسرائیل سے مراد یہاں یہود و نصاریٰ ہیں۔ جیسا کہ قنادہ سے مروی ہے۔ (ر) کیونکہ سب سے بڑا اختلاف انہی کا تھا۔ پس مکہ میں ہی یہ دعویٰ بھی کیا گیا تھا کہ یہود و نصاریٰ کے باہمی اختلافات کا فیصلہ قرآن کریم فرماتا ہے۔

2490- دو گروہ جن کے درمیان فیصلہ کی ضرورت ہے اعدائے دین اور مومن ہیں۔ اسی لیے اگلی آیت میں فرمایا کہ اللہ پر بھروسہ رکھ کر کام میں لگے رہو۔

2491- پیغمبر کا مردوں کو سنانا: ان آیات کا مطلب یہ ہے کہ پیغمبر صرف ڈرانے والا ہے، جو سنا چاہے اسی کو سنا سکتا ہے۔ اور ان کی کفر پر اصرار کی حالت یہاں تک ترقی کر گئی ہے کہ کسی انسان کی طاقت میں اب یہ نہیں کہ انہیں راہ راست پر لاسکے۔ ﴿إِذَا وَلَّوْا مُدْبِرِينَ﴾ اصل حقیقت کو واضح کرتا ہے۔ مردے ہیں، بہرے ہیں، بائیں پیغمبر کی آواز پر پیٹھ پھیر کر چل دیتے ہیں۔ ایسوں کو پیغمبر نہیں سنا سکتا۔ اندھے ہیں اور پھر گمراہی میں ہی رہنا پسند کرتے ہیں۔ ایسوں کی ہدایت پیغمبر نہیں کر سکتا، کیونکہ وہ

وَ اِذَا وَقَعَ الْقَوْلُ عَلَيْهِمْ اَخْرَجْنَا لَهُمْ  
 دَابَّةً مِّنَ الْاَرْضِ تُكَلِّمُهُمْ ۗ اِنَّ النَّاسَ  
 كَانُوْا بِاٰيٰتِنَا لَا يُوقِنُوْنَ ۝۱۷

اور جب بات ان پر واقع ہو جائے گی ہم ان کے لیے  
 زمین سے ایک جانور نکالیں گے جو ان سے باتیں کرے  
 گا، اس لیے کہ لوگ ہماری آیتوں پر یقین نہیں رکھتے  
 تھے۔ (2492)

ع  
16  
2

صرف ڈرانے والا ہے اور یہ لوگ ڈرانے کی پروا نہیں کرتے۔ لیکن اس کا یہ مطلب نہیں کہ یہ ہمیشہ کے لیے ایمان سے بے بہرہ رہیں گے۔ کیونکہ دوسری جگہ فرمایا کہ اللہ ان کو بھی سنائے گا ﴿ اِنَّ اللّٰهَ يُسْمِعُ مَنْ يَّشَاءُ ﴾ [فاطر: 22:35] ”اللہ (تعالیٰ) جسے چاہتا ہے سناتا ہے۔“ [دیکھو نمبر: 2719] ہاں جو اللہ کی آیتوں پر ایمان لاتے ہیں وہ پیغمبر کی ہر بات کو سنتے اور مانتے ہیں۔ اس لیے اعلیٰ مقامات پر پہنچ جاتے ہیں۔ سنانا اچھے اعمال کی طرف بلانا ہے۔ پیغمبر کے بلانے پر اچھے اعمال کی طرف وہی رجوع کرے گا جو پہلے اس کے منجانب اللہ ہونے پر ایمان لاتا ہے۔ یہی مضمون [الروم: 52-53:30] میں ہے [دیکھو نمبر: 2600] جہاں سماع موتی پر بھی بحث ہے اور یہ بات کہ فی الحقیقت یہاں جسمانی مردے مراد نہیں، روحانی مردے مراد ہیں۔ [فاطر: 33-19:35] سے واضح ہے جہاں یہ ذکر ہے کہ اندھے اور دیکھنے والے، اندھیرا اور روشنی، سایہ اور دھوپ، زندے اور مردے برابر نہیں۔ اور پھر اس کے ساتھ ہی ہے ﴿ وَمَا اَنْتَ بِمُسْمِعٍ مَّنْ فِي الْقُبُوْرِ ۝۱۷ اِنْ اَنْتَ اِلَّا نَذِيْرٌ ۝۱۸ ﴾۔ تو قبر والوں کو نہیں سنا سکتا، تو صرف ڈرانے والا ہے۔

2492- تُكَلِّمُهُمْ تَكَلَّمَ۔ كَلَّمَ سے ہے [دیکھو نمبر: 57] اور تُكَلِّمُهُمْ کے معنی بات کرنا ہے اور تُكَلِّمُهُمْ بمعنی تَجَرَّعَ بھی آتا ہے، یعنی زخمی کرنا۔ اور بعض نے یہاں تُكَلِّمُهُمْ پڑھا ہے جس کے معنی ہیں تَجَرَّعَ حُھُمْ۔ لیکن اگر تُكَلِّمُهُمْ پڑھا جائے تو اس کے معنی بھی تَجَرَّعَ حُھُمْ ہو سکتے ہیں۔ (ل)

دابة الارض کا خروج:

اس آیت میں ذکر ہے کہ جب لوگوں کو اللہ تعالیٰ کی آیات پر یقین نہیں رہے گا اور ان پر قول واقع ہو جائے گا یعنی اللہ تعالیٰ کی کوئی بات جو سختی یا عذاب سے تعلق رکھتی ہے ان کے حق میں پوری ہو جائے گی [دیکھو نمبر: 2242]۔ تو اللہ تعالیٰ ان کے لیے ایک دابہ زمین سے نکالے گا جو ان سے باتیں کرے یا انہیں زخمی کرے گا۔ ابن کثیر کہتے ہیں کہ دابہ آخری زمانہ میں لوگوں کے فساد کے وقت نکلے گا، جب وہ اللہ تعالیٰ کے احکام کو ترک کر دیں گے اور دین حق کو تبدیل کر دیں گے۔ اور روح المعانی میں ہے کہ یہ جیسا کہ سیدنا ابوسعید خدری رضی اللہ عنہ کی حدیث مرفوع سے اور سیدنا ابن عمر رضی اللہ عنہما کی حدیث موقوف سے ثابت ہے، اس وقت ہوگا جب امر بالمعروف اور نہی عن المنکر کو ترک کر دیا جائے گا۔ اور دس اشراط الساعۃ میں سے ایک شرط خروج دابہ بھی ہے، [دیکھو نمبر: 1040]۔ اس سے اتنا معلوم ہوا کہ اس آیت کا تعلق مسلمانوں کی حالت کے بگڑ جانے سے ہے۔ اب غور طلب یہ ہے کہ [دَابَّةً الْاَرْضِ] سے کیا مراد ہے؟ روایات اس کے متعلق اس قدر ہیں کہ روح المعانی میں چند اس قسم کی روایات دے کر یہ قول نقل کیا

وَ يَوْمَ نَحْشُرُ مِنْ كُلِّ اُمَّةٍ فَوْجًا اور جس دن ہم ہر امت سے ایک گروہ ان میں سے

ہے کہ روایات میں اس کی ماہیت اور اس کی شکل اور اس کی جائے خروج اور اس کی تعداد خروج اور اس کی مقدار خروج اور اس بارہ میں کہ لوگوں سے اس کا کیا معاملہ ہوگا اور وہ کیا چیز ہے جس کی وجہ سے وہ نکلے گا، ایسا اختلاف ہے کہ بعض روایات بعض کی معارض ہیں۔ یعنی یہ سب پایہ اعتبار سے ساقط ہیں اور اسے قول حق قرار دیا ہے۔ پس جب روایات کی یہ حالت ہے تو ان کی بنا پر یہ کہنا کہ [دَابَّةُ الْأَرْضِ] کیا چیز ہے مشکل ہے۔ اور اس مشکل کو خود قرآن کریم حل فرماتا ہے۔ اس لیے کہ وہ اسے ایسا دابہ قرار دیتا ہے جو لوگوں سے باتیں کرے گا اور کلام کرنا انسان سے خاص ہے اور دوسرا کوئی جانور کلام نہیں کرتا۔ اس محکم بات کی بنا پر ہم کہہ سکتے ہیں کہ جن روایات میں یہ ذکر ہے کہ وہ دابہ انسان ہے صحیح ہیں، اور قرآن کریم سے بھی اس کی تائید ہوتی ہے۔ کیونکہ دوسری جگہ بھی ایک [دَابَّةُ الْأَرْضِ] کا ذکر ہے جس نے حضرت سلیمان علیہ السلام کی سلطنت کو تباہ کر دیا، یعنی ان کا ناخلف بیٹا، [دیکھو سبأ: 14:34]۔ اور یہاں بھی حضرت سلیمان علیہ السلام کا ذکر ہو چکا ہے۔ تو پس [دَابَّةُ الْأَرْضِ] سے مراد انسان ہی ہے جسے [دَابَّةُ الْأَرْضِ] اس وجہ سے کہا کہ وہ بالکل اسباب ارضی پر گرا ہوا ہے اور خدا کی طرف اس کی نظر نہیں اٹھتی۔ دیکھو [النحل: 61:16] اور [فاطر: 45:35] میں جہاں یہ ذکر ہے کہ اگر اللہ تعالیٰ لوگوں کو ان کے ظلم کی وجہ سے پکڑے تو زمین پر کسی دابہ کو باقی نہ چھوڑے۔ اب صاف معلوم ہوا کہ دابہ سے مراد وہی لوگ ہیں جو زمین پر اس قدر جھک گئے کہ ان کی نظر خدا کی طرف اٹھتی ہی نہیں۔ ورنہ انسانوں کے ظلم کی وجہ سے دوسرے جاندار نہیں ہلاک ہو سکتے۔ نہ نیک انسان ہلاک ہو سکتے ہیں۔ [دیکھو نمبر: 2728] پھر [دَابَّةُ الْأَرْضِ] کے ایک یا کئی ہونے میں بھی اختلاف ہے۔ قرآن کریم نے جو الفاظ استعمال کیے ہیں وہ جنس پر دلالت کرتے ہیں اور ایک روایت میں بھی ہے ہر شہر سے دابہ نکلے گا۔ پس اسی قول کو ترجیح ہے اور اسی کے مطابق سیدنا ابن عباس رضی اللہ عنہما کا قول بھی ہے۔ لیکن [دَابَّةُ الْأَرْضِ] کے خروج کے وقت جس طرح اسے اہل مشرق دیکھیں گے، اسی طرح اہل مغرب دیکھیں گے۔ جس سے صاف معلوم ہوتا ہے کہ وہ زمین پر پھیلی ہوئی تو میں ہیں جو مشرق و مغرب میں یکساں پھیل جائیں گی۔ اور مطلب یہ ہے کہ جب مسلمانوں کو آیات اللہ پر وہ یقین نہ رہے گا جو انسان کے اندر قوت عمل پیدا کرتا ہے اور اس لیے وہ امر بالمعروف اور نہی عن المنکر کو بھی چھوڑ دیں گے تو ان کے لیے بطور سزا ایک ایسی مخلوق نکل پڑے گی جو بالکل زمین پر جھکی ہوئی ہو۔ جیسے موجودہ عیسائی قومیں ہیں۔ جن کے متعلق خود قرآن کریم نے دوسری جگہ فرمایا ہے: ﴿الَّذِينَ ضَلَّ سَعِيَّهُمْ فِي الْحَيَاةِ الدُّنْيَا﴾ [الكهف: 104:18] یعنی ان کی ساری کوشش دنیا کی زندگی تک ہی ختم ہو جائے گی اور اگر تَوَكَّلْتُمْ عَلَيْهَا سَعَيْتُمْ فِيهَا فَمَنْ يَرْجُوا مِنْكُمْ إِلَّا الَّذِينَ يَدْعُونَ لِيُحْبِبُوا فَاتَّبِعُوا حَيْثُ فَضَّلْتُمْ وَلَا تَحْسَبُوا عَلَيْهِمْ سَبِيلًا﴾ [البقرہ: 175:175] یعنی ان کی ساری کوشش دنیا کی زندگی تک ہی ختم ہو جائے گی اور اگر تَوَكَّلْتُمْ عَلَيْهَا سَعَيْتُمْ فِيهَا فَمَنْ يَرْجُوا مِنْكُمْ إِلَّا الَّذِينَ يَدْعُونَ لِيُحْبِبُوا فَاتَّبِعُوا حَيْثُ فَضَّلْتُمْ وَلَا تَحْسَبُوا عَلَيْهِمْ سَبِيلًا﴾ [البقرہ: 175:175] کے معنی زخمی کرنا لیا جائیں تو بھی صحیح ہے کہ مسلمانوں کو ان قوموں سے طرح طرح کے نقصانات بھی پہنچے ہیں اور ان کے جسم اور دل ان سے زخمی ہوئے ہیں۔ اور مخالفین کے ذکر میں اس بات کو اس لیے بیان کیا کہ اللہ تعالیٰ کے احکام کی مخالفت مسلمان کریں تو وہ بھی قابل گرفت ہیں اور اگر [دَابَّةُ الْأَرْضِ] سے مراد انسان نہ لیے جائیں تو پھر مراد وہ تمام اسباب ہوں گے جو زمین سے ہی پیدا ہو کر انسان کی ہلاکت کا موجب ہو جاتے ہیں۔ خواہ وہ طاعون اور وباؤں کے رنگ میں ہوں، جن کے کیڑے زمین سے پیدا ہوتے ہیں اور خواہ جنگوں کے رنگ میں ہوں۔

اکٹھا کریں گے جو ہماری آیتوں کو جھٹلاتے ہیں، پھر وہ  
روکے جائیں گے۔ (2493)

یہاں تک کہ جب وہ آئیں گے کہے گا کیا تم نے مسیری  
آیتوں کو جھٹلایا، حالانکہ تم نے اپنے علم سے ان پر احاطہ نہ  
کیا تھا۔ بھلا تم کیا کرتے تھے۔

اور ان پر بات واقع ہو جائے گی اس لیے کہ انہوں نے ظلم  
کیا، تو وہ بات نہ کریں گے۔

کیا وہ غور نہیں کرتے کہ ہم نے رات کو بنایا ہے تاکہ وہ اس  
میں آرام کریں اور دن کو روشن (بنایا ہے) یقیناً اس میں  
ان لوگوں کے لیے نشان ہیں جو ایمان لاتے ہیں۔

مِمَّنْ يُكذِّبُ بِآيَاتِنَا فَهُمْ يُوزَعُونَ ﴿٢٤٩٣﴾

حَتَّىٰ إِذَا جَاءُوكَ قَالُوا كَذَّبْتُم بِآيَاتِنَا وَ  
لَمْ تُحِطُوا بِهَا عِلْمًا أَمْ آذًا كُنْتُمْ  
تَعْمَلُونَ ﴿٢٤٩٤﴾

وَوَقَعَ الْقَوْلُ عَلَيْهِمْ بِمَا ظَلَمُوا فَهُمْ لَا  
يَنْظِقُونَ ﴿٢٤٩٥﴾

أَلَمْ يَرَوْا أَنَّا جَعَلْنَا اللَّيْلَ لَيْسَكُنُوا فِيهِ وَ  
النَّهَارَ مُبْصِرًا ۗ إِنَّ فِي ذَٰلِكَ لَآيَاتٍ  
لِّقَوْمٍ يُؤْمِنُونَ ﴿٢٤٩٦﴾

2493- ﴿فَوَجَّأ﴾۔ فوج اس جماعت کو کہا جاتا ہے جو گزرنے والی، جلدی کرنے والی ہو۔ جمع افواج ہے، ﴿يَذْخُلُونَ فِي دِينِ اللَّهِ  
أَفْوَاجًا﴾ [النصر: 2:110] ”اللہ (تعالیٰ) کے دین میں فوج فوج در فوج داخل ہوتے۔“ (غ)

﴿يُوزَعُونَ﴾ کے معنی ہیں شرارت اور فساد سے روکے جائیں گے یا آگے پیچھے ہونے سے روکے جائیں گے اور یا پہلوں کا روکنا  
ہے یہاں تک کہ پچھلے ان سے آلیں۔ میرے نزدیک پہلے معنی کو ترجیح ہے اور اس اکٹھا کرنے کے دن سے مراد ان کی سزا کا دن  
ہے۔ اور ﴿حَتَّىٰ إِذَا جَاءُوكَ﴾ اس کی تائید کرتا ہے۔ اس لیے کہ یہ بعد کا ذکر ہے اور ﴿مِمَّنْ يُكذِّبُ﴾ بتاتا ہے کہ تکذیب کرنے  
والوں میں سے بعض کو سزا دی جائے گی اور یہ ان کے سردار ہیں۔ چنانچہ سیدنا ابن عباس رضی اللہ عنہما کی ایک روایت میں ابو جہل اور ولید  
بن مغیرہ اور شعبہ بن ربیعہ کا نام ہے۔ (ر) تو مطلب یہ ہوا کہ سرداروں کو سزا دے کر ان کی شرارت سے روک دیا جائے گا اور  
باقی لوگ آخر کار ایمان لائیں گے۔ اور اہل تشیع اس آیت سے رجعت پر دلیل لیتے ہیں یعنی امام مہدی کے ظہور کے وقت ان  
لوگوں کو جنہوں نے ان کے خیال میں آئمتہ اہل تشیع کے ساتھ زیادتی کی ہے دوبارہ اس دنیا میں لایا جائے گا اور مومنوں کو بھی،  
تاکہ ان کو سزا ملے تو مومن خوش ہوں۔ اس سے بڑھ کر لغو خیال کچھ نہیں ہو سکتا۔ اللہ تعالیٰ تو مومنوں کے ساتھ فلاح کا وعدہ اس دنیا  
کی زندگی میں کرتا ہے اور یہ کہتے ہیں کہ مومن رہتے تو ناکام ہیں البتہ ایک خاص زمانہ میں جب مہدی غار سے نکلے گا تو اس وقت  
تکلیف پہنچانے والوں کو سزا دے کر مومنوں کا دل خوش کر دیا جائے گا۔ یہ مسئلہ رجعت قرآن شریف کی ان آیات کے



وَيَوْمَ يُنْفَخُ فِي الصُّورِ فَنَزَعَ مَنْ فِي  
السَّمَوَاتِ وَ مَنْ فِي الْأَرْضِ إِلَّا مَنْ شَاءَ  
اللَّهُ ۗ وَ كُلُّ أُمَّةٍ دُخِرِينَ ﴿١٤﴾

اور جس دن صور میں پھونکا جائے گا۔ پس جو کوئی آسمانوں  
میں ہیں اور جو کوئی زمین میں ہیں گھبرا جائیں گے، سوائے  
اس کے جو اللہ چاہے۔ اور سب عاجز ہو کر اس کے پاس  
آجائیں گے۔

وَ تَرَى الْجِبَالَ تَحْسَبُهَا جَامِدَةً وَ هِيَ  
تَمْرٌ مَّزَّ السَّحَابُ ۗ صُنِعَ اللَّهُ الَّذِي  
أَتَقَّنَ كُلَّ شَيْءٍ ۗ إِنَّهُ خَبِيرٌ بِمَا  
تَفْعَلُونَ ﴿١٨﴾

اور تو پہاڑوں کو دیکھتا ہے تو انہیں جمے ہوئے سمجھتا ہے۔  
اور وہ بادلوں کی طرح چسلیں گے۔ اللہ کا کام ہے جس نے  
ہر چیز کو مضبوط بنایا وہ اس سے خبردار ہے جو تم کرتے  
ہو۔ (2494)

مَنْ جَاءَ بِالْحَسَنَةِ فَلَهُ خَيْرٌ مِنْهَا ۗ وَ  
هُمْ مِّنْ فَزَعٍ يَوْمَئِذٍ آمِنُونَ ﴿١٩﴾

جو کوئی نیکی لاتا ہے اس کے لیے اس سے بہتر ہے اور وہ  
اس دن گھبراہٹ سے امن میں ہوں گے۔

صریح خلاف ہے جن میں مردوں کو اس دنیا میں واپس آنے کو منع کر دیا گیا ہے۔ [دیکھو نمبر: 434]

2494- ﴿جَامِدَةً﴾۔ جَمَدَ پانی کے متعلق کہا جاتا ہے جب وہ جم جائے۔ یعنی برف بن کر ٹھوس ہو جائے۔ اور وہ ذوب یا پگھلنے کا نفیض ہے۔ اور جامد اور جامدة سخت چیز کو کہتے ہیں۔ (ل)

﴿أَتَقَّنَ﴾۔ مادہ تَقَنَّ ہے اور اتقان کے معنی احکام کو مضبوط کرنا ہیں۔ (ل)

اس آیت میں بظاہر پہاڑوں کی مضبوطی اور ان کے آخر گزر جانے کا ذکر ہے۔ لیکن آیت کا خاتمہ ﴿إِنَّهُ خَبِيرٌ بِمَا تَفْعَلُونَ﴾ پر کیا ہے۔ یعنی افعال انسانی کی جزا و سزا پر۔ اس لیے جامد پہاڑوں کے گزر جانے میں اشارہ ان بڑے بڑے انسانوں کے گزر جانے کی طرف ہے جو حق کی مخالفت کرتے ہیں اور اسی لحاظ سے ﴿صُنِعَ اللَّهُ الَّذِي أَتَقَّنَ كُلَّ شَيْءٍ﴾ بھی درست ہے۔ جس میں یہ اشارہ ہے کہ حق اس قدر مضبوط چیز ہے کہ پہاڑ بھی اس کے سامنے نہیں ٹھہر سکتے۔ اور بعض نے ﴿وَ هِيَ تَمْرٌ﴾ میں واؤ کو واؤ حالیہ لیا ہے۔ اس صورت میں مطلب یہ ہوگا کہ تو پہاڑوں کو اپنی جگہ پر جمے ہوئے سمجھتا ہے جو ہلتے نہیں اور وہ بادل کی تیزی کے ساتھ چل رہے ہیں۔ کیونکہ زمین کے ساتھ وہ چکر کھار رہے ہیں۔

اور جو بدی لاتا ہے تو وہ اوندھے منہ آگ میں ڈالے جائیں گے۔ تم کو بدلہ نہیں دیا جاتا مگر اسی کا، جو تم عمل کرتے تھے۔

وَمَنْ جَاءَ بِالسَّيِّئَةِ فَكُبَّتْ وُجُوهُهُمْ فِي النَّارِ ۗ هَلْ تُجْزَوْنَ إِلَّا مَا كُنْتُمْ تَعْمَلُونَ ﴿١٠﴾

مجھے صرف یہی حکم دیا گیا ہے کہ اس شہر کے رب کی عبادت کروں جس نے اسے حرمت والا بنایا اور ہر چیز اسی کے لیے ہے اور مجھے حکم دیا گیا ہے کہ میں فرمانبرداروں میں سے رہوں۔ (2495)

إِنَّمَا أُمِرْتُ أَنْ أَعْبُدَ رَبَّ هَذِهِ الْبَلَدَةِ ۗ الَّذِي حَرَّمَهَا وَلَهُ كُلُّ شَيْءٍ ۗ وَإِنَّمُرُّ أَنْ أَكُونَ مِنَ الْمُسْلِمِينَ ﴿١١﴾

اور کہ میں قرآن کی پیروی کروں، سو جو کوئی ہدایت اختیار کرتا ہے وہ اپنے ہی فائدہ کے لیے ہدایت اختیار کرتا ہے اور جو کوئی گمراہ ہوتا ہے تو کہہ دے میں صرف ڈرانے والوں میں سے ہوں۔

وَأَنْ أَتْلُوا الْقُرْآنَ ۗ فَمِنْ اهْتَدَىٰ فَإِنَّمَا يَهْتَدِي لِنَفْسِهِ ۗ وَمَنْ ضَلَّ فَقُلْ إِنَّمَا أَنَا مِنَ الْمُنذِرِينَ ﴿١٢﴾

اور کہہ، سب تعریف اللہ کے لیے ہے، وہ تمہیں اپنے نشان دکھائے گا پھر تم انہیں پہچان لو گے۔ اور تیرا رب اس سے غافل نہیں جو تم کرتے ہو۔ (2496)

وَقُلِ الْحَمْدُ لِلَّهِ سِيرَتِكُمْ أَيْتِهِ فَتَعْرِفُونَهَا ۗ وَمَا رَبُّكَ بِغَافِلٍ عَمَّا تَعْمَلُونَ ﴿١٣﴾

2495- یہ شہر مکہ ہے۔ اللہ تعالیٰ نے اس کی حرمت کو اپنی طرف منسوب کیا ہے۔ اور اس شہر کے رب کی عبادت میں اشارہ ہے کہ یہ شہر آپ کو دیا جائے گا۔

2496- اللہ تعالیٰ کے نشانوں کو پہچان لینے میں یہ بشارت ہے کہ یہ مخالف آخر کار ایمان لے آئیں گے۔



## سورة القصص

نام:

اس سورت کا نام الْقَصَصِ ہے اور اس میں 9 رکوع اور 88 آیات ہیں اور اس کا نام الْقَصَصِ سورت کے تیسرے رکوع میں آتا ہے۔ جہاں حضرت موسیٰ ؑ کے مصر سے ظالموں کے ہاتھ سے بھاگ کر مدین پہنچنے اور وہاں اپنی سرگزشت سنانے کا ذکر ہے۔ سورت کا نام ہی الْقَصَصِ رکھ کر اس واقعہ کی طرف خصوصیت سے توجہ دلائی ہے کیونکہ حضرت موسیٰ ؑ کی مماثلت میں اسی کا خاص ذکر اس سورت میں مقصود ہے۔ اور اس میں آنحضرت ﷺ کی ہجرت مدینہ اور وہاں دس سال کے قیام کی طرف توجہ دلائی ہے، یہی وجہ ہے کہ پانچویں رکوع میں جہاں حضرت موسیٰ ؑ سے آنحضرت ﷺ کی مماثلت کا ذکر ہے قیام مدین کا پھر خاص طور پر ذکر کیا ہے۔ اور سورت کا خاتمہ اس پیشگوئی پر کیا ہے کہ گونبی ﷺ اب مکہ سے بھاگتے ہیں مگر آپ کا یہاں واپس لایا جانا یقینی ہے گویا ہجرت ہی اس سورت کا خاص مضمون ہے اور اسی لیے حضرت موسیٰ ؑ کی ہجرت کی سرگزشت پر اس کا نام رکھا۔

خلاصہ مضمون:

- ① پہلے رکوع میں مضمون کی ابتدا اس سے کی ہے کہ فرعون ایک قوم کو تباہ کرنا چاہتا تھا مگر اللہ تعالیٰ اس قوم کو بڑا بنانا چاہتا تھا اور پھر حضرت موسیٰ ؑ کی پیدائش اور دریا میں ڈالا جانا اور فرعون کا اس کی اپنی معرفت پرورش کرنا اسی پہلے رکوع میں مذکور ہے۔
- ② دوسرے رکوع میں یہ ذکر ہے کہ حضرت موسیٰ ؑ کو کس طرح ایک قبطی کے ساتھ کچھ معاملہ پیش آیا جس کا نتیجہ قبطی کی موت ہوا اور اسی کی وجہ سے آپ کو مصر سے بھاگنا پڑا۔
- ③ تیسرے رکوع میں آپ کے مدین پہنچنے اور وہاں دس سال ٹھہرنے کا ذکر ہے۔
- ④ چوتھے میں حضرت موسیٰ ؑ کی بعثت۔ فرعون سے مقابلہ اور فرعون کی ہلاکت کا ذکر ہے
- ⑤ پانچویں میں حضرت موسیٰ ؑ کی آنحضرت ﷺ سے مماثلت کا ذکر ہے جس میں یہ اشارہ کیا ہے کہ ان واقعات کے ذکر میں آپ کی تاریخ کا ہی ذکر ہے۔
- ⑥ چھٹے رکوع میں بتایا ہے کہ گو حضرت موسیٰ ؑ کی اور آنحضرت ﷺ کی وحی کو آپس میں ایک خاص مماثلت حاصل ہے مگر درحقیقت تمام انبیاء کی وحیوں کو باہم ایک تعلق حاصل ہے اور نہ صرف ان کی تعلیم کے اصل الاصول ایک ہیں بلکہ ایک دوسرے کے لیے پیشگوئیاں بھی موجود ہیں بالخصوص سب کی پیشگوئیاں ہمارے نبی ﷺ کے لیے ہیں۔

اللہ بے انتہا رحم والے بار بار رحم کرنے والے کے نام سے

بِسْمِ اللّٰهِ الرَّحْمٰنِ الرَّحِیْمِ

طور سینا پر موسیٰ (کی وحی پر غور کرو)۔

طسّم ①

یہ کھول کر بیان کرنے والی کتاب کی آیتیں ہیں۔

تِلْكَ آيَةُ الْكِتَابِ الْمُبِينِ ②

ہم تجھ پر موسیٰ اور فرعون کی خبر سے کچھ حق کے ساتھ پڑھتے

نَتْلُوْا عَلَيْكَ مِنْ نَّبَا مُوسٰى وَ فِرْعَوْنَ

ہیں۔ ان لوگوں کے لیے جو ایمان لاتے ہیں۔ (2496)

بِالْحَقِّ لِقَوْمٍ يُؤْمِنُوْنَ ③

④ ساتویں میں بتایا کہ جو لوگ نمبر دار بن کر دوسروں کو گمراہ کرتے ہیں، ان کا انجام کیسا ہے۔

⑤ آٹھویں میں قارون کا ذکر ہے کہ اس نے بھی کثرت مال پر فخر کر کے دوسروں کو گمراہ کیا۔ اور

⑥ نویں میں آنحضرت ﷺ کے ہجرت کے بعد مکہ واپس آنے کی پیشگوئی کا ذکر کیا۔

تعلق:

یہ طسّم کے مجموعہ کی آخری سورت ہے۔ سب سے پہلی یعنی سورہ الشعراء میں فرعون کا ذکر کر کے بتایا تھا کہ بنی اسرائیل کو طاقت اور حکومت ملے گی۔ دوسری یعنی النمل میں بتایا کہ حضرت موسیٰ ﷺ کے سلسلہ کو یہ عظمت حضرت سلیمان ﷺ کے زمانہ میں نصیب ہوئی اب اس تیسری میں بتایا ہے کہ نبی کریم ﷺ کی یہ شان و شوکت آپ کی ہجرت سے وابستہ ہے۔ اسلام کی کل ترقیوں کی بنیاد ہجرت ہے، اس لیے اس سورت کو اس مجموعہ کے آخر پر رکھا۔

زمانہ نزول:

زمانہ نزول کے متعلق جو کچھ سورہ شعراء میں لکھا گیا ہے کافی ہے۔ اس سورت کے آخری رکوع کی ایک آیت کا نزول عین ہجرت کے اندر ہوا۔ ممکن ہے ساری سورت ہجرت کے بالکل قریب زمانہ میں نازل ہوئی ہو۔

2496)۔ فرعون اور بنی اسرائیل کے قصہ کو مومنوں کے لیے بیان کرنا صاف بتاتا ہے کہ اس میں مسلمانوں اور ان کے اعدا کا ذکر ہے۔

اس میں شک نہیں کہ آنحضرت ﷺ کے ساتھ بھی قریش نے وہی سلوک کیا جو فرعون نے حضرت موسیٰ ﷺ کے ساتھ کیا۔ مگر جیسی صفائی سے فرعون اور موسیٰ ﷺ کی تاریخ موجودہ زمانہ میں دُہرائی گئی ہے وہ ایسی بے نظیر ہے کہ معلوم ہوتا ہے کہ اسی زمانہ کے لیے اللہ تعالیٰ نے یہ مثال بیان فرمائی تھی۔ آج مہذب حکمرانوں نے مسلمانوں کو کمزور کرنے کے لیے عجیب عجیب طریق ایجاد

اِنَّ فِرْعَوْنَ عَلَا فِي الْاَرْضِ وَ جَعَلَ  
 اَهْلَهَا شِيْعًا يَسْتَضِعُّ طَائِفَةً مِنْهُمْ  
 يُذَبِّحُ اِبْنَاءَهُمْ وَ يَسْتَجِي نِسَاءَهُمْ ط  
 اِنَّهٗ كَانَ مِنَ الْمُفْسِدِيْنَ ۝

فرعون نے ملک میں سرکشی اختیار کی اور اس کے رہنے  
 والوں کو فرقے بنا رکھا تھا۔ ان میں سے ایک گروہ کو کمزور کرتا  
 جاتا تھا، ان کے بیٹوں کو مارتا تھا اور ان کی عورتوں کو زندہ  
 رکھتا، وہ فساد کرنے والوں میں سے تھا۔ (2497)

وَ تَرِيْدُ اَنْ تُننَّ عَلٰى الَّذِيْنَ اسْتَضِعُّوْا  
 فِي الْاَرْضِ وَ نَجَعَلَهُمْ اِيْمَةً وَ نَجَعَلَهُمْ  
 الْاُوْرَثِيْنَ ۝

اور ہم چاہتے تھے کہ ان لوگوں پر احسان کریں جو زمین  
 میں کمزور کیے گئے تھے اور انہیں امام بنائیں، اور انہیں  
 وارث بنائیں۔ (2498)

کیے ہیں آج انہیں بہت سے حقوق سے محروم کیا جاتا ہے جو مہذب قوموں کے لیے خاص سمجھے جاتے ہیں اور بایں عیسائیت  
 اپنے سارے سامانوں اور ساری شوکت کے ساتھ اسلام کے نام سے خائف ہے جو چاہے آج موسیٰ علیہ السلام کی تاریخ مسلمانوں  
 کی تاریخ میں پڑھے۔

2497- فرعون کے اس ملک کے رہنے والوں کو گروہ گروہ کر دینے سے یہ منشا ہے کہ ایک ہی ملک کے رہنے والوں کے مختلف گروہ بنا د  
 یئے ایک گروہ کے حقوق بہت قرار دیئے اور دوسرے کو ذلیل رکھنا چاہا۔ یہ دوسرا گروہ بنی اسرائیل کا تھا جنہیں اس ملک میں  
 رہتے ہوئے عرصہ دراز گزر چکا تھا اب فرعون نے ان کو ملک میں اجھے کاموں اور اعلیٰ عہدوں سے محروم کر کے طرح طرح کی  
 ذلت کے کام ان کے سپرد کیے ﴿يَسُوْمُوْنَكُمْ سُوْءَ الْعٰدَابِ﴾ یہاں تک کہ اس ساری قوم کو غلامی کی حالت میں رکھنا شروع کیا  
 ﴿اَنْ عَبَدْتَّ بَنِيْ اِسْرٰٓءِيْلَ﴾ اور اپنی قوم کو حاکم اور مالک بنایا۔ اسی وجہ سے اسے مفسد کہا ہے۔ فساد صرف یہی نہیں کہ ملک  
 میں بدامنی پھیلانے بلکہ کسی قوم کو انسانیت کے حقوق مساوی سے محروم کرنا بھی فساد ہے۔ یہی وہ فساد ہے جس کا ارتکاب آج دنیا  
 میں مغربی قومیں کر رہی ہیں کہ وہ مشرقی قوموں کو کمزور اور بہت سے حقوق سے محروم کر رہی ہیں۔

2498- ﴿اٰمَّةً﴾ سے مراد دین میں پیشرو ہیں۔ وَاٰرِثِيْنَ سے مراد ملک و حکومت کے وارث ہیں یعنی الہی ارادہ یہ تھا کہ ان میں دین  
 و دنیا کی دونوں خوبیاں جمع کر دے۔ اللہ تعالیٰ ہمیشہ دنیا میں کمزوروں کو طاقتور بنا کر اپنی طاقت پر فخر کرنے والوں کو نیچا دکھا  
 کر اپنی قدرت کا ہاتھ دکھاتا رہا ہے۔ یہی نظارہ بنی اسرائیل میں دکھایا۔ یہی محمد رسول اللہ ﷺ کے اصحاب میں دکھایا جس کی  
 طرف یہاں اشارہ ہے اور یہی وہ اب پھر بھی دکھائے گا۔ کیونکہ اب بھی بعض قومیں دوسری قوموں کو ان کے جائز حقوق سے  
 محروم کر کے کمزور کرنا چاہتی ہیں۔

وَنُمَكِّنَ لَهُمْ فِي الْأَرْضِ وَنُرِي فِرْعَوْنَ وَ هَامَانَ وَ هَامَانَ وَ جُنُودَهُمَا مِنْهُمْ مَّا كَانُوا يَحْذَرُونَ ﴿٢٤٩٩﴾

اور انہیں زمین میں طاقت دیں اور فرعون اور ہامان اور ان کے لشکروں کو ان سے وہ چیز دکھائیں، جس سے وہ ڈرتے تھے۔ (2499)

وَ اَوْحَيْنَا اِلَى اُمِّ مُوسٰى اَنْ اَرْضِعِيْهِ ۚ فَاِذَا خَفَتْ عَلَيْهِ فَاَلْقِيْهِ فِي الْيَمِّ وَ لَا تَخَافِ وَ لَا تَحْزَنِي ۚ اِنَّا رَاٰدُوْهُ اِلَيْكَ وَ جَاعِلُوْهُ مِنَ الْمُرْسَلِيْنَ ﴿٢٥٠٠﴾

اور موسیٰ کی ماں کو ہم نے وحی کی کہ اسے دودھ پلا، پھر جب اس کے متعلق تجھے خوف ہو تو اسے دریا میں ڈال دے اور نہ ڈرنا اور نہ غم کرنا، ہم اسے تیری طرف واپس لائیں گے اور اسے مرسلوں میں سے بنائیں گے۔ (2500)

2499- ہامان فرعون کا سر لشکر یا کوئی بڑا عہدے دار معلوم ہوتا ہے۔ بائبل میں اس کا ذکر نہیں، مگر ایران کے ایک بادشاہ کے مقررین میں ایک کا نام ہامان تھا۔ اس لیے پادری صاحبان اعتراض کرتے ہیں کہ قرآن نے خلط واقعات کر دیا ہے۔ بائبل میں تو جو کچھ ہے وہ بھی قابل اعتماد نہیں۔ جن باتوں کا اس میں ذکر نہیں ان کو فرضی قرار دینا انہی عقلمندوں کا کام ہو سکتا ہے۔ جو تین کے ایک کے برابر ہونے کے قائل ہیں۔ یہ کیوں ناممکن ہے کہ فرعون کے کسی سردار کا نام بھی ہامان ہو۔ قرآن کریم نے ایسے ایسے واقعات بیان کر کے جنہیں دنیا میں کوئی نہ جانتا تھا اور جن کی صداقت پر آج واقعات نے مہر لگا دی ہے اپنے بیانات کا ہر قسم کے شبہات سے بالاتر ہونا ثابت کر دیا ہے۔

اس آیت سے یہ بھی معلوم ہوتا ہے کہ فرعون کو بنی اسرائیل سے کچھ خوف تھا۔ یعنی یہ کہ یہ قوم کسی دن غالب آجائے گی۔ حالانکہ ظاہر ہے کہ ان کی تعداد مصریوں کے مقابل میں کچھ بھی نہ تھی۔ بعینہ یہی حالت آج مغربی اقوام کی ہے کہ اسلام اور مسلمانوں کو خوب پامال کر کے اور ان کی طاقت کو جہاں تک ممکن تھا توڑ کر اور انہیں دنیا بھر میں اپنے غلام بنا کر پھر بھی ان سے ہر وقت ڈرتے ہیں اور پین اسلام کا نام یورپ کے لیے ایک ہوا بنا ہوا ہے۔ معلوم ہوتا ہے آخر جو چیز غالب آنے والی ہوتی ہے اس کا خوف بڑے بڑے طاقتوروں کے دلوں میں ہوتا ہے خواہ وہ کتنی کمزور نظر آئے۔ اسلام کا جو خوف یورپ کے دلوں میں ہے وہی اس بات کی کافی شہادت ہے کہ اسلام غالب آنے والا ہے۔

2500- غیر انبیاء کو وحی یقینی ہونا: حضرت موسیٰ علیہ السلام کی ماں نبی نہ تھیں مگر ان کو وحی ہوئی جس سے یہ یقینی نتیجہ نکلتا ہے کہ غیر انبیاء کو وحی ہوتی ہے اور اس لیے گو اس امت میں نبوت نہیں مگر وحی کا سلسلہ جاری ہے اور غیر انبیاء کی وحی یقینی ہونا خود یہاں سے ظاہر ہے اس لیے کہ حضرت موسیٰ علیہ السلام کی ماں کو بذریعہ وحی اطلاع دی گئی کہ جب فرعون کی طرف سے پکڑے جانے کا خوف ہو تو بچہ کو دریا میں ڈال دے، دوسری جگہ ہے صندوق میں رکھ کر دریا میں ڈال دے ﴿ اِنْ اَقْدَمْتَهُ فِي التَّابُوتِ فَاقْدِمِيْهِ فِي الْيَمِّ ﴾ [طہ: 2499]

فَالْتَقَطَهُ آلُ فِرْعَوْنَ لِيَكُونَ لَهُمْ عَدُوًّا  
وَ حَزَنًا ۗ إِنَّ فِرْعَوْنَ وَ هَامَانَ وَ جُنُودَهُمَا  
كَانُوا خٰطِیْنَ ۝۸

پس فرعون کے لوگوں نے اُسے اٹھا لیا تاکہ وہ ان کے  
لیے دشمن اور (موجب) غم ہو، فرعون اور ہامان اور ان  
کے لشکر بلاشبہ خطا کار تھے۔ (2501)

وَ قَالَتِ امْرَأَتُ فِرْعَوْنَ قَرَّتْ عَيْنِي لِیْ وَ  
لَكَ ۗ لَا تَقْتُلُوْهُ ۗ عَسَىٰ اَنْ يَنْفَعَنَا اَوْ  
نَتَّخِذَ اٰوْكَادًا ۗ وَهُمْ لَا يَشْعُرُوْنَ ۝۹

اور فرعون کی عورت نے کہا میرے لیے اور تیرے لیے  
آنکھ کی ٹھنڈک ہے اسے قتل نہ کرو، شاید وہ ہمیں فائدہ  
پہنچائے یا ہم اسے بیٹا بنا لیں اور وہ نہیں جانتے تھے۔

وَ اصْبَحَ فُؤَادُ اِمْرِ مُوسٰی فِرْعٰوًا ۗ اِنْ كَادَتْ  
لَتُبْدِیْ بِهٖ كُوْلًا اَنْ رَّبَّنَا عَلٰی قَلْبِهَا  
لِتَكُوْنَ مِنَ الْمُوْمِنِيْنَ ۝۱۰

اور موسیٰ کی ماں کا دل غالی ہو گیا، قریب تھا کہ وہ اسے ظاہر  
ہی کر دیتی اگر ہم اس کے دل کو مضبوط نہ کر دیتے تاکہ وہ  
مومنوں میں سے ہو۔ (2502)

[39:20] ”کہ اسے صندوق میں ڈال دے، پھر اس (صندوق) کو دریا میں ڈال دے۔“ اگر یقینی وحی نہ ہوتی تو ماں اپنے بچے کو  
ہلاکت میں نہ ڈالتی۔ ضائع ہونے کا خوف نہیں اس لیے کہ اللہ تعالیٰ نے اس کو بچانے کا وعدہ کیا۔ اور مفارقت کا غم نہیں اس لیے  
کہ اللہ تعالیٰ نے اسے واپس لانے کا وعدہ کیا۔ بائبل میں یہ ذکر نہیں کہ حضرت موسیٰ علیہ السلام کی ماں کی طرف اللہ تعالیٰ نے وحی کی  
تھی بلکہ موسیٰ کو دریا میں ڈال دینا محض اس کے اپنے خیال کی طرف منسوب ہے۔ قرآن کریم نے اس حقیقت کو ظاہر کر کے اس  
واقعہ کو اللہ تعالیٰ کی ہستی پر ایک دلیل بنا دیا ہے۔ بائبل میں یہ ایک بھاری نقص ہے کہ اس نے ان تذکروں کو محض قصوں کا رنگ  
دے دیا ہے۔ اور وہ چیز جس سے بڑے بڑے روحانی یا اخلاقی سبق حاصل ہوتے ہیں وہ اس میں نہیں پائی جاتی۔ یہ کمال  
قرآن کریم کا ہے کہ بائبل کے ان نقصوں کو دور کر دیا ہے۔

2501- ﴿التَّقَطُّ﴾ لَقَطٌ اَوِ التَّقَاظُ کے معنی ہیں ایک چیز کا زمین سے اٹھا لینا اور لُقُطَةٌ وہ چیز ہے جو پڑی ہوئی پائی جائے اور اٹھا  
لی جائے۔ (ل)

لِيَكُوْنَ میں لام عاقبت کا ہے یعنی اس کا نتیجہ یہ ہوا کہ وہ ان کا دشمن اور ان کے لیے موجب غم ہوا۔ یہ مطلب نہیں کہ انہوں نے  
اٹھا یا اس غرض سے تھا کہ وہ ان کا دشمن اور ان کے لیے موجب غم ہو۔

2502- ﴿فَارِغٌ﴾۔ فَرَاغٌ [دیکھو نمبر: 320] اور فَاْرِغٌ کے معنی خالی ہیں یہاں مراد بعض نے موسیٰ کے ذکر سے خالی لیا ہے یعنی اس کا

اور (موسیٰ کی ماں نے) اس کی بہن سے کہا، اس کے پیچھے پیچھے جا، سو وہ اُسے دور سے دیکھتی رہی اور انہوں نے معلوم نہ کیا۔

وَ قَالَتْ لِأُخْتِهِ قُصِّيهِ ۖ فَبَصَّرَتْ بِهِ  
عَنْ جُنُبٍ وَهُمْ لَا يَشْعُرُونَ ﴿١١﴾

اور ہم نے اسے پہلے سے (اور) دودھ پینے سے روک دیا، سو اس نے کہا کیا میں تمہیں ایسے گھر والے بتاؤں جو اسے تمہارے لیے پالیں اور اس کے خیر خواہ ہوں۔

وَ حَرَّمْنَا عَلَيْهِ الْمَرَاضِعَ مِنْ قَبْلُ فَقَالَتْ  
هَلْ أَدُلُّكُمْ عَلَىٰ أَهْلِ بَيْتٍ يَكْفُلُونَهُ  
لَكُمْ وَهُمْ لَهُ نٰصِحُونَ ﴿١١﴾

سو ہم نے اسے اس کی ماں کی طرف واپس کر دیا تاکہ اس کی آنکھ ٹھنڈی رہے اور وہ غم نہ کرے اور تاکہ وہ جان لے کہ اللہ کا وعدہ سچا ہے لیکن ان میں سے اکثر نہیں جانتے۔

فَرَدَدْنَاهُ إِلَىٰ أُمِّهِ كَىٰ تَقَرَّ عَيْنُهَا وَ لَا  
تَحْزَنَ ۚ وَ لِنَعْلَمَ أَنَّ وَعْدَ اللَّهِ حَقٌّ وَ  
لٰكِنَّ أَكْثَرَهُمْ لَا يَعْلَمُونَ ﴿١٢﴾

اور جب (موسیٰ) اپنی جوانی کو پہنچا اور کمال حاصل کیا ہم نے اسے فہم اور علم دیا۔ اور اسی طرح ہم احسان کرنے والوں کو بدلے دیتے ہیں۔ (2503)

وَ لَمَّا بَلَغَ أَشُدَّهُ وَ اسْتَوَىٰ اتَيْنَاهُ حُكْمًا  
وَ عِلْمًا ۗ وَ كَذٰلِكَ نَجْزِي الْمُحْسِنِينَ ﴿١٣﴾

اور وہ شہر میں اس کے باشندوں کی بے خبری کے وقت میں داخل ہوا، تو اس میں دو شخصوں کو لڑتے پایا وہ (ایک) اس کی

وَ دَخَلَ الْمَدِيْنَةَ عَلَىٰ حِينٍ غَفْلَةٍ مِّنْ  
أَهْلِهَا فَوَجَدَ فِيهَا رَجُلَيْنِ يَقْتَتِلَانِ ۙ هٰذَا

ذکر بھول گئی اور اسے تسکین قلب حاصل ہو گئی اور بعض کے نزدیک سوائے اس کے ذکر کے اور چیزوں سے خالی ہونا مراد ہے۔ (غ) ﴿لَا تَخَافِي وَ لَا تَحْزَنِي﴾ کی بشارت بتاتی ہے کہ خوف و حزن سے خالی ہونا مراد ہے ﴿إِنْ كَادَتْ لَتَكُنَّ فِي يَمِّ﴾ - یعنی قریب تھا کہ وہ ظاہر کر دیتیں اگر اللہ تعالیٰ نے دل مضبوط نہ کر دیا ہوتا۔ اور بعض نے ظاہر کر دینے سے مراد لیا ہے کہ بسبب خوشی کے جو حضرت موسیٰ کے بچ جانے سے حاصل ہوئی اس واقعہ کو ظاہر کر دیتی (ر)

2503 - یہ حکم یعنی فہم [دیکھو نمبر: 1980] اور علم نبوت سے قبل ہیں اسی لیے فرمایا کہ ہر ایک نیکی کرنے والے کو ہم فہم اور علم دیتے ہیں نبوت آپ کو بہت بعد میں ملی۔



مِنْ شَيْبَعَتِهِ وَهَذَا مِنْ عَدُوِّهِ ۗ فَاسْتَخَاثَهُ  
 الَّذِي مِنْ شَيْبَعَتِهِ عَلَى الَّذِي مِنْ عَدُوِّهِ ۗ  
 فَوَكَرَهُ مُوسَى فَقَضَى عَلَيْهِ ۗ قَالَ هَذَا مِنْ  
 عَمَلِ الشَّيْطَانِ ۗ إِنَّهُ عَدُوٌّ مُضِلٌّ  
 مُبِينٌ ﴿٢٥٤﴾

قوم سے تھا اور وہ (دوسرا) اس کی دشمن (قوم) سے تو اس  
 نے جو اس کی قوم سے تھا اس کے خلاف اس سے مدد مانگی  
 جو اس کی دشمن (قوم) سے تھا، پس موسیٰ نے اُسے ایک مکا  
 مارا اور اس کا کام تمام کر دیا۔ کہا یہ شیطان کے عمل کی وجہ سے  
 ہے، وہ کھلا گمراہ کرنے والا دشمن ہے۔ (2504)

2504- وَكَرَّ وَكَرَّ بِنَدِيهِ هُوَ هَاتِهِ لِعِنِّي كَلِّ سَ مَارِنَا اُورُورِو كِنَا هَـ (خ)

قضى۔ [دیکھو نمبر: 149] وغیرہ۔ مگر قضا سے مراد موت بھی لی جاتی ہے جیسے ﴿قَمْنُ قَضَىٰ نَحْبَهُ﴾ [الأحزاب: 23:33] ”جنہوں نے اپنی نذر کو پورا کر دیا۔“ میں بعض نے معنی نذر کا پورا کرنا اور بعض نے موت مراد لی ہے اور موت کے معنی میں ﴿يَلْبِثُنَّهَا كَانَتِ الْقَاضِيَةَ ۗ﴾ [الحاقة: 27:69] ”اے کاش! وہ (موت) کام تمام کرنے والی ہوتی۔“ ﴿لِيَقْضِ عَكْبِنَا رَبُّكَ﴾ [الزخرف: 77:43] ”تیرا رب ہمارا کام تمام کر دے۔“ (خ) یہاں معنی موت ہی ہیں۔ حضرت موسیٰ علیہ السلام کا قبلی کو مارنا آپ کی عصمت کے خلاف اعتراض سمجھا گیا ہے۔ حالانکہ حضرت موسیٰ علیہ السلام نے صرف اسے اسرائیلی پر حملہ کرنے سے روکا ہے اور ایک مکا مارا ہے یہ تو ظاہر ہے کہ بنی اسرائیل غلامی کی حالت میں تھے اس لیے قبلی کی زیادتی اسرائیلی پر ہو سکتی ہے نہ اسرائیلی کی قبلی پر۔ پس حضرت موسیٰ کا اسرائیلی کو بچانے کے لیے قبلی کو مکا مارنا بالکل حق بجانب فعل تھا اور بائبل میں یہ ذکر موجود بھی ہے کہ مصری اسرائیلی کو مار رہا تھا۔ [خروج: 12:2] لیکن مکا مارنا قتل کرنے کا ذریعہ نہیں اس لیے حضرت موسیٰ علیہ السلام کا ارادہ اسے قتل کرنے کا نہ تھا مگر قبلی مر گیا جس کی وجہ ظاہر ہے کہ وہ پہلے ہی شراب خوری یا کسی اور وجہ سے ایسی حالت کو پہنچا ہوا تھا کہ ایک ککے سے مر گیا اور اگر یہ کہا جائے کہ ایسا شخص دوسرے پر زیادتی کیا کر سکتا ہے تو اس کا جواب یہ ہے کہ یہ وجہ حاکم و محکوم کا فرق ہے۔ محکومیت کی حالت میں رہ کر یہ حالت ہو جاتی ہے کہ بڑے بڑے قوی آدمی ایک ذلیل نیم مردہ حاکم سے بھی مار کھا لیتے ہیں اور سامنے بولنے کی جرأت نہیں کرتے ﴿هَذَا مِنْ عَمَلِ الشَّيْطَانِ﴾ سے حضرت موسیٰ علیہ السلام کی مراد یہ نہیں ہو سکتی کہ یہ میرا فعل عمل شیطانی ہے کیونکہ وہ تو بالکل حق بجانب تھا۔ پس ﴿هَذَا مِنْ عَمَلِ الشَّيْطَانِ﴾ میں یا تو یہ بتایا ہے کہ یہ تمہاری موت تمہاری اس زیادتی اور ظلم کا نتیجہ ہے جو تم نے ایک غریب اسرائیلی پر کیا۔ اور وہ یقیناً شیطانی فعل ہے اور یا مطلب یہ ہے کہ ککے سے موت کا واقع ہو جانا اس شخص کے کسی شیطانی فعل شراب خوری یا زنا کاری کا نتیجہ ہے۔

قرآن کی اصلاح بائبل کا ایک اور واقعہ:

بائبل میں بجائے مکا مارنے کے یوں ذکر ہے: ”تب اس مصری کو مار ڈالا اور ریت میں چھپا دیا۔“ [خروج: 12:2] جو صاف طور پر ایک مجرمانہ فعل نظر آتا ہے تعجب ہے ان لوگوں پر جو کہہ دیتے ہیں کہ قرآن کریم بائبل سے لیتا ہے۔ حالانکہ یہاں قدم قدم پر

کہا میرے رب میں نے اپنی جان پر ظلم کیا، موسیٰ کی حفاظت فرما۔ سو (اللہ نے) اس کی حفاظت فرمائی وہ حفاظت کرنے والا رحم کرنے والا ہے۔ (2505)

قَالَ رَبِّ إِنِّي ظَلَمْتُ نَفْسِي فَاغْفِرْ لِي  
فَغَفَرَ لَهُ إِنَّهُ هُوَ الْغَفُورُ الرَّحِيمُ ﴿١٧﴾

کہا میرے رب اس لیے کہ تو نے مجھ پر انعام کیا میں کبھی مجرموں کا مددگار نہ ہوں گا۔ (2506)

قَالَ رَبِّ بِمَا أَنْعَمْتَ عَلَيَّ فَلَنْ أَكُونَ  
ظَهِيْرًا لِلْمُجْرِمِيْنَ ﴿١٨﴾

پس شہر میں ڈرتے ہوئے انتظار کرتے ہوئے صبح کی کہ ناگہاں وہی شخص جس نے کل اس سے مدد مانگی تھی اُسے مدد کے لیے پکارنے لگا۔ موسیٰ نے اُسے کہا، تو یقیناً گھلا گمراہ ہے۔ (2507)

فَاصْبَحَ فِي الْمَدِيْنَةِ خَائِفًا يَتَرَقَّبُ  
فَإِذَا الَّذِي اسْتَنْصَرَهُ بِالْأَمْسِ  
يَسْتَصْرِخُهُ قَالَ لَهُ مُوسَى إِنَّكَ لَغَوِيٌّ  
مُّبِينٌ ﴿١٩﴾

بائبل کی اصلاح موجود ہے۔ صرف ایک مکے کا ذکر کر کے قرآن کریم نے انبیاء کی عصمت کے اصول کو قائم رکھا ہے بائبل میں اس ذکر کے نہ ہونے سے یہ ایک مجرمانہ فعل بن گیا ہے۔

2505- یہاں نفس پر ظلم سے مراد اپنے آپ کو مشکلات میں ڈالنا ہے کیونکہ حضرت موسیٰ عليه السلام نے اس طرح ظالموں کو اپنے اوپر ظلم کرنے کا ایک موقع دے دیا اور غفر سے مراد حفاظت ہے اور اگر اسے غلطی بھی مانا جائے تو یہ غلطی ارادہ اور عمد سے نہیں نہ گناہ کہلا سکتی ہے بلکہ یہ ایک خطا تھی کہ مکارا تو موت واقع ہو گئی۔ اللہ تعالیٰ کا حفاظت فرمانا یہ تھا کہ حضرت موسیٰ عليه السلام کو ایک ظالم قوم کے ہاتھ سے بچا دیا۔

2506- انعام تو حضرت موسیٰ عليه السلام پر قبلی کے قتل سے پہلے تھا پس مراد یہی ہے کہ تیرے انعامات کو پا کر میں مجرموں کا مددگار کبھی ہو سکتا ہی نہیں۔ یہ مطلب نہیں کہ پیچھے جو کیا سو کیا آئندہ مجرموں کا مددگار نہیں ہوگا۔ اس سے یہ بھی معلوم ہوا کہ کسی شخص کے جرم میں اس کی اعانت کرنا بھی جرم ہے۔

2507- آمَس۔ گزرے ہوئے دن کو کہتے ہیں مگر قریب گذشتہ زمانہ پر بھی بولا جاتا ہے چنانچہ حدیث مغیرہ میں ہے: [وَهَلْ غَسَلْتَ عَنْكَ غَدْرَتَكَ إِلَّا أَمَسَ] (مصنف ابن أبي شيبة، جلد 14، صفحہ 447) جہاں اشارہ کسی بیوفائی کی طرف ہے جو مغیرہ نے ایام جاہلیت میں کسی قوم سے کی تھی اس کو یہاں امس کہا ہے یعنی کل تو نے ایسا کیا تھا۔  
﴿يَسْتَصْرِخُ﴾ صَرْخُ کے لیے [دیکھو: 410] اور اسْتَصْرَخَ اور استغاشہ کے ایک معنی ہیں یعنی مدد چاہنا۔ (ل)

پس جب اس نے ارادہ کیا کہ اسے پکڑے جو دونوں کا دشمن تھا، اس نے کہا اے موسیٰ کیا تو چاہتا ہے کہ مجھے قتل کر دے، جس طرح کل ایک شخص کو قتل کر دیا، تو کچھ نہیں چاہتا مگر یہی کہ ملک میں زبردست ہو جائے، اور تو نہیں چاہتا کہ تو اصلاح کرنے والوں میں سے ہو۔ (2508)

اور شہر کی پرلی طرف سے ایک شخص دوڑتا ہوا آیا، اس نے کہا اے موسیٰ بڑے بڑے لوگ تیرے متعلق مشورہ کر رہے ہیں کہ تجھے قتل کر دیں، ہو تو نکل جا میں تیرے خیر خواہوں میں سے ہوں۔

سو ڈرتا ہوا انتظار کرتا ہوا اس سے نکل پڑا۔ کہا میرے رب مجھے ظالم لوگوں سے نجات دے۔

فَلَبَّأَ أَنْ أَرَادَ أَنْ يَبْطِشَ بِالَّذِي هُوَ  
عَدُوٌّ لَّهُمَا ۗ قَالَ يٰمُوسَىٰ ائْتِرِيدُ أَنْ  
تَقْتُلَنِي كَمَا قَتَلْتَ نَفْسًا بِالْأَمْسِ ۗ إِنَّ  
تُرِيدُ إِلَّا أَنْ تَكُونَ جَبَّارًا فِي الْأَرْضِ وَ  
مَا تُرِيدُ أَنْ تَكُونَ مِنَ الْمَصْلِحِينَ ﴿١٩﴾

وَ جَاءَ رَجُلٌ مِّنْ أَقْصَا الْمَدْيَنَةِ يَسْعَىٰ  
قَالَ يٰمُوسَىٰ إِنَّ الْمَلَكَ يَأْتِيهِمْ بِكَ  
لِيَقْتُلُوكَ فَاخْرُجْ إِنِّي لَكَ مِنَ  
النَّاصِحِينَ ﴿٢٠﴾

فَخَرَجَ مِنْهَا خَائِفًا يَتَرَقَّبُ ۗ قَالَ رَبِّ  
نَجِّنِي مِنَ الْقَوْمِ الظَّالِمِينَ ﴿٢١﴾

یہاں پر اسی اسرائیلی کا ذکر ہے جس کی مدد پہلے حضرت موسیٰ علیہ السلام نے کی تھی اس کا فریاد کرنا بتاتا ہے کہ وہ کسی سے لڑائی کر رہا ہے یہ دوسرا شخص مصری ہے یا اسرائیلی۔ قرآن کریم میں ذکر نہیں مگر بائبل میں ہے کہ اس موقع پر دونوں عبرانی تھے جو باہم لڑ رہے تھے اور یہی درست بھی معلوم ہوتا ہے کیونکہ یہاں زیادتی کرنے والا جسے حضرت موسیٰ علیہ السلام گمراہ قرار دیتے ہیں وہی کل والا اسرائیلی ہے اور ایک محکوم اسرائیلی کا حاکم مصری پر زیادتی کرنا بعید از قیاس ہے۔

2508- یہاں ﴿عَدُوٌّ لَّهُمَا﴾ کون ہے یعنی دو کا دشمن۔ ظاہر ہے کہ یہ وہی شخص ہے جسے حضرت موسیٰ علیہ السلام نے غوی کہا یعنی غلطی پر قرار دیا ہے کہ وہ اپنے بھائی پر زیادتی کر رہا تھا۔ پس اول تو وہ اس شخص کا دشمن تھا جس پر زیادتی کر رہا تھا اور پھر حضرت موسیٰ علیہ السلام کا بھی دشمن ہوا اس لیے کہ وہ ناحق پر تھا۔ حضرت موسیٰ علیہ السلام نے ارادہ کیا کہ اس ظالم کو پکڑ کر مظلوم کو چھڑا دے اس نے شور ڈال دیا کہ کل تم نے ایک شخص کو قتل کر دیا تھا آج مجھے قتل کرنا چاہتے ہو۔ اس سے حکام کو خبر پہنچ گئی اور انہوں نے حضرت موسیٰ علیہ السلام کی گرفتاری کا فیصلہ کیا مگر کسی خیر خواہ نے گرفتاری سے پہلے حضرت موسیٰ علیہ السلام کو خبر پہنچا دی جیسا کہ اگلی آیت میں ذکر ہے اور آپ وہاں سے بھاگ گئے۔

اور جب (موسیٰ نے) مدین کی طرف رخ کیا، کہا امید ہے کہ میرا رب مجھے سیدھے رستہ پر چلائے گا۔

وَلَمَّا تَوَجَّهَ تِلْقَاءَ مَدْيَنَ قَالَ عَلٰى رَبِّىْ اَنْ يَّهْدِيْنِىْ سَوَاءَ السَّبِيْلِ ۝۲۱

اور جب مدین کے پانی پر پہنچا، اس پر لوگوں کے ایک گروہ کو (موشیوں کو) پانی پلاتے ہوئے پایا، اور ان سے سوائے دو عورتوں کو پایا، جو (اپنی بکریوں کو) روک رہی تھیں۔ کہا تمہارا کیا معاملہ ہے۔ انہوں نے کہا ہم پانی نہیں پلا سکتیں، جب تک کہ چرواہے (اپنے جانوروں کو) نہ لے جائیں اور ہمارا باپ بہت بوڑھا ہے۔ (2509)

وَلَمَّا وَرَدَ مَاءَ مَدْيَنَ وَجَدَ عَلَيْهِ اُمَّةً مِّنَ النَّاسِ يَسْقُوْنَ ۗ وَوَجَدَ مِنْ دُوْنِهِمْ اِمْرَاتَيْنِ تَذُوْدٰنِ ۗ قَالَ مَا خَطْبُكُمَا ۙ قَالَتَا لَا نَسْقٰى حَتّٰى يُصْدِرَ الرَّعَاۗءُ ۗ وَابُوْنَا شَيْخٌ كَبِيْرٌ ۝۲۱

2509 - ﴿تَذُوْدَانِ﴾ ذُوْدُ کے معنی چلانا، ہانکنا اور روکنا ہیں۔

﴿يُصْدِرُ﴾۔ صَدْرُ سینہ کو کہتے ہیں پھر ہر چیز کے مقدم کو اور صَدْرَةَ اس کا قصد کیا اور صلہ عن ہو تو اس کے معنی انصراف یعنی پھرنا ہوتے ہیں۔ (غ) اور اصْدَرَ دوسرے کو پھیرا۔ یہاں جانوروں کو واپس لیجانا مراد ہے۔  
﴿رَعَاۗءُ﴾۔ اور رَعَاۗءُ رَاعٍ کی جمع ہیں اور رَعَى اصل میں حیوان کی حفاظت ہے غذا پہنچانے سے ہو یعنی چرانے سے یا دشمن سے اس کے بچانے سے اور مرعى چرانے کی جگہ ہے۔

﴿وَارْعَوْا اَنْعَامَكُمْ﴾ [طہ: 20: 54] ”اور اپنے چار پالیوں کو چراؤ۔“ ﴿اَخْرَجَ مِنْهَا مَاءَهَا وَمَرْعَهَا﴾ [النازعات: 31: 79] ”اس سے اس کا پانی اور چارہ نکلا۔“ پس رَاعٍ چرواہا ہے اور رَعَى اور رَعَاۗءُ حفاظت اور سیاست پر بھی آتا ہے۔ جیسے حدیث میں ہے: [كُلُّكُمْ رَاعٍ، وَكُلُّكُمْ مَسْئُوْلٌ عَنْ رَعِيَّتِهِ] (صحيح البخارى، كتاب الجمعة، باب الجمعة في القرى والمدن، حديث: 893) (غ)

یہ شیخ کبیر اکثر مفسرین کے نزدیک حضرت شعیب علیہ السلام تھے اور بعض نے کہا ہے کہ شعیب کے بھتیجے اثرون تھے اور شعیب کا نام بابل میں یثرو ہے اور بابل میں اس شخص کو مدین کا کاہن رعوائل نام قرار دیا ہے اور یہی نام مفسرین میں سے ابن جریج نے اختیار کیا ہے۔ یہ بھی فطرت انبیاء کا نقشہ ہے کہ وہ کمزوروں اور ضعیفوں کے حامی ہوتے ہیں۔ حضرت موسیٰ علیہ السلام بالکل نووارد اجنبی ہیں مگر جب دولٹریوں کی بے کسی کو دیکھا تو ان کی فطری ہمدردی انسانی نے جوش مارا اور ہمارے نبی کریم صلی اللہ علیہ وسلم نے تو یتیموں، یتیموں، عورتوں، غلاموں کے حقوق دلانے میں وہ کام کیا جو دنیا میں کسی نے نہیں کیا۔

سو اس نے اُن کے لیے پانی پلا دیا، پھر سایہ کی طرف پھر آیا اور کہا میرے رب جو بھلائی تو میری طرف بھیجے میں اس کو محتاج ہوں۔

فَسَقَى لَهُمَا ثُمَّ تَوَلَّى إِلَى الظِّلِّ فَقَالَ رَبِّ  
إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ ﴿٢٣﴾

پس اُن دونوں میں سے ایک حیا سے چلتی ہوئی آئی، کہنے لگی میرا باپ تجھے بلاتا ہے، تاکہ تجھے اس کی احسرت بدلہ میں دے، جو تو نے ہمارے لیے پانی پلایا۔ سو جب اس کے پاس آیا اور سرگزشت اس سے بیان کی، اس نے کہا ڈر نہیں تو ظالم لوگوں سے بچ گیا۔ (2510)

فَجَاءَتْهُ إِحْدَاهُمَا تَمْشِي عَلَى  
اسْتِحْيَاءٍ ۖ قَالَتْ إِنَّ ابْنِي يَدْعُوكَ  
لِيَجْزِيَكَ أَجْرَ مَا سَقَيْتَ لَنَا ۖ فَلَمَّا جَاءَهُ  
وَقَصَّ عَلَيْهِ الْقَصَصَ ۖ قَالَ لَا تَخَفْ ۗ  
نَجَّوْنَا مِنَ الْقَوْمِ الظَّالِمِينَ ﴿٢٤﴾

دونوں (لڑکیوں) میں سے ایک نے کہا اے میرے باپ اسے نو کر رکھ لے بہتر میں نو کر جو تو رکھنا چاہے مضبوط امین ہے۔ (2511)

قَالَتْ إِحْدَاهُمَا يَا أَبَتِ اسْتَأْجِرْهُ ۖ إِنَّ  
خَيْرَ مَنِ اسْتَأْجَرْتَ الْقَوِيُّ الْأَمِينُ ﴿٢٥﴾

2510- اس میں یہ تعلیم دی ہے کہ عورت کی چال میں خصوصیت سے حیا ہونا چاہئے۔ اپنے کام کاج کے لیے عورتوں کو باہر نکلنا پڑتا ہے اور ان کے باہر نکلنے میں حرج کوئی نہیں لیکن اگر وہ حیا سے اپنی آنکھ کو بچا رکھیں اور صرف اپنے کام سے کام رکھیں تو دوسروں پر بھی نیک اثر ڈال سکتی ہیں۔ اور یہ بھی کہ کوئی کچھ کام کرے تو اس کی اجرت دے دینی چاہئے۔ اسی لفظ الْقَصَصِ سے جو اس آیت میں آیا ہے اس سورت کا نام لیا گیا ہے۔ کیونکہ اس سورت میں اہمیت اسی واقعہ کو دی گئی ہے اور اصل میں اس کو وقعت دے کر اشارہ نبی کریم ﷺ کی ہجرت اور ظالموں کے ہاتھ سے نجات پانے وغیرہ کی طرف کیا ہے۔ گویا توجہ دلائی ہے کہ اس سورت میں اہم واقعہ جس کی طرف توجہ دلا نا مقصود ہے حضرت موسیٰ علیہ السلام کی ہجرت مدین اور وہاں سے بالآخر واپس آنا ہے۔

[دیکھو نمبر: 2512] و [نمبر: 2542]

2511- ﴿اسْتَأْجِرْهُ﴾ اسْتَأْجِرْ۔ اَجْرٌ اور اَجْرَةٌ وہ ہے جو عمل کے بدلہ سے لوٹ کر آتا ہے دنیوی ہو یا اخروی۔ ﴿إِنْ أَجْرِيَ إِلَّا عَلَى اللَّهِ﴾ [یونس: 72:10] ”میرا اجر صرف اللہ پر ہے۔“ ﴿اتَّبِعْنَهُ أَجْرَهُ فِي الدُّنْيَا﴾ [العنكبوت: 27:29] ”ہم نے اسے دنیا میں اس کا اجر دیا۔“ اور اَجْر کے معنی ہیں کوئی چیز اسے اجرت کے بدلہ میں دی ﴿أَنْ تَأْجُرَنِي تَمْلِيَّ حِجَابٍ﴾ [27] یعنی ملازمت

اس نے کہا میں چاہتا ہوں کہ اپنی ان بیٹیوں میں سے ایک کا نکاح تجھ سے کر دوں اس شرط پر کہ تو آٹھ سال میری نوکری کرے پھر اگر تو دس (سال) پورے کرے تو یہ تیری طرف سے ہے اور میں نہیں چاہتا کہ تجھ پر تکلیف ڈالوں۔ اگر اللہ تعالیٰ چاہے تو تو مجھے نیکو کاروں سے پائے گا۔ (2512)

قَالَ اِنَّ اُرِيْدُ اَنْ اُنْكِحَكَ اِحْدَى ابْنَتِي هَاتِيْنِ عَلٰى اَنْ تَاْجُرْنِيْ ثَمْنِيْ حَبِيْحٍ ۚ فَاِنْ اَتَمَمْتَ عَشْرًا فَمِنْ عِنْدِكَ ۚ وَاَمَّا اُرِيْدُ اَنْ اَشُقَّ عَلَيْكَ ۗ سَتَجِدُنِيْ اِنْ شَاءَ اللّٰهُ مِنَ الصّٰلِحِيْنَ ﴿٢٥﴾

(موسیٰ نے) کہا یہ میرے اور تیرے درمیان وعدہ ہوا، جو کسی مدت میں پوری کر دوں مجھ پر کوئی زیادتی نہ ہوگی، اور اللہ اس پر جو ہم کہتے ہیں کارساز ہے۔

قَالَ ذٰلِكَ بَيْنِيْ وَبَيْنَكَ ۗ اَيُّمَا الْاَجَلِيْنَ قَضَيْتُ فَلَا عُدْوَانَ عَلَيَّ ۗ وَاللّٰهُ عَلٰى مَا نَقُوْلُ وَكَيْلٌ ۚ ﴿٢٦﴾

اختیار کرنا گو یا نَفْسَكَ یہاں محذوف ہے اور اِسْتَيْجَاہُ کسی چیز کا اجرت کے عوض طلب کرنا ہے۔ پھر اجرت پر کسی چیز کا لینا بھی اس سے مراد لیا جاتا ہے اور یہی یہاں مراد ہے۔ (غ)

2512- ﴿حَبِيْحٍ﴾ حِجَّة کی جمع ہے جس کے معنی سال ہیں۔

لڑکی کے نکاح میں دینے کا عوض لینا جائز نہیں:

یہ بات یاد رکھنے کے قابل ہے کہ بیٹی دینے کے عوض میں خدمت نہیں لی گئی بلکہ اس خدمت کا ذکر نکاح سے پہلے سے ہے۔ ظاہر ہے کہ شیخ کبیر کو ضرورت ہے کہ کوئی اس کا ملازم ہو اور حضرت موسیٰ علیہ السلام کو بھی ضرورت ہے کہ کوئی صورت ان کے معاش کی ہو۔ اس لیے خود بیٹیاں یہ تجویز کرتی ہیں کہ حضرت موسیٰ علیہ السلام کو ملازم رکھ لیا جائے۔ نکاح کر دینا الگ معاملہ تھا۔ البتہ یہ ضرور تھا کہ لڑکی کے والد نے چاہا کہ کم از کم کچھ مدت ان کا دامادان کے پاس رہے، اس لیے آٹھ سال کی شرط لگائی۔ اور اس ملازمت کے لیے اجرا اور استاجرا اختیار کر کے خود بتا دیا کہ مراد اس سے کوئی کام کسی اجرت کے عوض لینا ہے۔ پس کام کی اجرت الگ ہے جس سے نکاح کو کوئی تعلق نہیں۔ جن لوگوں نے اس سے یہ نکالا ہے کہ بیٹی نکاح میں دے کر داماد سے کچھ وصول کر لینا جائز ہے انہوں نے سخت غلطی کھائی ہے۔ اور یہ رواج جو بعض قوموں میں پایا جاتا ہے اسلام کی تعلیم کے سراسر خلاف ہے۔ ﴿فَمِنْ عِنْدِكَ﴾ سے مراد یہ ہے کہ یہ تمہارے اختیار کی بات ہے میں مجبور نہیں کرتا۔ یہ مطلب نہیں کہ پھر تم جس سے چاہو نکاح کر لو۔ حضرت موسیٰ علیہ السلام کی تاریخ میں آنحضرت ﷺ اور اسلام کی تاریخ کا ہونا خود قرآن کریم سے ثابت ہے۔ لیکن بعض پہلو اس

جب موسیٰ نے مدت پوری کر لی اور اپنے گھر والوں کے ساتھ چپلا، طور کی طرف سے آگ دیکھ، تو اپنے گھر والوں سے کہا، ٹھہرو! میں نے آگ دیکھی ہے شاید میں تمہیں اس سے کچھ خبر لادوں یا آگ کا انکارہ (لادوں) تاکہ تم تاپو۔ (2513)

سوجب اس کے پاس آیا، وادی کے دائیں جانب میں درخت والی بابرکت جگہ میں، آواز آئی کہ اے موسیٰ! میں اللہ (تعالیٰ) جہانوں کا رب ہوں۔ (2514)

فَلَمَّا قَضَىٰ مُوسَى الْأَجَلَ وَسَارَ بِأَهْلِهِ  
انْسَ مِنْ جَانِبِ الطُّورِ نَارًا قَالَ  
لِأَهْلِهِ امْكُثُوا إِنِّي آنَسْتُ نَارًا لَّعَلِّي  
اتِيكُمْ مِنْهَا بِخَبَرٍ أَوْ جَذْوَةٍ مِنَ النَّارِ  
لَعَلَّكُمْ تَصْطَلُونَ ﴿٢٥١٣﴾

فَلَمَّا آتَهَا نُودِيَ مِنْ شَاطِئِ الْوَادِ  
الْأَيْمَنِ فِي الْبُقْعَةِ الْمُبَارَكَةِ مِنَ  
الشَّجَرَةِ أَنْ يُّوسَىٰ إِنِّي أَنَا اللَّهُ رَبُّ  
الْعَالَمِينَ ﴿٢٥١٤﴾

تاریخ کے نہایت حیرت انگیز ہیں۔ یہ آٹھ اور دس سال حضرت موسیٰ علیہ السلام کے مدین میں رہنے کا واقعہ بائبل میں مذکور نہیں۔ مگر قرآن کریم نے اسے بیان کیا ہے اور اس کی سچائی پر اس سے بڑھ کر اور کیا شہادت ہو سکتی ہے کہ بعینہ یہی واقعہ آنحضرت ﷺ کو پیش آتا ہے۔ یہ سورت مکی ہے، ہجرت کے قریب کی ہے، اس کی ایک آیت عین ہجرت کے اندر نازل ہوئی۔ جس میں یہ وعدہ ہے کہ اس وقت تو تم مکہ سے بھاگ رہے ہو لیکن ہم اسی مکہ میں تمہیں واپس بھی لائیں گے۔ ﴿إِنَّ الَّذِي فَرَضَ عَلَيْكَ الْقُرْآنَ لَرَادُّكَ إِلَىٰ مَعَادٍ﴾ [85] تو حضرت موسیٰ علیہ السلام کے مدین میں آٹھ اور دس سال کا واقعہ اس لیے بیان کیا کہ جتنی مدت وہ مدین میں رہے وہی مدت آنحضرت ﷺ کی مدینہ میں رہنے کی تھی۔ آٹھ سال بعد آپ مکہ میں بحیثیت فاتح واپس آجاتے ہیں اور دس سال آپ کی کل مدت اقامت مدینہ ہے۔ جس کے بعد آپ رفیق اعلیٰ سے جا ملتے ہیں۔ کیا اس واقعہ سے صاف معلوم نہیں ہوتا کہ آٹھ اور دس سال کا واقعہ عالم الغیب خدا کی طرف سے ہے۔ بائبل ناقص ہے اور قرآن کریم نے اس کے نقصوں کی اصلاح کی ہے اور یہ بھی عجیب بات ہے کہ گو آج یہودی انسائیکلو پیڈیا سے ہمیں اس بات کی شہادت ملتی ہے کہ حضرت موسیٰ علیہ السلام مدین دس سال رہے مگر آٹھ سال کا ذکر وہاں بھی نہیں۔ کیا یہ عالم الغیب خدا کے سوائے کسی کا کلام ہو سکتا ہے۔

2513- ﴿جَذْوَةٍ﴾ جو شعلہ کے بعد رہ جاتا ہے یعنی انکار یا کونکہ۔

2514- ﴿شَاطِئِ﴾ جانب یا کنارہ ہے اور شَطَطٌ اگنے والی چیز کی سوئی ہے یعنی جو چیز اس سے نکل کر دونوں طرفوں میں پھیل جاتی ہے۔ (غ)

﴿الْبُقْعَةِ﴾ بَقْعٌ اور بُقْعَةٌ رنگ کا اختلاف ہے۔ یعنی ایک رنگ میں دوسرے رنگ کا ہونا۔ اور بُقْعَةٌ اس قطع زمین کو کہتے ہیں جو

اپنے پاس والی زمین کی ہیئت سے علیحدہ ہیئت پر ہو۔ (ل)

وَاَنْ اَلْقِ عَصَاكَ ۚ فَلَمَّا رَاَهَا تَهْتَزُّ  
كَأَنَّهَا جَانٌّ وَّلِيٌّ مُّدْبِرًا وَّلَمْ يَعْقُبْ ۚ  
يُمُوْسَىٰ اَقْبَلْ وَّلَا تَخَفْ ۗ اِنَّكَ مِنَ  
الْاٰمِنِيْنَ ﴿٢١﴾

اور اپنا عصا ڈال دے، سو جب اُسے ہلتا ہوا دیکھا گویا وہ  
چھوٹا سانپ ہے پیٹھ پھیرتا ہوا اُلٹا پھر گیا اور پیچھے نہ مسڑا،  
اے موسیٰ آگے آ اور ڈر نہیں تو امن پانے والوں میں سے  
ہے۔

اَسْلُكُ يَدَاكَ فِي جَيْبِكَ تَخْرُجُ بِيضًا مِنْ  
غَيْرِ سُوِّءٍ ۗ وَّاَضْمُّ اِلَيْكَ جَنَاحَكَ مِنَ  
الرَّهْبِ فَاذِنِكَ بُرْهَانَ مِنْ رَبِّكَ اِلَى  
فِرْعَوْنَ وَّ مَلَآئِهِ ۚ اِنَّهُمْ كَانُوْا قَوْمًا  
فٰسِقِيْنَ ﴿٢٢﴾

اپنا ہاتھ اپنے گریبان میں ڈال، وہ بغیر کسی عیب کے سفید  
ہو کر نکلے گا اور خوف میں اپنا بازو اپنی طرف ملا لے یہ دو  
روشن دلیلیں تیرے رب کی طرف سے فرعون اور اس کے  
سرداروں کی طرف ہیں، وہ نافرمان لوگ ہیں۔ (2515)

قَالَ رَبِّ اِنِّي قَتَلْتُ مِنْهُمْ نَفْسًا  
فَاَخَافُ اَنْ يَّقْتُلُوْنِ ﴿٢٣﴾

اس نے کہا، میرے رب میں نے اُن میں سے ایک شخص  
کو قتل کیا تھا سو میں ڈرتا ہوں کہ وہ مجھے قتل کر دیں۔

﴿مِنْ شَاطِئِ الْوَادِ الْاَيْمَنِ﴾ کے معنی اگر دایاں لیا جائے تو شَاطِئِ کی صفت ہوگی یعنی دائیں جانب سے۔ اور اگر ایمن  
کے معنی بابرکت ہوں تو شَاطِئِ یا وادی دونوں کی صفت ہو سکتی ہے۔ اور ﴿فِي الْبُقْعَةِ الْمُبَارَكَةِ﴾ شَاطِئِ سے حال ہے یعنی وہ  
اس مبارک قطعہ میں زمین تھی۔ اور ﴿مِنَ الشَّجَرَةِ﴾ بدل اشتمال ہے شَاطِئِ سے یعنی وہ جانب درختوں والی تھی۔ اور معنی یوں  
بھی ہو سکتے ہیں کہ موسیٰ علیہ السلام کو ادھر سے آواز آتی ہوئی معلوم ہوئی اور یوں بھی ہو سکتے ہیں کہ موسیٰ علیہ السلام کو آواز آئی جب وہ اس  
جگہ تھا [نُوْدِيْ كَاثِنًا فِي شَاطِئِ الْوَادِيْ]۔ (ر)

2515- ﴿اَضْمُّ اِلَيْكَ جَنَاحَكَ﴾ جَنَاح سے مراد ہاتھ یا بازو ہے۔ [دیکھو نمبر: 1822] اور ﴿ضَمُّ الْحَنَاحِ﴾ کنایہ ہے تجلبد اور ضبط  
سے اور وہ پرند کے فعل سے ماخوذ ہے کہ خوف کے بعد حالت امن ہو تو وہ ایسا کرتا ہے۔ (ر) مطلب یہ ہوا کہ خوف کے وقت  
گھبراؤ نہیں۔ اور ﴿مِنَ الرَّهْبِ﴾ سے مراد [مِنْ اَجْلِ الرَّهْبِ] ہے۔



اور میرا بھائی ہارون وہ مجھ سے فصیح زبان والا ہے۔ سو  
اسے میرے ساتھ مددگار بنا کر بھیج کہ میری تصدیق  
کرے۔ میں ڈرتا ہوں کہ وہ مجھے جھٹلا دیں۔ (2516)

کہا، ہم تیرا بازو تیرے بھائی کے ساتھ مضبوط کریں گے  
اور تمہیں غلبہ دیں گے، سو وہ تم تک نہ پہنچ سکیں گے۔  
ہمارے نشانوں کے ساتھ (جاؤ) تم دونوں اور جو تمہاری  
پیروی کرے غالب رہو گے۔

سوجب موسیٰ ہمارے کھلے نشانوں کے ساتھ ان کے پاس  
آیا، انہوں نے کہا یہ کچھ نہیں مگر بنایا ہوا جادو ہے۔ اور ہم  
نے اپنے پہلے باپ دادوں میں یہ نہیں سنا۔ (2517)

اور موسیٰ نے کہا، میرا رب اسے خوب جانتا ہے جو اس کی  
طرف سے ہدایت لایا ہے اور اسے جس کے لیے اس گھر کا  
اچھا انجام ہے، ظالم کامیاب نہیں ہوتے۔

وَ اِخِي هَارُونَ هُوَ اَفْصَحُ مِنِّي لِسَانًا  
فَارْسَلَهُ مَعِيَ رِدْءًا يُصَدِّقُنِي اِنِّي  
اَخَافُ اَنْ يُكَذِّبُونِ ۝۱۶

قَالَ سَنَشُدُّ عَضُدَكَ بِاَخِيكَ وَ  
نَجْعُلُ لَكُمَا سُلْطٰنًا فَلَا يَصِلُونَ اِلَيْكُمَا  
بَاٰتِنَا اَنْتُمَا وَ مَنِ اتَّبَعَكُمَا  
الْغٰلِبُونَ ۝۱۷

فَلَمَّا جَاءَهُمْ مُوسٰى بِاٰتِنَا بَيِّنٰتٍ  
قَالُوْا مَا هٰذَا اِلَّا سِحْرٌ مُّفْتَرٰى وَ مَا  
سَبَعْنَا بِهٰذَا فِىْ اٰبَاۡنَا الْاَوَّلِيْنَ ۝۱۸

وَ قَالَ مُوسٰى رَبِّىْ اَعْلَمُ بِمَنْ جَاءَ بِالْهُدٰى  
مِنْ عِنْدِهٖ وَ مَنْ تَكُوْنُ لَهٗ عَاقِبَةُ الدَّارِ  
اِنَّهٗ لَا يُفْلِحُ الظَّالِمُوْنَ ۝۱۹

2516- ﴿رِدْءًا﴾ جو دوسرے کے پیچھے اس کا مددگار ہو کر چلتا ہے اور رِدْءِیٰ بھی اصل میں اسی کی طرح ہے۔ لیکن اس کا استعمال پیچھے رہ جانے والے مذموم پر ہے۔ اور رِدْءِیٰ ہلاکت ہے۔ (غ)

﴿اَفْصَحُ﴾ فصیح کسی چیز کا ملاوٹ سے خالص ہونا۔ فَصْحُ اس کا محاورہ جید ہے اسی سے فَصِيْحُ ہے۔ (غ)

2517- غالباً اس سے مراد توحید نبوت وغیرہ اور ان کی دلائل ہیں۔ ساحروں کا رسیوں کے سانپ وغیرہ بنانا ایسا امر نہیں جس کے متعلق وہ کہہ سکتے کہ اپنے باپ دادوں سے ہم نے یہ نہیں سنا۔

اور فرعون نے کہا، اے سردارو! میں تمہارے لیے اپنے سوائے کوئی معبود نہیں جانتا۔ سوائے ہامان میرے لیے پکی اینٹیں بنوا، پھر میرے لیے ایک محل بنا، تاکہ میں موسیٰ کے خدا پر اطلاع پاؤں اور میں اسے یقیناً جھوٹا سمجھتا ہوں۔ (2518)

وَ قَالَ فِرْعَوْنُ يَا أَيُّهَا الْمَلَأُ مَا عَلِمْتُ لَكُمْ مِنْ إِلَهٍ غَيْرِي ۚ فَأَوْقِدْ لِي يَهَامُنُ عَلَى الطَّيْنِ فَاجْعَلْ لِي صَرْحًا نَّعَلِي ۚ أَطَّلِعُ إِلَى إِلَهِ مُوسَى ۙ وَإِنِّي لَأَظُنُّهُ مِنَ الْكَاذِبِينَ ﴿٢٥١٨﴾

اور اُس نے اور اس کے لشکروں نے ملک میں ناحق تکبر کیا۔ اور انہوں نے سمجھا کہ وہ ہماری طرف نہیں لوٹائے جائیں گے۔

وَ اسْتَكْبَرَ هُوَ وَ جُنُودُهُ فِي الْأَرْضِ بِغَيْرِ الْحَقِّ وَ ظَنُّوا أَنَّهُمُ الْبِئْنَا لَا يَرْجِعُونَ ﴿٢٥١٩﴾

سو ہم نے اسے اور اس کے لشکروں کو پکڑا اور انہیں سمندر میں ڈال دیا، سو دیکھ ظالموں کا انجام کیسا ہوا۔

فَاخَذْنَاهُ وَ جُنُودَهُ فَنَبَذْنَاهُمْ فِي الْيَمِّ ۚ فَانظُرْ كَيْفَ كَانَ عَاقِبَةُ الظَّالِمِينَ ﴿٢٥٢٠﴾

اور ہم نے انہیں (ایسے) پیشرو بنایا جو آگ کی طرف بلاتے ہیں اور قیامت کے دن انہیں مدد نہیں دی جائے گی۔

وَ جَعَلْنَاهُمْ آيَةً يَدْعُونَ إِلَى النَّارِ ۚ وَ يَوْمَ الْقِيَامَةِ لَا يُنصَرُونَ ﴿٢٥٢١﴾

اور ہم نے اُن کے پیچھے اس دنیا میں لعنت لگا دی اور قیامت کے دن بُرے حال والوں میں سے ہوں گے۔ (2519)

وَ اتَّبَعْنَاهُمْ فِي هَذِهِ الدُّنْيَا لَعْنَةً ۚ وَ يَوْمَ الْقِيَامَةِ هُمْ مِنَ الْمَقْبُوحِينَ ﴿٢٥٢٢﴾

2518- مٹی پر آگ جلوانے سے مراد اینٹ کا پکانا ہے۔ ﴿مَا عَلِمْتُ لَكُمْ مِنْ إِلَهٍ غَيْرِي﴾ سے معلوم ہوتا ہے کہ بت پرست اقوام کی طرح وہ بادشاہ کو بھی خدا کی طرح مانتے تھے اور بمقابلہ دیگر ایشیا جن کی پرستش کی جاتی تھی بادشاہ کی عزت بہت بڑھ کر ہوگی اور فرعون نے موسیٰ کے رب العالمین کے مقابل پر اپنے آپ کو پیش کیا۔ جس سے معلوم ہوا کہ اصل مقابلہ توحید باری تعالیٰ پر ہی تھا اور محل بنوانا بطور استہزاء تھا یا وہ سچ مچ خیال کرتا ہوگا کہ اوپر محل کے ذریعہ سے آسمان کی حالت کو دیکھا جاسکتا ہے اور کہ حضرت موسیٰ علیہ السلام کا دعویٰ ہے کہ خدا تعالیٰ آسمان پر ہے۔

2519- ﴿الْمَقْبُوحِينَ﴾ قبیح چیزوں میں سے وہ ہے جس سے نظر (نفرت کی وجہ سے) دور ہوتی ہے اور اعمال میں سے وہ جس سے

اور ہم نے موسیٰ کو کتاب دی اس کے بعد کہ ہم نے پہلی نسلوں کو ہلاک کر دیا (جو) لوگوں کے لیے روشن دلیلیں اور ہدایت اور رحمت (تھی) تاکہ وہ نصیحت حاصل کریں۔

اور تو مغربی جانب میں نہ تھا، جب ہم نے موسیٰ کی طرف حکم بھیجا اور تو حاضر ہونے والوں میں سے نہ تھا۔

لیکن ہم نے (سچی) نسلیں پیدا کیں، پھر ان پر لمبہ زمانہ گزر گیا اور تو اہل مدین میں ٹھہرا ہوا نہ تھا کہ ان کو ہماری آیتیں پڑھ کر سنا تا ہو۔ لیکن ہم ہی رسول بھیجتے رہے ہیں۔

اور تو طور کے کنارے پر نہ تھا، جب ہم نے آواز دی لیکن یہ تیرے رب کی طرف سے رحمت ہوئی تاکہ تو اس قوم کو ڈرائے جن کے پاس تجھ سے پہلے ڈرانے والا نہیں آیا، تاکہ وہ نصیحت حاصل کریں۔ (2520)

وَلَقَدْ آتَيْنَا مُوسَى الْكِتَابَ مِنْ بَعْدِ مَا أَهْلَكْنَا الْقُرُونَ الْأُولَىٰ بِصَاحِبِ اللَّيْلِ وَالنَّاسِ وَهُدًى وَرَحْمَةً لَّعَلَّهُمْ يَتَذَكَّرُونَ ﴿٢٥﴾

وَمَا كُنْتَ بِجَانِبِ الْغُرْبِ إِذْ قَضَيْنَا إِلَىٰ مُوسَى الْأَمْرَ وَمَا كُنْتَ مِنَ الشَّاهِدِينَ ﴿٢٦﴾

وَلَكِنَّا أَنْشَأْنَا قُرُونًا فَتَطَاوَلَ عَلَيْهِمُ الْعُمُرُ وَمَا كُنْتَ ثَاوِيًّا فِي أَهْلِ مَدْيَنَ تَتْلُوا عَلَيْهِمْ آيَاتِنَا وَلَكِنَّا كُنَّا مُرْسِلِينَ ﴿٢٧﴾

وَمَا كُنْتَ بِجَانِبِ الطُّورِ إِذْ نَادَيْنَا وَلَٰكِن رَّحِمَةً مِّن رَّبِّكَ لِتُنذِرَ قَوْمًا مَّا أَتَهُمْ مِّن نَّذِيرٍ مِّن قَبْلِكَ لَعَلَّهُمْ يَتَذَكَّرُونَ ﴿٢٨﴾

دل دوری اختیار کرتا ہے اور مَقْبُوحٌ وہ ہے جو ایسی حالت منکرہ سے موسوم ہو اور [قَبَحَ اللَّهُ عَنِ الْخَيْرِ] کے معنی ہیں اسے بھلائی سے ایک طرف یاد اور کر دیا۔ (غ) اور مَقْبُوحٌ کے معنی مَطْرُودٌ بھی ہیں یعنی خیر سے دور کیا گیا۔ (ر)

2520- ان آیات میں جس بات کی طرف خصوصیت سے توجہ دلائی ہے وہ حضرت موسیٰ کے ساتھ آنحضرت ﷺ کی مشابہت ہے اس مشابہت کا واضح الفاظ میں [آیت: 48] میں ذکر ہے ﴿يَسْعَوْنَ تَلْكَهَا﴾ یعنی حضرت موسیٰ علیہ السلام اور محمد ﷺ دو جادوگر ہیں جو ایک دوسرے کی مدد کرتے ہیں یعنی موسیٰ علیہ السلام آنحضرت ﷺ کی پیشگوئی کر کے آپ کو سچا ٹھہراتے ہیں اور آنحضرت ﷺ موسیٰ علیہ السلام کی تصدیق کرتے ہیں۔ اور یہاں انہی پیشگوئیوں کی طرف ہی اشارہ ہے۔ اور مطلب یہی ہے کہ حضرت موسیٰ علیہ السلام نے جو پیشگوئیاں آپ کے متعلق کیں وہ دو ہزار سال کے بعد پوری ہوئیں، تم کوئی اس وقت موسیٰ کے پاس تھے کہ وہ ایسی پیشگوئی

اور اگر یہاں ہوتا کہ انہیں اس کی وجہ سے جو ان کے ہاتھوں نے آگے بھیجا ہے کوئی مصیبت پہنچے پھر وہ کہیں ہمارے رب کیوں تو نے ہماری طرف رسول نہ بھیجا، کہ ہم تیری آیتوں کی پیروی کرتے اور مومنوں میں سے ہوتے۔

وَلَوْ لَا اَنْ تُصِيبَهُمْ مُّصِيبَةٌ اَبَا  
قَدَمَتْ اَيْدِيَهُمْ فَيَقُولُوا رَبَّنَا لَوْ لَا  
اَرْسَلْتَ اِلَيْنَا رَسُوْلًا فَنَتَّبِعَ اٰيَتِكَ وَ  
نَكُوْنُ مِنَ الْمُؤْمِنِيْنَ ﴿۳۷﴾

سوجب ہماری طرف سے حق اُن کے پاس آ گیا، کہنے لگے اسے کیوں اس کی مثل نہیں دیا گیا جو موسیٰ کو دیا گیا۔ کیا انہوں نے اس کا انکار نہیں کیا جو پہلے موسیٰ کو دیا گیا۔ کہنے لگے (یہ) دو جادو ہیں جو ایک دوسرے کی مدد کرتے ہیں اور کہنے لگے ہم سب کے منکر ہیں۔ (2521)

فَلَمَّا جَاءَهُمُ الْحَقُّ مِنْ عِنْدِنَا قَالُوْا لَوْ  
لَا اَوْتِيَ مِثْلَ مَا اُوْتِيَ مُوْسٰى ۙ اَوْ لَمْ  
يَكْفُرُوْا بِمَا اُوْتِيَ مُوْسٰى مِنْ قَبْلُ ۚ قَالُوْا  
سِحْرٰنِ تَظٰهَرٰا ۗ وَ قَالُوْا اِنَّا بِكُلِّ  
كٰفِرُوْنَ ﴿۳۸﴾

کر سکتے۔ اگر اللہ تعالیٰ نے انہیں علم نہ دیا ہوتا یا موسیٰ علیہ السلام کے جو حالات اب قرآن کریم میں بیان کیے جاتے ہیں اور اصولاً ویسی ہی تعلیم ایک عرب کا امی دیتا ہے جیسی تعلیم موسیٰ نے دی تھی۔ تو یہ باتیں تو ایسی ہیں کہ مشاہدہ کو چاہتی ہیں، لیکن تم تو اس وقت موجود نہ تھے۔ پس حضرت موسیٰ علیہ السلام کا وہ علم غیب اور اب اسی کے مطابق اور ویسی ہی تعلیم دیتے ہوئے دو ہزار سال بعد ملک عرب میں ایک نبی کا آنا اس بات پر شاہد ہیں کہ یہ دونوں باتیں، دونوں وحیاں اللہ تعالیٰ کی طرف سے ہیں۔ اور یہ جو فرمایا کہ تم مدین میں نہیں رہے تو یہ اس طرف اشارہ ہے کہ موسیٰ علیہ السلام کا فرعون کے ارادہ قتل سے بھاگنا اور پھر مدین میں جا کر دس سال ٹھہرنا تمہاری زندگی میں اسی طرح پیش آنے والا ہے گویا کہ تم مدین میں ہی تھے حالانکہ مدین میں نہ تھے۔ ﴿اَنْشَأْنَا قُرُوْنًا﴾ میں اس عرصہ دراز کا ذکر کیا جو حضرت موسیٰ علیہ السلام اور آنحضرت ﷺ کے درمیان گزرا تھا۔ اور ﴿مَا اَنْتَهُمْ مِنْ تَذٰبِيْرٍ﴾ میں اہل عرب کا ذکر کیا جن کے لیے پیشگوئی موجود ہے۔ کیونکہ ایک طرف بنی اسرائیل جن میں پے درپے رسول آتے رہے دوسری طرف بنی اسماعیل ہیں جن میں ایک بھی رسول نہ آیا۔ اور یہ کہنا کہ حضرت اسماعیل علیہ السلام ان کی طرف رسول تھے صحیح نہیں۔ اس لیے کہ بنی اسماعیل کا ملک عرب میں پھیلنا اور قوم بننا تو حضرت اسماعیل علیہ السلام کی موت کے بعد وقوع میں آیا۔

2521- چونکہ اوپر کی آیات میں آنحضرت ﷺ کی حضرت موسیٰ علیہ السلام سے مماثلت اور حضرت موسیٰ علیہ السلام کی پیشگوئیوں اور ایک دوسرے کی تائید و تصدیق کا ذکر ہے اور آنحضرت ﷺ کی حضرت موسیٰ علیہ السلام سے مماثلت پر قرآن میں بہت زور بھی دیا گیا ہے، اسی لیے بار بار موسیٰ اور فرعون کا قصہ یاد دلا یا جاتا تھا۔ ﴿اِنَّا اَرْسَلْنَا اِلَيْكُمْ رَسُوْلًاۙ شٰهِدًا عَلٰیكُمْۙ كَمَا اَرْسَلْنَا اِلٰی فِرْعَوْنَ رَسُوْلًاۙ﴾ [المزمل: 15:73] ”ہم نے تمہاری طرف رسول بھیجا ہے (جو) تم پر گواہ ہے، جس طرح ہم نے فرعون کی طرف

قُلْ فَأْتُوا بِكِتَابٍ مِّنْ عِنْدِ اللَّهِ هُوَ  
أَهْدَىٰ مِنْهَا إِن كُنْتُمْ  
صَادِقِينَ ﴿٢٥٢﴾

کہہ تو اللہ کی طرف سے کوئی کتاب لاؤ جو ان دونوں سے  
زیادہ ہدایت والی ہو (تاکہ) میں اس کی پیروی کروں  
اگر تم سچے ہو۔ (2522)

فَإِنْ لَّمْ يَسْتَجِيبُوا لَكَ فَاعْلَمْ أَنَّهُمْ  
يَتَّبِعُونَ أَهْوَاءَهُمْ وَمَنْ أَضَلُّ مِمَّنْ  
اتَّبَعَ هَوَاهُ بِغَيْرِ هُدًى مِّنَ اللَّهِ إِنَّ  
اللَّهَ لَا يَهْدِي الْقَوْمَ الظَّالِمِينَ ﴿٢٥٣﴾

پس اگر وہ تجھے جواب نہ دیں تو جان لو کہ وہ اپنی خواہشات  
کی پیروی کرتے ہیں۔ اور اس سے بڑھ کر گمراہ کون ہے جو  
اللہ کی طرف سے کسی ہدایت کے بغیر اپنی خواہش کی پیروی  
کرتا ہے۔ اور اللہ (تعالیٰ) ظالم لوگوں کو ہدایت نہیں دیتا۔

رسول بھیجا۔“ اسی لیے وہ مطالبہ کرتے ہیں کہ پھر جو حالت فرعون کی موسیٰ کے مقابل پر ہوئی تھی وہی ہماری حالت کیوں نہیں  
ہوتی۔ ﴿مِثْلَ مَا أُوتِيَ مُوسَى﴾ میں یہی اشارہ ہے کہ ایسا ہی نشان ہلاکت ہم پر بھی آئے اگر یہ نبی مثل موسیٰ ہے۔ جیسا اس کا  
دعویٰ ہے تو پھر ہم فرعون کی طرح غرق کیوں نہیں ہوتے؟ اور جب انہیں تعلیم کی مماثلت پیشگوئیوں کے پورا ہونے تو ریت  
میں آنحضرت ﷺ کا ذکر ہونے وغیرہ امور کی طرف توجہ دلائی جاتی کہ کیا مماثلت کے لیے یہ کافی نہیں تو کہہ دیتے کہ یہ تو  
جادوگری ہے۔ دو جادوگر ہیں جو ایک دوسرے کی مدد کر رہے ہیں۔ ﴿يَسْحَرُونَ تَطَاهَرَ﴾ سے یہی مراد ہے۔ چنانچہ سیدنا ابن  
عباس رضی اللہ عنہما سے بخاری نے تاریخ میں یہی معنی روایت کیے ہیں کہ اس سے مراد موسیٰ علیہ السلام اور آنحضرت ﷺ ہیں۔ اور اگلی آیت  
میں ﴿فَأْتُوا بِكِتَابٍ مِّنْ عِنْدِ اللَّهِ هُوَ أَهْدَىٰ مِنْهَا﴾ میں صاف بھی کر دیا ہے کہ سحران سے ان کی مراد توریت اور قرآن ہی  
ہیں۔ پس جو تائید و تصدیق تعلیم اور پیشگوئیوں سے ہوتی تھی اس کی پروا نہ کرتے تھے اور یہی مطالبہ کرتے تھے کہ پھر ہم بھی  
فرعون کی طرح ہلاک ہو جائیں۔

2522- یہاں توریت اور قرآن کا باہم مقابلہ نہیں بلکہ ان کی اس حیثیت کا ذکر ہے کہ وہ ایک دوسرے کی مؤید اور مصدق ہیں۔ کفار  
کے دونوں کے انکار پر فرمایا کہ ان دونوں کی شہادت کو رد کرتے ہو تو بتاؤ ان سے زیادہ ہدایت والی اور کون سی کتاب ہے  
جس کی پیروی کی جائے۔ اور اس میں کچھ بھی شک نہیں کہ قرآن کریم کے بعد جو مرتبہ توریت کو حاصل ہے وہ دنیا کی اور کسی  
کتاب کو نہیں۔ توحید کی تعلیم جس صفائی اور زور کے ساتھ اور بت پرستی سے نفرت کی تعلیم جو توریت میں پائی جاتی ہے وہ نہ  
ویدوں میں ہے نہ دنیا کی اور کسی کتاب میں۔ اور اصولی اور اصل تعلیم تو توحید الہی ہے جس پر صداقت کا دار و مدار ہے۔ اس  
لیے فرمایا کہ توریت و قرآن جو ایک دوسرے کی تائید کرتے ہیں اور ایک ہی تعلیم اصولی رنگ میں دیتے ہیں باوجودیکہ  
دونوں میں زمانہ اور ملک اور قوم کا اتنا بڑا فرق ہے اگر ان کی تائیدی شہادت کو قبول نہیں کرتے تو ان سے بہتر کوئی اور کتاب

وَ لَقَدْ وَصَّلْنَا لَهُمُ الْقَوْلَ لَعَلَّهُمْ  
يَتَذَكَّرُونَ ﴿٥١﴾  
اور ہم اپنا کلام ایک دوسرے سے ملتا ہوا انہیں پہنچاتے  
رہے ہیں تاکہ وہ نصیحت حاصل کریں۔ (2523)

الَّذِينَ اتَّبَعَتْهُمْ اَلْكِتَابَ مِنْ قَبْلِهِ هُمْ  
بِهٖ يُؤْمِنُونَ ﴿٥٢﴾  
جنہیں ہم نے اس سے پہلے کتاب دی وہ اس پر ایمان  
لاتے ہیں۔ (2524)

بتاؤ۔ اگلی آیت میں ﴿فَاِنْ لَّمْ يَسْتَجِيبُوا لَكَ﴾ میں بتا دیا کہ اس مطالبہ کو پورا نہیں کر سکتے۔ پس وہ کسی حق کی پیروی نہیں کرتے، اپنی خواہشات کے پیرو ہیں۔

2523- ﴿وَصَّلْنَا﴾ وصل اور اتصال اشیاء کا ایک دوسرے کے ساتھ ملانا ہے اور اشیاء اور معانی دونوں میں اس کا استعمال ہوتا ہے۔  
﴿يَقْطَعُونَ مَا اَمَرَ اللّٰهُ بِهٖ اَنْ يُوصَلَ﴾ [البقرة: 27:2] ”اسے کاٹتے ہیں جس کا اللہ نے حکم دیا ہے کہ ملایا جائے۔“ ﴿اِلَّا  
الَّذِيْنَ يَصِلُوْنَ اِلَىٰ قَوْمٍ بَيْنَكُمْ وَ بَيْنَهُمْ مِّمْنًا﴾ [النساء: 90:4] ”مگر جو ایسی قوم سے جا ملیں کہ تم میں اور ان میں معاہدہ  
ہے۔“ جہاں یصلون کے معنی ہیں یئسبون یعنی ایسی قوم کی طرف منسوب ہیں کیونکہ جب دو آدمیوں کے درمیان نسبت یا  
مصاہرت ہو تو کہا جاتا ہے [فُلَانٌ مُّتَّصِلٌ بِفُلَانٍ] اور یہاں ﴿وَصَّلْنَا﴾ کے معنی ہیں [اَكْثَرْنَا لَهُمُ الْقَوْلُ  
مَرْصُولاً بَعْضُهُ بِبَعْضٍ] یعنی کلام ان کے لیے بہت بھیجا ہے جو بعض بعض سے ملا ہوا ہے۔ (غ) فَعَلَّ میں چونکہ مبالغہ یا  
تکثیر پائے جاتے ہیں اس لیے وَصَلَ کے معنی ہیں بہت ملایا یا بار بار ملایا۔ (ت)

قول اور اس کی توصیل سے کیا مراد ہے؟ پچھلے رکوع میں قرآن کریم اور تورات کے ایک دوسرے کے مصدق اور مؤید ہونے کا ذکر تھا، اب اسی کو عام کیا ہے اور بتایا ہے کہ فی الحقیقت وحی الہی کہیں ہوئی ہو اور کبھی ہوئی ہو وہ سب ایک قول کے حکم میں ہے اور اس میں باہم بہت تعلق پایا جاتا ہے۔ گویا تورات و قرآن ہی ایک دوسرے کے مصدق اور مؤید نہیں بلکہ سب وحی ہی ایک دوسرے کی مؤید ہے اور اس میں صداقت وحی پر بڑی بھاری دلیل ہے کہ مختلف ملکوں میں، مختلف زمانوں میں، مختلف زبانوں میں جو وحیاں ہوتی ہیں ان سب کی غرض ایک ہی انسان کے اخلاق کو سنوارنا اور اللہ تعالیٰ سے اس کا تعلق پیدا کرنا، ان سب کے اصول ہیں۔ انسان کے اوپر ایک اور ہستی کا ہونا اور اعمال کی جزا و سزا کا حق ہونا تمام وحی پانے والے ایک ہی قسم کی سادہ زندگی بسر کرتے ہیں، مخلوق سے کمال درجہ کی ہمدردی رکھتے ہیں، بلا کسی اجرا و مزد کے کام کرتے ہیں۔ پھر سب سے بڑھ کر یہ کہ ایک کی وحی میں دوسرے کے آنے کا ذکر ہے۔ بالخصوص جملہ انبیاء نے ہمارے نبی کریم ﷺ کے آنے کی پیشگوئی کی ہے۔

2524- دوسرے مذاہب کے لوگ اسلام میں داخل ہوتے رہیں گے: مفسرین دس یہودیوں یا چالیس عیسائیوں وغیرہ کا یہاں ذکر کرتے ہیں، مگر اس میں لاکھوں اور کروڑوں وہ انسان داخل ہیں جو ہر مذہب میں سے اسلام میں آئے، آتے ہیں اور آتے رہیں گے۔ کروڑ ہا ہندو اور بدھ مذہب کے پیرو، کروڑ ہا کنفیوشس کے پیرو، زردشت کے پیرو،

اور جب ان پر (قرآن) پڑھا جاتا ہے کہتے ہیں ہم اس پر ایمان لائے کہ یہ ہمارے رب کی طرف سے حق ہے ہم اس سے پہلے بھی فرمانبردار تھے۔

وَ إِذَا يُتْلَى عَلَيْهِمْ قَالُوا آمَنَّا بِهِ إِنَّهُ الْحَقُّ مِنْ رَبِّنَا إِنَّا كُنَّا مِنْ قَبْلِهِ مُسْلِمِينَ ﴿٥٦﴾

یہی ہیں جنہیں اُن کا جرد و چند دیا جائے گا، اس لیے کہ انہوں نے صبر کیا اور وہ بدی کو نیکی کے ساتھ دور کرتے ہیں اور اس سے جو ہم نے انہیں دیا ہے خرچ کرتے ہیں۔ (2525)

أُولَئِكَ يُؤْتَوْنَ أَجْرَهُمْ مِمَّا صَبَرُوا وَ يَدْرَأُونَ بِالْحَسَنَةِ السَّيِّئَةَ وَ مِمَّا رَزَقْنَاهُمْ يُنْفِقُونَ ﴿٥٦﴾

اور جب لغویات سنتے ہیں اس سے منہ پھیر لیتے ہیں۔ اور کہتے ہیں ہمارے لیے ہمارے عمل ہیں اور تمہارے لیے تمہارے عمل ہیں تمہارے لیے سلامتی ہو ہم جاہلوں کو نہیں چاہتے۔

وَ إِذَا سَمِعُوا اللَّغْوَ أَعْرَضُوا عَنْهُ وَ قَالُوا لَنَّا أَعْمَالُنَا وَ لَكُمْ أَعْمَالُكُمْ سَلِّمْ عَلَيْكُمْ ۗ لَا تَبْتَغِ الْجَاهِلِينَ ﴿٥٥﴾

تُو اسے ہدایت نہیں دے سکتا جسے تو دوست رکھتا ہو، لیکن اللہ جسے چاہتا ہے ہدایت دیتا ہے اور وہ ہدایت پانے والوں کو خوب جانتا ہے۔ (2526)

إِنَّكَ لَا تَهْدِي مَنْ أَحْبَبْتَ وَ لَكِنَّ اللَّهَ يَهْدِي مَنْ يَشَاءُ ۗ وَ هُوَ أَعْلَمُ بِالْمُهْتَدِينَ ﴿٥٦﴾

حضرت مسیح علیہ السلام اور حضرت موسیٰ علیہ السلام کے پیرو سب اس میں داخل ہیں۔ کوئی مذہب نہیں جس سے اسلام نے ایک حصہ نہ لیا ہو، اور یہی اس کے آخری غلبہ کا نشان ہے۔

2525- ﴿مَوْتَيْنِ﴾ یعنی دو دفعہ یا دو چند اجر کی وجہ مفسرین یہ دیتے ہیں کہ ایسے لوگ پہلے اپنی کتاب پر ایمان لائے پھر قرآن کریم پر۔ مگر قرآن کریم نے جو خود وجہ بیان فرمائی ہے وہ ان کا صبر، ان کا بدی کو نیکی کے ذریعہ دور کرنا اور ان کا اللہ کی راہ میں مال خرچ کرنا ہے۔ اور یہی حق ہے۔ دو چند اجر انہی کا ہے جو صرف آپ ہی نیکی کی راہ اختیار نہیں کرتے بلکہ دنیا میں بھی بدی کو دور کر کے نیکی کو پھیلاتے ہیں۔ اور یہی یہ کہ وہ صرف ایمان نہیں لاتے بلکہ ایمان کو بذریعہ اعمال کمال تک پہنچاتے ہیں۔

2526- اس آیت کے شان نزول میں وفات ابوطالب کا ذکر لکھا ہے یعنی آنحضرت ﷺ بوجہ اس محبت کے جو ابوطالب سے آپ کو تھی۔

اور کہتے ہیں اگر ہم تیرے ساتھ ہو کر ہدایت کی پیروی کریں تو اپنے ملک سے اچک لیے جائیں، کیا ہم نے انہیں امن والے حرم میں جگہ نہیں دی جس کی طرف ہر قسم کے میوے کھینچے آتے ہیں (یہ ہماری طرف سے رزق (ہے) لیکن ان میں سے اکثر نہیں جانتے۔ (2527)

اور کتنی بستیاں ہم نے ہلاک کیں، جو اپنی روزی کے سامان میں اتراتی تھیں۔ سو یہ ان کے مکانات ہیں جو ان کے بعد آباد نہیں ہوئے مگر بہت کم۔ اور ہم ہی وارث ہیں۔ (2528)

وَقَالُوا إِن تَتَّبِعِ الْهْدَىٰ مَعَكَ نُتَخَفُّ مِنْ أَرْضِنَا ۗ أَوْ لَمْ نُمَكِّنْ لَهُمْ حَرَمًا آمِنًا يُجِبِي إِلَيْهِ ثَمَرَاتُ كُلِّ شَيْءٍ رِّزْقًا مِّن لَّدُنَّا وَلَكِنَّ أَكْثَرَهُمْ لَا يَعْلَمُونَ ﴿٢٥٧﴾

وَ كَمْ أَهْلَكْنَا مِنْ قَرِيْبَةٍم بَطَرَتْ مَعِيْبَتَهَا ۖ فَتِلْكَ مَسْكِنُهُمْ لَمْ تُسْكَنْ مِّنْ بَعْدِهِمْ إِلَّا قَلِيْلًا ۗ وَ كُنَّا نَحْنُ الْوَارِثِيْنَ ﴿٢٥٨﴾

اس لیے کہ اس نے آپ کا ساتھ سخت ترین مشکلات میں دیا، چاہتے تھے کہ وہ مسلمان ہو جائے مگر انہوں نے ظاہر طور پر توحید کا اقرار نہیں کیا۔ تو اس پر آنحضرت ﷺ کو تسلی دی گئی کہ انسان کے یہ اختیار کی بات نہیں، کیونکہ قلب کی حالت کا علم اللہ تعالیٰ کو ہی ہوتا ہے۔ اس لیے جسے وہ چاہتا ہے ہدایت دیتا ہے۔ اور ہر ایک شخص کو بھی خطاب ہے جو دوسروں کی ہدایت کا کام اختیار کرتا ہے کہ وہ ایک یا دوسرے کے ایمان نہ لانے سے گھبرائے نہیں۔ اسلام تو آخر کار دنیا میں مقبول ہوگا۔ ہاں یہ ضروری نہیں کہ جسے آج زید یا بکر چاہتا ہے وہ بھی فوراً مسلمان ہو جائے۔

2527- مکہ میں بہت لوگ ایسے تھے جو صداقت اسلامی کا دل سے اعتراف کرتے تھے مگر خوف یہ تھا کہ مسلمان ہو کر مارے جائیں گے یا گھروں سے نکالے جائیں گے۔ تو ان کو تسلی دی ہے کہ جس خدا نے حرم جیسی امن والی جگہ انہیں دی کیا وہ انہیں کفار کے ہاتھ سے بچانے سکتا۔ اور ﴿يُجِبِي إِلَيْهِ ثَمَرَاتُ كُلِّ شَيْءٍ﴾ میں بتایا ہے کہ مکہ ایک وادی غیر ذی زرع میں آباد ہے پھر اللہ تعالیٰ کی قدرت کا کیا تماشہ ہے کہ ہر قسم کے پھل وہاں پہنچتے ہیں۔

2528- ﴿بَطَرَتْ مَعِيْبَتَهَا﴾ کے لیے [دیکھو نمبر: 1238] جن قوموں کو روزی کا سامان کچھ اچھا مل جاتا ہے وہ اتر کر حد سے نکل جاتی ہیں، اسی کا نتیجہ ہلاکت ہوتا ہے۔ آج بھی کئی قومیں اسی سامان روزی پر اتراتی ہوئی ہیں کہ انہیں کھانے اور پہننے کو اچھا مل جاتا ہے۔ [آیت: 60] میں فرمایا کہ یہ صرف حیوانی زندگی کی خوشی ہے انسان کو خوش اس بات پر ہونا چاہئے جس کا فائدہ اس کے لیے دیر پا ہے۔ ﴿نَحْنُ الْوَارِثِيْنَ﴾ میں بتایا کہ اللہ تعالیٰ ہی ایک قوم سے لے کر دوسری قوم کو دیتا ہے۔



اور تیرا رب بستیوں کو ہلاک کرنے والا نہ تھا جب تک کہ ان کے مرکزی مقام میں رسول (نہ) بھیجتا جو ان پر ہماری آیتیں پڑھتا اور ہم بستیوں کو ہلاک کرنے والے نہیں مگر اس حال میں کہ ان کے رہنے والے ظالم ہوں۔ (2529)

وَمَا كَانَ رَبُّكَ مُهْلِكَ الْقُرَىٰ حَتَّىٰ يَبْعَثَ فِي أُمِّهَا رَسُولًا يَتْلُو عَلَيْهِمْ آيَاتِنَا ۚ وَمَا كُنَّا مُهْلِكِي الْقُرَىٰ إِلَّا وَأَهْلُهَا ظَالِمُونَ ﴿٢٥٢٩﴾

اور جو کوئی چیز تم کو دی گئی ہے تو وہ دنیا کی زندگی کا سامان اور اس کی زینت ہے اور جو اللہ کے پاس ہے وہ بہتر اور باقی رہنے والا ہے، تو کیا تم عقل سے کام نہیں لیتے۔

وَمَا أَوْتَيْنَا مِنْ شَيْءٍ فَمَتَاعُ الْحَيٰوةِ الدُّنْيَا وَزِينَتُهَا ۚ وَمَا عِنْدَ اللّٰهِ خَيْرٌ ۗ وَابْقٰی ۙ اَفَلَا تَعْقِلُوْنَ ﴿٢٥٢٩﴾

بھلا جس سے ہم نے اچھا وعدہ کیا ہے پھر وہ اسے پالینے والا (بھی) ہے اس کی طرح ہے جسے ہم نے دنیا کی زندگی کا سامان فائدہ اٹھانے کو دیا پھر وہ قیامت کے دن (عذاب میں) حاضر کیے گئے لوگوں میں سے ہوگا۔ (2530)

اَفَمَنْ وَعَدْنٰهُ وَعْدًا حَسَنًا فَهُوَ لَا قِيٰهُ كَمَنْ مَّتَّعْنٰهُ مَتَاعَ الْحَيٰوةِ الدُّنْيَا ثُمَّ هُوَ يَوْمَ الْقِيٰمَةِ مِنَ الْمُحْضَرِيْنَ ﴿٢٥٣٠﴾

2529- یہ ان کے اس مطالبہ کا جواب ہے جو کہتے تھے کہ جس طرح فرعون ہلاک ہوا ہم ہلاک کیوں نہیں ہوتے۔ تو اس کے جواب میں فرمایا کہ بلاشبہ عرب کے ملک کی حالت اس انتہائے فساد کو پہنچ چکی تھی کہ ان پر عذاب بھیج کر انہیں ہلاک کر دیا جاتا۔ یہودیوں نے بھی ان کی اصلاح پر زور لگایا مگر یہ درست نہ ہوئے، عیسائیوں نے بھی لگایا مگر ان کی اصلاح نہ ہوئی بلکہ اور فساد میں ترقی کرتے گئے۔ مگر چونکہ یہ وہ قوم تھی کہ خود ان کے اندر کوئی رسول نہ آیا تھا [آیت نمبر: 46] اس لیے ضرور تھا کہ پہلے ان میں رسول بھیجا جاتا جو انہیں ڈراتا۔ اور ﴿اُمِّهَا﴾ سے مراد یہاں ام القریٰ یعنی مکہ ہے اور پھر دوبارہ جو فرمایا ﴿وَمَا كُنَّا مُهْلِكِي الْقُرَىٰ إِلَّا وَأَهْلُهَا ظَالِمُونَ﴾ ﴿٢٥٢٩﴾ تو سمجھایا ہے کہ یہ بھی نہیں ہوتا کہ ادھر رسول مبعوث ہو ادھر مکذبین کو ہلاک کر دیا جائے۔ بلکہ جب تک وہ ظالم ثابت نہ ہوں اور ان کا ظلم کمال کو نہ پہنچے اس وقت تک بھی انہیں ہلاک نہیں کیا جائے گا۔

2530- ﴿الْمُحْضَرِيْنَ﴾ [دیکھو نمبر: 2295] یہاں مراد عذاب میں حاضر کیے گئے لوگ ہیں۔ ﴿فَاُولٰٓئِكَ فِي الْعَذَابِ مُحَضَّرُوْنَ﴾ [الروم: 16:30] ”وہ عذاب میں پکڑے ہوئے ہوں گے۔“ ﴿جَبِيْعٌ لَّدَيْنَا مُحَضَّرُوْنَ﴾ ﴿٢٥٣٠﴾ [یس: 32:36] ”سب کے سب حاضر کیے

اور جس دن انہیں پکارے گا اور کہے گا میرے وہ شریک  
کہاں ہیں، جن کا تم دعویٰ کرتے تھے۔

وَيَوْمَ يُنَادِيهِمْ فَيَقُولُ أَيْنَ شُرَكَائِيَ  
الَّذِينَ كُنْتُمْ تَزْعُمُونَ ﴿٢١﴾

جن کے خلاف بات ثابت ہوئی وہ کہیں گے ہمارے رب یہ  
وہ ہیں جنہیں ہم نے گمراہ کیا، ہم نے انہیں گمراہ کیا جس طرح  
ہم خود گمراہ ہوئے ہم تیرے سامنے (ان سے) بے تعلق  
ہوئے ہیں یہ ہماری عبادت نہ کرتے تھے۔ (2531)

قَالَ الَّذِينَ حَقَّ عَلَيْهِمُ الْقَوْلُ رَبَّنَا  
هَؤُلَاءِ الَّذِينَ أَغْوَيْنَا أَغْوَيْنَهُمْ كَمَا  
أَغْوَيْنَا تَبَرَّأْنَا إِلَيْكَ مَا كَانُوا إِيَّانَا  
يَعْبُدُونَ ﴿٢٢﴾

اور کہا جائے گا اپنے شریکوں کو بلاؤ، سو وہ انہیں بلائیں  
گے مگر وہ انہیں جواب نہ دیں گے اور عذاب کو دیکھ لیں  
گے کاش وہ ہدایت اختیار کرتے۔

وَقِيلَ ادْعُوا شُرَكَاءَكُمْ فَدَعَوْهُمُ فَلَمْ  
يَسْتَجِيبُوا لَهُمْ وَرَأَوُا الْعَذَابَ لَوْ  
أَنَّهُمْ كَانُوا يَهْتَدُونَ ﴿٢٣﴾

اور جس دن انہیں پکارے گا پھر کہے گا تم نے رسولوں کو کیا  
جواب دیا؟

وَيَوْمَ يُنَادِيهِمْ فَيَقُولُ مَاذَا أَجَبْتُمُ  
الْمُرْسَلِينَ ﴿٢٤﴾

پس اس دن ان کو باتیں نہ جھسکیں گی، سو وہ ایک  
دوسرے سے بھی سوال نہ کریں گے۔ (2532)

فَعَبَّيْتَ عَلَيْهِمُ الْآيَاتِ يَوْمَئِذٍ فَهُمْ  
لَا يَتَسَاءَلُونَ ﴿٢٥﴾

جائیں گے۔“

2531- جنہیں اوپر کی آیت میں ﴿شُرَكَائِيَ﴾ کہا تھا انہیں یہاں گمراہ کرنے والے، خود گمراہ ہونے والے اور ﴿الَّذِينَ حَقَّ عَلَيْهِمُ الْقَوْلُ﴾ کہا ہے۔ جس سے صاف معلوم ہوا کہ وہاں شرکاء سے مراد صرف ان کے رؤسا ہیں اور ﴿أَغْوَيْنَهُمْ كَمَا أَغْوَيْنَا﴾ سے مراد ہے کہ ہم نے انہیں مجبور کر کے گمراہ نہیں کیا بلکہ جس طرح ہم اپنے اختیار سے گمراہ ہوئے وہ بھی اپنے اختیار سے گمراہ ہوئے۔ ہماری عبادت نہیں کرتے تھے بلکہ اپنی ہوا و حرص کو پوجتے تھے۔

2532- عِبَّيْتَ عَلَيْهِمُ كَعْنِي هُنَّ مَشْتَبِهَةٌ هُوَ كَمَا - [دیکھو نمبر: 1457] ﴿الْآيَاتِ﴾ نَبَا کی جمع ہے جس کے معنی خبر ہیں اور مراد یہاں وہ مطالبہ ہے جو ان سے کیا گیا یا ہر قسم کی باتیں اور ایک دوسرے سے سوال نہ کرنے سے یہ مطلب ہے کہ سب یکساں تاریکی کی حالت

سو جو توبہ کرتا ہے اور ایمان لاتا ہے اور نیک کام کرتا ہے تو امید ہے کہ وہ کامیاب ہونے والوں میں ہوگا۔

فَأَمَّا مَنْ تَابَ وَآمَنَ وَعَمِلَ صَالِحًا  
فَعَسَىٰ أَنْ يَكُونَ مِنَ الْمُفْلِحِينَ ﴿٢٤﴾

اور تیرا رب جو چاہتا ہے پیدا کرتا ہے اور (جسے چاہتا ہے) پُسن لیتا ہے پُسن لینا اُن کا (کام) نہیں۔ اللہ اس سے پاک اور بلند ہے جو وہ شرک کرتے ہیں۔ (2533)

وَرَبُّكَ يَخْلُقُ مَا يَشَاءُ وَيَخْتَارُ ۗ مَا  
كَانَ لَهُمُ الْخِيَرَةُ ۗ سُبْحَانَ اللَّهِ وَتَعَالَى  
عَمَّا يُشْرِكُونَ ﴿٢٥﴾

اور تیرا رب جانتا ہے جو اُن کے سینے چھپاتے ہیں اور جو وہ ظاہر کرتے ہیں۔

وَرَبُّكَ يَعْلَمُ مَا تُكِنُّ صُدُورُهُمْ وَمَا  
يُعْلِنُونَ ﴿٢٦﴾

اور وہ اللہ ہے، اس کے سوائے کوئی معبود نہیں، دنیا اور آخرت میں اسی کی تعریف ہے اور اسی کا حکم ہے، اور اسی کی طرف تم لوٹائے جاؤ گے۔

وَهُوَ اللَّهُ لَا إِلَهَ إِلَّا هُوَ ۗ لَهُ الْحُدُودُ فِي  
الْأُولَىٰ وَالْآخِرَةِ ۗ وَ لَهُ الْحُكْمُ ۗ وَإِلَيْهِ  
تُرْجَعُونَ ﴿٢٧﴾

میں ہوں گے۔

2533- ﴿يَخْتَارُ﴾ اَخْتَارُہ کے معنی ہیں اسے چن لیا (خیر سے باب افتعال ہے) اور اس کے بعد مِنْ آتا ہے اور حذف بھی کر دیا جاتا ہے کیونکہ چننے میں بعضیت پائی جاتی ہے۔ ﴿وَ اَخْتَارَ مُوسَىٰ قَوْمَهُ سَبْعِينَ رَجُلًا رِّبِّيًّا﴾ [الأعراف: 155:7] ”اور موسیٰ نے اپنی قوم کے ستر آدمی ہمارے وعدے کے لیے چن لیے۔“ جہاں مراد ہے مِنْ قَوْمِهِ اور اس کا صلہ علی بھی آتا ہے کیونکہ چن لینے میں دوسروں پر فضیلت پائی جاتی ہے۔ ﴿وَ لَقَدْ اَخْتَرْنَاهُمْ عَلَىٰ عِلْمِهِ عَلَى الْعَالَمِينَ﴾ [الدخان: 32:44] ”اور ہم نے انہیں (اپنے) علم کی بنا پر قوموں پر برگزیدہ کیا۔“ اور خَيْرَۃٌ اور خَيْرِۃٌ اس سے اسم ہے۔ حدیث میں ہے [مُحَمَّدٌ ﷺ خَيْرَۃٌ اللّٰهِ مِنْ خَلْقِهِ] [لسان العرب، جلد 4، صفحہ 264] یعنی آنحضرت ﷺ سب مخلوق سے چنے ہوئے یا سب مخلوق پر فضیلت رکھنے والے ہیں۔ اور خَيْرِۃٌ بمعنی تَخْيِيْرٌ یعنی چننے کے معنی میں بھی آتا ہے اور اِسْتِخَارَۃٌ کسی چیز میں خَيْرِۃٌ کا طلب کرنا ہے۔ (ل) اور اختیار کے معنی اس کا طلب کرنا بھی ہیں جو خیر ہو اور اس کا کرنا بھی۔ (غ) نیز [دیکھو نمبر: 2050] نیک بنانا بھی اس کے معنی ہیں۔ اور یہاں چن لینے سے مراد رسالت کے منصب کے لیے چن لینا بھی ہو سکتا ہے اور شفاعت کے لیے چن لینا بھی اور یہ بھی معنی ہو سکتے ہیں کہ اللہ تعالیٰ اپنے خاص بندوں کو نیک بناتا ہے یا انہیں دوسروں پر فضیلت دیتا ہے۔

قُلْ اَرَعَيْتُمْ اِنْ جَعَلَ اللهُ عَلَيْكُمُ اللَّيْلَ  
سَرْمَدًا اِلَى يَوْمِ الْقِيَامَةِ مَنْ اِلَهٌ غَيْرُ  
اللهِ يَاتِيكُمْ بِضِيَاءٍ ۗ اَفَلَا تَسْمَعُونَ ﴿٤١﴾

کہہ، دیکھو تو سہی اگر اللہ (تعالیٰ) تم پر ہمیشہ کے لیے  
قیامت کے دن تک رات ہی رکھے، تو اللہ (تعالیٰ) کے  
سوائے کون معبود ہے جو تمہیں روشنی لادے۔ تو کیا تم سنتے  
ہیں؟ (2534)

قُلْ اَرَعَيْتُمْ اِنْ جَعَلَ اللهُ عَلَيْكُمُ  
النَّهَارَ سَرْمَدًا اِلَى يَوْمِ الْقِيَامَةِ مَنْ  
اِلَهٌ غَيْرُ اللهُ يَاتِيكُمْ بِلَيْلٍ تَسْكُنُونَ  
فِيهِ ۗ اَفَلَا تُبْصِرُونَ ﴿٤٢﴾

کہہ، دیکھو تو سہی اگر اللہ تم پر ہمیشہ کے لیے قیامت کے دن  
تک دن ہی رکھے، تو اللہ کے سوائے کون معبود ہے جو تم پر  
رات لائے جس میں تم آرام کرتے ہو۔ تو کیا تم دیکھتے  
ہیں؟

وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ  
لِتَسْكُنُوا فِيهِ وَ لِتَبْتَغُوا مِنْ فَضْلِهِ وَ  
لَعَلَّكُمْ تَشْكُرُونَ ﴿٤٣﴾

اور اپنی رحمت سے اس نے تمہارے لیے رات اور دن  
بنائے تاکہ تم اس میں آرام کرو اور تاکہ تم اس کا فضل  
ڈھونڈو اور تاکہ تم شکر کرو۔

وَ يَوْمَ يُنَادِيهِمْ فَيَقُولُ اَيْنَ شُرَكَائِيَ  
الَّذِينَ كُنْتُمْ تَزْعُمُونَ ﴿٤٤﴾

اور جس دن انہیں پکارے گا پھر کہے گا میرے وہ شریک  
کہاں ہیں جن کا تم دعویٰ کرتے تھے؟۔

وَ نَزَعْنَا مِنْ كُلِّ اُمَّةٍ شَهِيدًا فَقُلْنَا  
هَاتُوا بُرْهَانَكُمْ فَعَلِمُوا اَنَّ الْحَقَّ لِلّٰهِ

اور ہم ہر ایک قوم سے ایک گواہ نکال لائیں گے۔ پس  
کہیں گے اپنی روشن دلیل لاؤ تب جان لیں گے کہ حق اللہ

اور بعض نے ﴿يَخْتَارُ﴾ کے معنی یہ بھی کیے ہیں کہ وہ اختیار رکھتا ہے مگر یہ خود ﴿يَخْلُقُ مَا يَشَاءُ﴾ سے ظاہر ہے۔

2534- ﴿سَرْمَدًا﴾ کے معنی دائم یا ہمیشہ ہیں جس کے لیے انقطاع نہ ہو اور [لَيْلٍ سَرْمَدًا] لمبی رات کو بھی کہتے ہیں۔ (ل) مطلب  
یہ ہے کہ رات اور دن کے تغیرات جن پر انسان کی بہبود اور راحت کا مدار ہے یہ بھی سب اللہ تعالیٰ کے بنائے ہوئے ہیں۔

کے لیے ہی ہے اور ان سے جانتا رہے گا جو وہ افترا کرتے تھے۔ (2535)

وَصَلَّ عَنْهُمْ مَّا كَانُوا يَفْتَرُونَ ﴿٢٥٣٥﴾

قارون موسیٰ کی قوم سے تھا اور ان پر زیادتی کرتا تھا اور ہم نے اسے اتنے خزانے دیئے کہ اس کی گنجیاں ایک طاقتور جماعت کے لیے اٹھانی مشکل تھیں۔ جب اس کی قوم نے اسے کہا اترا نہیں، اللہ اترا نے والوں کو پسند نہیں کرتا۔ (2536)

إِنَّ قَارُونَ كَانَ مِنْ قَوْمِ مُوسَى فَبَغَى عَلَيْهِمْ ۖ وَآتَيْنَاهُ مِنَ الْكُنُوزِ مَّا إِنَّ مَفَاتِحَهُ لَتَنُوزًا بِالْعُصْبَةِ أُولِي الْقُوَّةِ إِذْ قَالَ لَهُ قَوْمُهُ لَا تَفْرَحْ إِنَّ اللَّهَ لَا يُحِبُّ الْفَرِحِينَ ﴿٢٥٣٦﴾

2535- ﴿شَهِيدًا﴾ یا گواہ سے مراد ان کا نبی ہے۔

2536- ﴿لَتَنُوزًا﴾ [نَاءٍ بِحَمْلِهِ يَنْوُءُ] بڑی کوشش اور مشقت سے بوجھ کو اٹھا کر لے گیا یا بھاری پا کر پھینک دیا۔

قارون کا ذکر جس کا نام بائبل میں قرح آتا ہے گنتی سولہویں باب میں ہے۔ مگر بائبل نے واقعات کو کچھ ایسا خلط ملط کر دیا ہے کہ اس باب میں قارون کے ساتھ واتن اور امیرام وغیرہ کی بغاوت کا ذکر اکٹھا کیا ہے۔ پادی ڈلوانے اپنی تفسیر بائبل میں لکھا ہے کہ یہ دو الگ الگ واقعات ملا دیئے گئے ہیں جو الگ الگ زمانوں سے تعلق رکھتے ہیں۔

ہمارے مفسرین کہتے ہیں کہ قارون حضرت موسیٰ عليه السلام کے چچا کا بیٹا تھا اور ﴿فَبَغَى عَلَيْهِمْ﴾ سے مراد ہے کہ ان پر بڑائی چاہتا تھا اور یہ کہ وہ اس کے ماتحت ہوں۔ یا ان پر ظلم کرتا تھا یا ان کی نعمت کا زوال چاہتا تھا۔ اور بعض نے کہا کہ کپڑا ان سے لہبا پہنتا تھا، مگر یہ کوئی ایسی بات نہیں جو قابل ذکر ہوتی۔ اور بعض اقوال میں ہے کہ یہ اس کی زیادتی اس وقت کا واقعہ ہے جب فرعون نے اسے بنی اسرائیل پر حاکم بنا دیا اور یہ بات قرین قیاس معلوم ہوتی ہے۔ ورنہ اس قدر دولت بیابان میں کہاں سے حاصل کر سکتا تھا۔ جابر حاکم محکوم قوموں سے اسی طرح کام لیتے ہیں کہ کسی چالاک آدمی کو لالچ دے کر اسی کو ان پر متعین کر دیتے ہیں۔ اس طرح پر اس شخص نے بھی کچھ فرعون سے انعام کے طور پر اور کچھ بنی اسرائیل سے ظلم کر کے روپیہ اکٹھا کیا۔ رہی یہ بات کہ اس کی ہلاکت بیابان میں ہوئی یا مصر میں، کہا نہیں جاسکتا۔ بائبل اسے بیابان میں قرار دیتی ہے۔ مگر جیسا کہ اوپر دکھایا جا چکا ہے بائبل کا بیان خود گڈ ہے۔ ممکن ہے کہ سارا ایام مصر کا ہی واقعہ ہو اور اس سورت میں حضرت موسیٰ کے واقعات مصر کا ہی ذکر ہے۔ اور اس قصہ کو لا کر اللہ تعالیٰ نے یہ سمجھایا ہے کہ بعض لوگ اپنے مال پر فخر کر کے بھی حق سے منہ موڑ لیتے ہیں گو بظاہر نبی کی پیروی کرنے کا بھی دعویٰ کرتے ہوں۔ اور ان کی کثرت مال اور ان کے ٹھاٹھ دیکھ کر لوگ گمراہ ہوتے ہیں۔ چونکہ پچھلے رکوع میں ان گمراہ کنندوں کا ذکر تھا جو تکذیب کر کے حق کی مخالفت پر کھڑے ہو جاتے ہیں۔ اس لیے یہاں اس قسم کے گمراہ کرنے والوں کا ذکر کیا جو مومن

اور اس سے جو اللہ (تعالیٰ) نے تجھے دیا ہے آخرت کے گھر (کی بہتری) تلاش کر اور دنیا سے اپنا حصہ نہ بھلا۔ اور احسان کر جس طرح اللہ نے تجھ پر احسان کیا ہے، اور ملک میں فساد نہ چاہ۔ اللہ فساد کرنے والوں کو پسند نہیں کرتا۔ (2537)

وَابْتَغِ فِيمَا آتَاكَ اللَّهُ الدَّارَ الْآخِرَةَ وَ لَا تَنْسَ نَصِيبَكَ مِنَ الدُّنْيَا وَ أَحْسِنْ كَمَا أَحْسَنَ اللَّهُ إِلَيْكَ وَ لَا تَبْغِ الْفُسَادَ فِي الْأَرْضِ ۗ إِنَّ اللَّهَ لَا يُحِبُّ الْمُفْسِدِينَ ﴿٢٥٣٧﴾

اس نے کہا یہ مجھ کو اپنے علم سے ملا ہے۔ کیا اسے علم نہ تھا کہ اللہ نے اس سے پہلے ایسی ایسی نسلوں کو ہلاک کیا جو اس سے طاقت میں بڑھ کر اور جمعیت میں زیادہ تھیں۔ اور مجرموں سے ان کے گناہوں کے متعلق سوال نہیں کیا جائے گا۔ (2538)

قَالَ إِنَّمَا أُوتِيتُهُ عَلَىٰ عِلْمٍ عِنْدِي ۗ أَو لَمْ يَعْلَمْ أَنَّ اللَّهَ قَدْ أَهْلَكَ مِنْ قَبْلِهِ مِنَ الْقُرُونِ مَنْ هُوَ أَشَدُّ مِنْهُ قُوَّةً وَ أَكْثَرُ جَمْعًا ۗ وَ لَا يُسْأَلُ عَنْ ذُنُوبِهِمُ الْمُجْرِمُونَ ﴿٢٥٣٨﴾

سو وہ اپنی قوم کے سامنے اپنی آرائش میں نکلا، جو لوگ دنیا کی زندگی چاہتے تھے انہوں نے کہا اے کاش! ہمارے

فَخَرَجَ عَلَىٰ قَوْمِهِ فِي زِينَتِهِ ۗ قَالَ الَّذِينَ يُرِيدُونَ الْحَيَاةَ الدُّنْيَا يَلِيتَ لَنَا مِثْلَ

قوم میں سے کہلا کر لوگوں کو گمراہ کرتے ہیں۔

2537- گویا سمجھایا کہ مال دنیا کا جمع کرنا تو کوئی غرض زندگی نہیں یہ مال کسی اور غرض کے حصول میں معاون ہو سکتا ہے۔ سو آخرت کے گھر کی بہتری چاہو۔ اور ﴿نَصِيبَكَ مِنَ الدُّنْيَا﴾ سے مراد یہ ہے کہ دنیا کی زندگی تو آخرت کی تیاری کے لیے ہے اسے مت بھلا۔

2538- ﴿عِلْمٍ عِنْدِي﴾ سے مراد بعض مفسرین نے علم کیمیا لیا ہے۔ اور یہ بھی لکھا ہے کہ حضرت موسیٰ علیہ السلام کو بھی کیمیا کا علم یعنی سونا بنانا آتا تھا۔ تفسیروں کے انہی بے بنیاد قصوں نے بہت سے مسلمانوں کو لافوں کا موم میں لگا کر تباہ کر دیا ہے جن کی ساری ساری زندگی اسی امید میں گزر جاتی ہے کہ ایک آگ کی کسر باقی رہ گئی ہے۔ اس کا مطلب صرف اس قدر ہے کہ میں نے اپنے علم سے اسے کمایا ہے۔

مجرموں سے سوال نہ کرنا اس لیے ہے کہ ان کے جرموں کا اثر خود ان پر ظاہر ہوگا۔ سوال کرنے کی ضرورت ہی نہیں ہوگی۔

لیے بھی اس کی مثل ہوتا جو قارون کو ملا ہے وہ بڑے نصیب والا ہے۔

مَا أُوتِيَ قَارُونُ إِذْ لَدُوْ حَظِّ عَظِيْمٍ ۝۹

اور جنہیں علم دیا گیا تھا انہوں نے کہا تم پر افسوس اللہ کا (دیا ہوا) بدلہ اس کے لیے بہتر ہے جو ایمان لاتا ہے اور نیک عمل کرتا ہے اور یہ سوائے صبر کرنے والوں کے اور کسی کو نہیں ملتا۔

وَ قَالَ الَّذِيْنَ اٰوْتُوْا الْعِلْمَ وَيٰكُمُ ثَوَابُ اللّٰهِ خَيْرٌ لِّمَنْ اٰمَنَ وَعَمِلَ صٰلِحًا ۙ وَلَا يُكَلِّمُهَآ اِلَّا الصّٰبِرُوْنَ ۝۱۰

سوہم نے اُسے اور اس کے گھر کو زمین میں نابود کر دیا (2539) تو کوئی گروہ اس کے لیے نہ ہوا جو اللہ کے مقابلہ پر اس کی مدد کرتے اور نہ وہ خود اپنے تئیں بچا سکا۔

فَخَسَفْنَا بِهٖ وَبَدَارِہِ الْاَرْضُ ۗ فَمَا كَانَ لَهٗ مِنْ فِئَةٍ يَّنصُرُوْنَہٗ مِنْ دُوْنِ اللّٰهِ ۗ وَمَا كَانَ مِنَ الْمُنْتَصِرِيْنَ ۝۱۱

اور جو لوگ کل اس کی جگہ ٹی آرزو کرتے تھے، کہنے لگے ہائے افسوس! اللہ ہی اپنے بندوں میں سے جس کے لیے چاہتا ہے رزق فراخ کر دیتا ہے اور (جس کے لیے چاہتا ہے) تنگ کرتا ہے اگر اللہ ہمس پر احسان نہ کرتا تو ہمیں بھی ذلیل کر دیتا۔ ہائے افسوس کافر کامیاب نہیں ہوتے۔ (2540)

وَ اصْبَحَ الَّذِيْنَ تَمَتَّوْا مَكَانَہٗ بِالْاٰمِسِ يَقُوْلُوْنَ وَيٰكَانَ اللّٰهُ يَبْسُطُ الرِّزْقَ لِمَنْ يَّشَآءُ مِنْ عِبَادِہٖ وَ يَقْدِرُ ۗ كُوْلًا اَنْ مِّنَ اللّٰهِ عَلَيْنَا لَخَسَفٌ ۙ بِنَآئِ وَيٰكَانَہٗ لَا يُفْلِحُ الْكٰفِرُوْنَ ۝۱۲

2539- خَسَفَ کے لیے [دیکھو نمبر: 1742]۔ ہو سکتا ہے جیسا کہ بائبل میں ہے کہ زلزلہ سے زمین پھٹ کر زمین میں دھنس گیا یا کسی اور طریق سے نابود کر دیا اور اگلی آیت میں خَسَفَ سے مراد ذلیل کرنا ہی معلوم ہوتا ہے۔

2540- ﴿فَاَصْبَحُوا﴾ صَبَحَ سے ہے [دیکھو نمبر: 2331] اور اَصْبَحَ بھی صبح کو کہتے ہیں ﴿فَالرِّقُّ اَصْبَحَ﴾ [الأَنْعَامُ: 6: 96] ”وہ صبح کو پھاڑنے والا ہے۔“ اور ﴿اَصْبَحَ﴾ کے معنی صبح کی یا صبح کے وقت میں داخل ہوا اور صرف صار کے معنی میں بھی آتا ہے جیسے [اَصْبَحَ فُلَانٌ عَالِمًا] یعنی فلاں شخص عالم ہو گیا۔ (ل)

یہ آخرت کا گھر ہم اسے ان لوگوں کے لیے بناتے ہیں، جو زمین میں بڑائی نہیں چاہتے اور نہ فساد (چاہتے ہیں) اور عاقبت متقیوں کے لیے ہے۔ (2541)

جو نیکی لاتا ہے اس کے لیے اس سے بہتر ہے اور جو بدی لاتا ہے تو ان لوگوں کو جو بڑائیاں کرتے ہیں ویسا ہی بدلہ دیا جاتا ہے جو وہ کرتے ہیں۔

جس نے تجھ پر قرآن فرض کیا ہے، وہ یقیناً تجھے لوٹ کر آنے کی جگہ واپس لائے گا۔ کہہ، میرا رب اسے خوب جانتا ہے جو ہدایت لایا ہے اور اسے (بھی) جو کھلی گسرا ہی میں ہے۔ (2542)

تِلْكَ الدَّارُ الْآخِرَةُ نَجْعَلَهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فُسَادًا وَالْعَاقِبَةُ لِلْمُتَّقِينَ ﴿٢٥٤١﴾

مَنْ جَاءَ بِالْحَسَنَةِ فَلَهُ خَيْرٌ مِنْهَا ۖ وَمَنْ جَاءَ بِالسَّيِّئَةِ فَلَا يُجْزَى الَّذِينَ عَمِلُوا السَّيِّئَاتِ إِلَّا مَا كَانُوا يَعْمَلُونَ ﴿٢٥٤٢﴾

إِنَّ الَّذِي فَرَضَ عَلَيْكَ الْقُرْآنَ لَرَادُّكَ إِلَىٰ مَعَادٍ ۗ قُلْ رَبِّي أَعْلَمُ مَنْ جَاءَ بِالْهُدَىٰ وَمَنْ هُوَ فِي ضَلَالٍ مُّبِينٍ ﴿٢٥٤٢﴾

﴿وَيُكَانَ﴾ وئے افسوس اور ندامت اور تعجب کا کلمہ ہے (اور كَانَ کے ساتھ تحقیق کے لیے بڑھایا ہے) اور بعض کے نزدیک وِيكَ اصل میں وَيَلِك ہے اور لام حذف ہو گیا ہے۔ (غ)

2541- فرعون ہو جو کافر کہلاتا تھا یا قارون جو مومن کہلاتا تھا جو کوئی زمین میں تکبر اور ظلم اختیار کرتا ہے وہ دار آخرت سے محروم رہ جاتا ہے۔

2542- ﴿مَعَادٍ﴾ عَوْد کے لیے [دیکھو نمبر: 1122] کسی چیز سے پھر جانے کے بعد اس کی طرف رجوع کرنا اور ﴿مَعَادٍ﴾ کے معانی لوٹنا بھی ہیں اور لوٹنے کا زمانہ بھی اور لوٹ کر آنے کا مکان بھی۔ اور یہاں ﴿مَعَادٍ﴾ کے معنی مکہ کیے گئے ہیں۔ (غ) اور اس کو ﴿مَعَادٍ﴾ کہنے کی وجہ بعض کے نزدیک یہ ہے کہ آپ وہاں پیدا ہوئے یا اس لیے کہ وہ آپ کا وطن تھا۔ (ل) اور سیدنا ابن عباس رضی اللہ عنہما کہتے ہیں ﴿مَعَادٍ﴾ سے مراد یہاں مکہ ہے۔ (بخاری) اور ﴿مَعَادٍ﴾ سے مراد مکہ ہونا مجاہد اور ضحاک سے بھی مروی ہے اور انسان کا اپنا شہر یا وطن اس لیے معاد کہلاتا ہے کہ سب طرف سے پھر پھر آکر وہ اپنے شہر کی طرف واپس آتا ہے۔ اور مکہ کا نام ﴿مَعَادٍ﴾ اس لیے بھی ہے کہ لوگ ہر سال لوٹ لوٹ کر اس کی طرف آتے ہیں۔ (ر) اور اصل بات یہ ہے کہ خود قرآن کریم سے یہ معلوم ہوتا ہے کہ ﴿مَعَادٍ﴾ مکہ کا ہی نام ہے۔ کیونکہ اللہ تعالیٰ فرماتا ہے: ﴿وَإِذْ جَعَلْنَا الْبَيْتَ مَثَابَةً لِّلنَّاسِ﴾ [البقرہ: 125:2] ”اور جب ہم نے خانہ (کعبہ) کو لوگوں کے لیے مرجع بنایا۔“ اور مَثَابَةٌ بھی اسے اسی لیے کہا کہ وہاں لوگ



وَمَا كُنْتَ تَرْجُوَ أَنْ يُلْقَى إِلَيْكَ الْكِتَابُ  
إِلَّا رَحْمَةً مِّنْ رَبِّكَ فَلَا تَكُونَنَّ ظَهِيرًا  
لِّلْكَافِرِينَ ﴿٢٥٤﴾

اور تو امید نہیں رکھتا تھا کہ تیری طرف کتاب بھیجی جائے گی  
مگر تیرے رب کی طرف سے رحمت کے طور پر (ایسا ہوا)  
سو تو کافروں کا مددگار نہ ہو۔ (2543)

وَلَا يَصُدُّكَ عَنْ آيَاتِ اللَّهِ بَعْدَ إِذْ  
أُنزِلَتْ إِلَيْكَ وَادْعُ إِلَىٰ رَبِّكَ وَلَا تَكُونَنَّ  
مِنَ الْمُشْرِكِينَ ﴿٢٥٥﴾

اور وہ تجھے اللہ کے حکموں سے نہ روک دیں، اس کے بعد  
جو وہ تیری طرف اتارے گئے اور اپنے رب کی طرف بلا  
اور مشرکوں میں سے ہرگز نہ ہو۔

وَلَا تَدْعُ مَعَ اللَّهِ إِلَهًا آخَرَ ۚ لَا إِلَهَ إِلَّا  
اللَّهُ ۚ سُبْحَانَ اللَّهِ عَمَّا يُشْرِكُونَ ﴿٢٥٦﴾

اور اللہ کے ساتھ دوسرا معبود نہ پکار، اس کے سوائے کوئی

وقفلازم

لوٹ لوٹ کر آتے تھے۔ [دیکھو نمبر: 157]

عین ہجرت میں آنحضرت ﷺ کو مکہ میں واپس لانے کی پیشگوئی:

روایت ہے کہ نبی کریم ﷺ جب ہجرت کر کے مکہ سے مدینہ کو جا رہے تھے تو جحفہ میں یہ آیت آپ پر نازل ہوئی۔ اس سے بھی اس بات کی تائید ہوتی ہے کہ معاد سے مراد یہاں مکہ ہے۔ آخرت یا جنت یہاں معنی لینا درست نہیں۔ کیونکہ یہ موقعہ آخرت یا جنت کے وعدے کا نہ تھا۔ علاوہ ازیں اس سورت میں حضرت موسیٰ علیہ السلام کا مدین کو بھاگ کر جانا اور دس سال وہاں رہنا اور پھر مصر کو واپس آنا سب اسی لیے بیان کیا گیا ہے کہ رسول اللہ ﷺ کے حالات میں یہی باتیں پیش آنے والی تھیں۔ اسی لیے جب ابتدائے سورت میں حضرت موسیٰ علیہ السلام کے ان واقعات کو بیان کیا تو آخر میں مضمون کو صاف کرنے اور تکمیل کو پہنچانے کے لیے نبی کریم ﷺ کو عین ہجرت کے اندر یہ وعدہ دیا کہ آپ بھی مکہ میں واپس آئیں گے اور یہاں سے آپ کا بھاگ کر جانا عارضی ہے۔ عین اس وقت جب آپ کی بیکسی کی حالت انتہا کو پہنچ گئی تھی، یہ وعدہ کہ آپ اسی شہر میں واپس آئیں گے (اور ظاہر ہے بحیثیت فاتح آئیں گے) اللہ تعالیٰ کی زبردست قدرت اور علم کو ظاہر کرنے والا ہے۔

2543- انبیاء کو قبل بعثت اپنے نبی بنایا جانے کا علم نہیں ہوتا: ﴿وَمَا كُنْتَ تَرْجُوَ﴾ اس سے معلوم ہوا کہ انبیاء کو بعثت سے پیشتر یہ علم نہیں ہوتا کہ انہیں منصب نبوت پر فائز کیا جائے گا۔ ﴿فَلَا تَكُونَنَّ﴾ گوئی ہے مگر بمعنی خبر ہے۔ جیسے اگلی آیت میں ﴿وَلَا يَصُدُّكَ﴾ بھی بمعنی خبر ہے۔ کیونکہ وہاں بہر حال کفار کو حکم نہیں ہو سکتا۔ بلکہ پیشگوئی کے طور پر بتایا کہ جب اللہ تعالیٰ نے اپنی آیات اتاری ہیں تو یہ کیوں کر ہو سکتا ہے کہ ان آیات کی تبلیغ قطعاً رک جائے۔

هُوَ كُلُّ شَيْءٍ هَالِكٍ إِلَّا وَجْهَهُ لَهٗ  
 الْحُكْمُ وَالْبِيَهُ تُرْجَعُونَ ۝۸۸

معبود نہیں، ہر چیز ہلاک ہونے والی ہے سوائے اس کے  
 جس سے اس کا ارادہ کیا جائے، اسی کا حکم ہے اور اسی کی  
 طرف تم لوٹائے جاؤ گے۔ (2544)

2544- ﴿كُلُّ شَيْءٍ هَالِكٍ إِلَّا وَجْهَهُ﴾ میں بعض نے وجہ کے معنی ذات کیے ہیں۔ مفردات میں ہے کہ عبداللہ بن الرضا کے سامنے یہ معنی بیان کیے گئے تو آپ نے فرمایا سبحان اللہ بہت بڑی بات کہتے ہیں۔ یہاں مراد وہ وجہ ہے جس سے کسی چیز کی طرف آیا جاتا ہے۔ مراد اس سے یہ ہے کہ بندوں کے اعمال سے ہر چیز ہلاک ہونے والی ہے اور باطل ہے سوائے اس عمل کے جس سے اللہ تعالیٰ کا ارادہ کیا جائے۔ امام راغب نے یہی دوسرے معنی وَجْهَهُ کے دیئے ہیں۔ اعمال صالحہ کے ساتھ اللہ تعالیٰ کی طرف توجہ۔ اور سیاق بھی یہی معنی چاہتا ہے۔ اس لیے کہ یہاں فرمایا کہ اللہ کے سوائے کسی دوسرے کو مت پکارو اور معبود وہی ایک ہے یعنی حقیقی مقصود اور مطلوب صرف اللہ تعالیٰ کی ذات ہے۔ پس اور جس چیز کو تم مقصود بناؤ گے وہ ہلاک ہونے والی ہے اور باطل ہے۔ اسی لیے آخر پر پھر بڑھایا اسی کا حکم ہے اور اسی کی طرف تم لوٹائے جاؤ گے۔ اور سیدنا ابن عباس رضی اللہ عنہما سے اس کی تفسیر میں مروی ہے ہر زندہ چیز مرنے والی ہے یعنی باقی سب زندوں پر موت آنے والی ہے۔ ایک اللہ تعالیٰ کی ذات ہی ایسی ہے کہ اس پر موت نہیں آسکتی اور اس معنی پر بھی کوئی اعتراض نہیں۔



## سورة العنكبوت

نام:

اس سورت کا نام الْعَنْكَبُوت ہے اور اس میں 7 رکوع اور 69 آیات ہیں۔ آیت 41 میں مشرکانہ عقائد کو اور مخالفین اسلام کی تدابیر کو مکڑی کے جالے سے تشبیہ دے کر بتایا ہے کہ شرک آخر کار دنیا سے مٹ جائے گا اور توحید پھیل جائے گی اور اسلام کے خلاف کوئی تدبیر کارگر نہ ہوگی۔ اس سورت میں مسلمانوں کی تکالیف کا ذکر کر کے انہیں آخری کامیابی کا یقین دلایا ہے اور اسی کی طرف اس نام میں اشارہ ہے۔

خلاصہ مضمون:

① اس سورت کی ابتدا مسلمانوں کی تکالیف کے ذکر سے کی ہے جن میں وہ اس وقت مبتلا تھے، اور انہیں بتایا ہے کہ اگر ان پر تکالیف آرہی ہیں تو یہ بھی اللہ تعالیٰ کی مصلحت سے ہے گو کفار کی طرف سے ظلم ہی ہو۔ کیونکہ مصائب میں پڑنے کے بغیر انسان کمال کو حاصل نہیں کر سکتا۔

② ③ ④ دوسرے تیسرے اور چوتھے رکوع میں حضرت نوح علیہ السلام، ابراہیم علیہ السلام، لوط علیہ السلام، و دیگر انبیاء کا مختصر ذکر کیا ہے کہ انہیں بھی کتنا کتنا عرصہ مخالفوں کے ہاتھ سے تکلیفیں اٹھانی پڑیں مگر آخر اللہ تعالیٰ نے حق کو کامیاب کیا۔

⑤ پانچویں رکوع میں بتایا کہ یہ لوگ حق کی مخالفت کر کے پھر کہتے ہیں ہم پر عذاب کیوں نہیں آتا؟ حالانکہ ہم نے قرآن کو اس لیے نازل کیا ہے کہ تانفوس انسانی کا تزکیہ ہو اور وہ غرض پوری ہو رہی ہے۔ مگر اصل غرض مذہب کو چھوڑ کر یہ لوگ ایک غلط راہ پر چل رہے ہیں کہ تکذیب کرتے اور عذاب مانگتے ہیں۔

⑥ چھٹے رکوع میں بتایا کہ مسلمانوں کو تکالیف کی وجہ سے ہجرت بھی کرنی پڑے گی اور انہیں یہ فکر نہ ہونا چاہیے کہ ہجرت کر کے دوسری جگہ جائیں گے تو انہیں کھانے کو کہاں سے ملے گا۔ جہاں جائیں گے اللہ تعالیٰ ان کے لیے سامان معاش بھی پیدا کر دے گا۔

⑦ ساتویں رکوع میں بتایا کہ یہ تکالیف عارضی ہیں اور آخر کار دور ہو جائیں گی اور مومن کامیاب ہوں گے۔

تعلق:

یہ سورت اور اس کے بعد کی تین سورتیں جو اللہ سے شروع ہوتی ہیں ان سب کا مضمون قریباً ایک ہی ہے، یعنی اسلام کی آخری کامیابی۔ پچھلی تین سورتوں میں اصل مضمون حضرت موسیٰ علیہ السلام کی آخری کامیابی پر تھا۔ یہاں اس کے مقابل پر آنحضرت ﷺ کی کامیابی کا ذکر کیا ہے اور پچھلی سورت میں خصوصیت سے اس سورت کا یہ تعلق ہے کہ وہاں اول حضرت موسیٰ علیہ السلام کی ہجرت کا ذکر کیا تھا اور آخری رکوع میں نبی کریم ﷺ کی ہجرت کا۔ تو یہاں بتایا کہ ہجرت کامیابی کے لیے ضروری ہے اور تکالیف

اللہ بے انتہا رحم والے بار بار رحم کرنے والے کے نام سے  
میں اللہ کامل علم رکھنے والا ہوں۔

بِسْمِ اللّٰهِ الرَّحْمٰنِ الرَّحِیْمِ  
اَلَمْ

کیا لوگ سمجھتے ہیں کہ وہ یہ کہہ کر چھوٹ جائیں گے کہ ہم  
ایمان لائے اور وہ مصائب میں نہ ڈالے جائیں گے۔

اَحْسَبَ النَّاسُ اَنْ يُّتْرَكُوْا اَنْ يَقُوْلُوْا  
اٰمَنَّا وَهُمْ لَا يُفْتَنُوْنَ ﴿۲﴾

اور یقیناً ہم نے انہیں مصائب میں ڈالا جو ان سے پہلے  
تھے۔ پس ضرور اللہ انہیں معلوم کر لے گا جو سچے ہیں اور وہ  
جھوٹوں کو بھی ضرور معلوم کر لے گا۔ (2545)

وَ لَقَدْ فَتَنَّا الَّذِیْنَ مِنْ قَبْلِهِمْ فَلِیَعْلَمَنَّ  
اللّٰهُ الَّذِیْنَ صَدَقُوْا وَ لِیَعْلَمَنَّ  
الْكٰذِبِیْنَ ﴿۳﴾

کیا وہ لوگ جو بدیاں کرتے ہیں سمجھتے ہیں کہ ہمارے قابو سے  
نکل جائیں گے، برا ہے جو وہ فیصلہ کرتے ہیں۔ (2546)

اَمْ حَسِبَ الَّذِیْنَ یَعْمَلُوْنَ السَّیِّئٰتِ اَنْ  
یُّسَبِّحُوْا سَآءَ مَا یَحْكُمُوْنَ ﴿۴﴾

میں پڑنا تزکیہ نفس اور حصول کمال کے لیے ضروری ہے جو اصل غرض مذہب ہے۔

زمانہ نزول:

ان چاروں سورتوں کا زمانہ نزول ایک ہی معلوم ہوتا ہے اور اگلی سورت کی ابتدائی آیات سے معلوم ہوتا ہے کہ یہ پانچواں یا چھٹا  
سال بعثت نبوی کا تھا۔ پس اس سورت کا زمانہ نزول بھی وہی ہے اور اس میں مسلمانوں کی تکالیف کا خاص ذکر بھی یہی بتاتا ہے اور  
ہجرت کی ضرورت میں اشارہ ہجرت حبش کی طرف بھی ہو سکتا ہے اور آئندہ پیش آنے والی ہجرت مدینہ کی طرف بھی۔

2545- فِتْنٌ پر [دیکھو نمبر: 243] اصل معنی ایسے دکھوں میں ڈالنا ہیں جو انسان سے کمزوریاں دور کر کے اسے اعلیٰ مقام پر پہنچادیں۔  
کیونکہ سونے کو آگ میں اسی غرض کے لیے ڈالا جاتا ہے۔ اسی اصول کو یہاں بیان فرمایا ہے کہ اللہ تعالیٰ کے انبیاء کو بھیجنے کی  
غرض یہ نہیں کہ لوگ منہ سے کہہ دیں کہ ہم ایمان لاتے ہیں بلکہ اصل غرض انسان کو اپنے کمالات تک پہنچانا ہے اور وہ بغیر دکھوں  
اور مصائب میں پڑنے کے نہیں ہوتا۔ علم کے معنی کے لیے [دیکھو نمبر: 179] و [نمبر: 524]

2546- یعنی ہمارے قانون جزا و سزا سے بچ نہیں سکتے۔

جو کوئی اللہ کی ملاقات کی امید رکھتا ہے تو اللہ کا مقرر کردہ وقت ضرور آنے والا ہے اور وہ سننے والا جاننے والا ہے۔

مَنْ كَانَ يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ ۖ وَهُوَ السَّمِيعُ الْعَلِيمُ ﴿٥﴾

اور جو کوئی جہاد کرتا ہے وہ اپنی ہی جان کی بھلائی کے لیے جہاد کرتا ہے۔ اللہ یقیناً جہانوں سے بے نیاز ہے۔ (2547)

وَمَنْ جَاهَدَ فَإِنَّمَا يُجَاهِدُ لِنَفْسِهِ ۗ إِنَّ اللَّهَ لَغَنِيٌّ عَنِ الْعَالَمِينَ ﴿٦﴾

اور جو ایمان لاتے ہیں اور اچھے عمل کرتے ہیں ہم یقیناً ان سے ان کی بدیاں دور کر دیں گے اور ہم ضرور انہیں اس کا بہترین بدلہ دیں گے جو وہ کرتے ہیں۔

وَالَّذِينَ آمَنُوا وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ ﴿٧﴾

اور ہم نے انسان کو اپنے ماں باپ سے نیکی کرنے کا تاکید ہی حکم دیا ہے اور اگر وہ تجھ پر زور دیں کہ تو میرے ساتھ (دوسروں کو) شریک کرے جس کا تجھے علم نہیں تو ان کی بات نہ مان، (2548) تمہیں میری طرف لوٹ کر آنا ہے۔ پس میں تمہیں بتاؤں گا جو تم کرتے تھے۔

وَوَصَّيْنَا الْإِنْسَانَ بِوَالِدَيْهِ حُسْنًا ۗ وَإِنْ جَاهَدَاكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا ۗ إِلَيَّ مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ ﴿٨﴾

2547- یہاں بھی جہاد سیفی مراد نہیں۔ کیونکہ یہ سورت مکی ہے۔ بلکہ مراد اللہ تعالیٰ کی راہ میں کوشش کرنا ہے، خواہ اپنے تزکیہ کے لیے ہو خواہ دوسرے لوگوں کو حق کی طرف بلانے کے لیے۔ دونوں کا فائدہ انسان کو پہنچتا ہے۔ دعوت الی اللہ تزکیہ نفس کے لیے بہترین جہاد ہے۔

2548- ﴿وَوَصَّيْنَا الْإِنْسَانَ بِوَالِدَيْهِ حُسْنًا﴾ [لقمان: 14:31] ”اور ہم نے انسان کو اپنے ماں باپ کے حق میں تاکید ہی حکم دیا ہے۔“ میں حُسْنًا کا لفظ ساتھ نہیں بڑھایا۔ اور حُسْن سے مراد ایسا فعل ہے جو حُسْن والا ہو اور بعض نے [إِيصَاءَ ذَا حُسْنٍ] مراد لیا ہے اور یا حُسْنِ فرط حسن کی وجہ سے اس فعل یا إِيصَاءَ کو کہہ دیا ہے جیسے ﴿قُولُوا لِلنَّاسِ حُسْنًا﴾ میں۔

﴿وَإِنْ جَاهَدَاكَ﴾ دوسری جگہ ایسے ہی الفاظ کے ساتھ بڑھایا ﴿وَصَّاهُمَا فِي الدُّنْيَا مَعْرُوفًا﴾ [لقمان: 15:31] ”اور دنیا میں ان کا اچھی طرح ساتھ دے۔“ یعنی والدین کی نافرمانی صرف اسی خاص بات میں ہے جو شرک سے تعلق رکھتا ہے۔ امور دنیا میں پھر بھی ان سے حسن سلوک ہونا چاہیے۔ والدین کی اطاعت تمام اطاعتوں پر مقدم ہے مگر وہ بھی اللہ تعالیٰ کی معصیت کا حکم

اور جو لوگ ایمان لاتے ہیں اور اچھے عمل کرتے ہیں ہم ان کو ضرور نیکیوں میں داخل کریں گے۔

وَالَّذِينَ آمَنُوا وَعَمِلُوا الصَّالِحَاتِ  
لَنُدْخِلَنَّهُمْ فِي الصَّالِحِينَ ⑨

اور لوگوں میں سے وہ بھی ہیں جو کہتے ہیں ہم اللہ پر ایمان لائے پھر جب اللہ کے لیے دکھ اٹھانا پڑتا ہے تو لوگوں کے دکھ دینے کو اللہ کے عذاب کی طرح سمجھتے ہیں اور اگر تیرے رب کی طرف سے مدد آئے تو وہ ضرور کہیں گے ہم بھی تمہارے ساتھ تھے۔ کیا اللہ اسے خوب نہیں جانتا جو لوگوں کے سینوں میں ہے؟ (2549)

وَمِنَ النَّاسِ مَنْ يَقُولُ آمَنَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ ۗ وَلَئِنْ جَاءَ نَصْرٌ مِّن رَّبِّكَ لَيَقُولُنَّ إِنَّا كُنَّا مَعَكُمْ ۗ أَوْ لَيْسَ اللَّهُ بِأَعْلَمَ بِمَا فِي صُدُورِ الْعَالَمِينَ ⑩

اور اللہ یقیناً انہیں معلوم کر لے گا جو ایمان لاتے ہیں اور وہ منافقوں کو بھی ضرور معلوم کر کے رہے گا۔

وَلَيَعْلَمَنَّ اللَّهُ الَّذِينَ آمَنُوا وَ لَيَعْلَمَنَّ الْمُنَافِقِينَ ⑪

اور جو کافر ہیں وہ انہیں جو ایسا ن لائے ہیں کہتے ہیں ہماری راہ کی پیروی کرو اور ہم ضرور تمہاری خطاؤں کو اٹھالیں گے۔ اور وہ ان کی خطاؤں میں سے کچھ بھی اٹھانے والے نہیں، وہ یقیناً جھوٹے ہیں۔

وَقَالَ الَّذِينَ كَفَرُوا لِلَّذِينَ آمَنُوا اتَّبِعُوا سَبِيلَنَا وَ لَنَحْمِلْ خَطِيئَتَكُمْ ۗ وَمَا هُمْ بِحَامِلِينَ مِنْ خَطِيئَتِهِمْ ۗ مِنْ شَيْءٍ ۗ إِنَّهُمْ لَكَذِبُونَ ⑫

دیں تو نہیں ماننا چاہیے۔ یہ قرآن کریم کی صریح تعلیم ہے۔ حاکم ہو یا عالم یا پیر کسی کا وہ حکم جو خلاف شریعت ہے کسی صورت میں نہ ماننا چاہیے۔ [لَا طَاعَةَ لِمَخْلُوقٍ فِي مَعْصِيَةِ اللَّهِ] (مسند أحمد، جلد 2، صفحہ 333) اور گو یہاں لفظ شرک ہے مگر حکم عام ہے۔ یعنی ہر معصیت کی بات مراد ہے۔ یہ وہ زمانہ تھا جب والدین اولاد کو مجبور کرتے تھے کہ وہ اسلام کو قبول نہ کریں۔

2549 - ﴿فِي اللَّهِ﴾ سے مراد [لِأَجْلِ اللَّهِ] یا [فِي سَبِيلِ اللَّهِ] ہے۔ اس سے معلوم ہوا کہ جو اللہ کی راہ میں دکھ اٹھانے سے گھبراتا ہے اس کی حالت منافقانہ ہے۔ اور آج کتنے مسلمان ہیں جو اللہ کی راہ میں ایک تنکا اٹھانا بھی بوجھ سمجھتے ہیں۔

وَ لِيَجْزِيَ اَنْفَالَهُمْ وَ اَنْفَالًا مَّعَ اَنْفَالِهِمْ وَ لِيُسْئَلُنَّ يَوْمَ الْقِيَامَةِ عَمَّا كَانُوا يَفْتَرُونَ ﴿١٣﴾

اور وہ اپنے بوجھ بھی اٹھائیں گے اور اپنے بوجھوں کے ساتھ اور بوجھ (بھی) اور قیامت کے دن ان سے اس کی باز پرس ہوگی جو وہ افترا کرتے تھے۔ (2550)

ع  
13

وَ لَقَدْ اَرْسَلْنَا نُوحًا اِلَى قَوْمِهِ فَاٰخَذَهُمْ اَلْفَ سَنَةٍ اِلَّا خَمْسِيْنَ عَامًا فَآخَذَهُمُ الطُّوفَانُ وَ هُمْ ظَالِمُونَ ﴿١٤﴾

اور ہم نے نوحؑ کو اس کی قوم کی طرف بھیجا وہ ان میں پچاس برس کم ہزار سال رہا۔ اور انہیں طوفان نے آپکھا اور وہ ظالم تھے۔ (2551)

2550- یہ باتیں جو کفار کہتے تھے آج ان لوگوں کے منہوں سے سنی جاتی ہیں جو اپنے آپ کو دوسروں کا پیرو مرشد بتاتے ہیں۔ ﴿اَنْفَالًا مَّعَ اَنْفَالِهِمْ﴾ اپنے بوجھ تو اپنے گناہ ہیں اور دوسرے بوجھ گمراہ کرنے کے بوجھ ہیں۔ دونوں آیتوں کا مطلب یہ ہے کہ گمراہ کرنے والے گمراہ شدہ پیروؤں کے بوجھ میں تو کچھ کمی نہیں کریں گے یعنی گمراہ شدہ پیرو اپنے گناہوں کے بوجھ آپ اٹھائیں گے۔ البتہ اپنے پہلے گناہوں کے ساتھ گمراہ کرنے کا مزید بوجھ انہیں اٹھانا پڑے گا۔

2551- بائبل میں بھی حضرت نوحؑ کی عمر ساڑھے نو سو سال بیان کی گئی ہے۔ چونکہ حضرت نوحؑ کی کوئی تاریخ ہمارے سامنے نہیں اور بائبل نے جو عمر دنیا کی قریباً چھ سات ہزار سال قرار دی ہے وہ قابل اعتماد نہیں۔ اور قرآن کریم میں ہے ﴿قَوْمِ نُوحٍ وَ عَادٍ وَ ثَمُوْدٍ وَ الَّذِيْنَ مِنْ بَعْدِهِمْ لَا يَعْلَمُهُمْ اِلَّا اللّٰهُ﴾ [ابراہیم: 9:14] ”(یعنی) نوح کی قوم اور عاد اور ثمود کی۔ اور ان کی جوانی کے پیچھے ہوئے انہیں اللہ کے سوائے کوئی نہیں جانتا۔“ جس سے معلوم ہوتا ہے کہ یہ بہت قدیم زمانہ ہے اور کچھ بھی بعید نہیں کہ اس زمانہ میں انسان کی عمر زیادہ ہو۔ اور حضرت نوحؑ کی عمر اپنے زمانہ میں خصوصیت سے لمبی ہو۔ جیسا اس زمانہ میں جو انسان کی اوسط عمر 60-70 سال ہے بعض لوگوں کی عمر دو سو سال تک بھی پہنچ جاتی ہے۔ لیکن ان الفاظ کی ایک اور توجیہ بھی ہو سکتی ہے یعنی یہ کہ حضرت نوحؑ کی شریعت اور برکات ساڑھے نو سو سال رہیں۔ کیونکہ ایک پیغمبر کی مدت بعثت وہ بھی کہی جاسکتی ہے جو اس کی لائی ہوئی شریعت ہو سکتی ہے۔ یعنی یہ کہ حضرت نوحؑ کی شریعت اور برکات ساڑھے نو سو سال رہیں۔ کیونکہ ایک پیغمبر کی مدت بعثت وہ بھی کہی جاسکتی ہے جو اس کی لائی ہوئی شریعت باقی رہے۔ جیسا کہ ہم کہہ سکتے ہیں کہ ہمارے نبی کریم ﷺ قیامت تک زندہ ہیں اور بائبل نے جو تاریخیں دی ہیں ان سے معلوم ہوتا ہے کہ حضرت نوحؑ اور حضرت ابراہیمؑ کی پیدائش میں نو سو باون سال تھے۔

سوہم نے اسے اور کشتی والوں کو نجات دی اور ہم نے اسے  
تمام جہانوں کے لیے نشان بنایا۔ (2552)

اور ابراہیم کو (بھجھا) جب اس نے اپنی قوم سے کہا اللہ کی  
عبادت کرو اور اس کا تقویٰ کرو، یہ تمہارے لیے بہتر ہے  
اگر تم جانتے ہو۔

اللہ کے سوائے تم صرف بتوں کو پوجتے ہو اور جھوٹ بناتے  
ہو۔ وہ جن کی تم اللہ کے سوائے عبادت کرتے ہو، وہ  
تمہارے لیے رزق کا اختیار نہیں رکھتے، سو اللہ سے ہی رزق  
چاہو اور اس کی عبادت اور اس کا شکر کرو۔ تم اسی کی طرف  
لوٹائے جاؤ گے۔

اور اگر تم جھٹلاتے ہو تو تم سے پہلے قوموں نے بھی جھٹلایا  
اور رسول کے ذمے کھول کر پہنچا دینے کے سوائے اور کچھ  
ہیں۔ (2553)

کیا وہ غور نہیں کرتے کس طرح اللہ پہلی بار پیدا کرتا ہے، پھر  
وہی اسے دوبارہ پیدا کرتا ہے۔ یہ اللہ پر آسان ہے۔

فَأَنْجَيْنَاهُ وَأَصْحَابَ السَّفِينَةِ وَجَعَلْنَاهَا  
آيَةً لِّلْعَالَمِينَ ﴿٥﴾

وَإِبْرَاهِيمَ إِذْ قَالَ لِقَوْمِهِ اعْبُدُوا اللَّهَ وَ  
اتَّقُوهُ ۖ ذِكْرُكُمْ خَيْرٌ لَّكُمْ إِن كُنْتُمْ  
تَعْلَمُونَ ﴿٦﴾

إِنَّمَا تَعْبُدُونَ مِن دُونِ اللَّهِ أَوْثَانًا وَ  
تَخْلُقُونَ إِفْكًا ۚ إِنَّ الَّذِينَ تَعْبُدُونَ مِن  
دُونِ اللَّهِ لَا يَمْلِكُونَ لَكُمْ رِزْقًا فَابْتَغُوا  
عِنْدَ اللَّهِ الرِّزْقَ وَاعْبُدُوهُ وَاشْكُرُوا لَهُ ۚ  
إِلَيْهِ تُرْجَعُونَ ﴿٧﴾

وَإِن تَكْفُرُوا فَقَدْ كَذَّبْتُمْ أُمَّةً مِّن  
قَبْلِكُمْ ۗ وَمَا عَلَى الرَّسُولِ إِلَّا الْبَلَاغُ  
الْمُبِينُ ﴿٨﴾

أَوَلَمْ يَرَوْا كَيْفَ يُبْدِئُ اللَّهُ الْخَلْقَ ثُمَّ  
يُعِيدُهُ ۗ إِنَّ ذَٰلِكَ عَلَى اللَّهِ يَسِيرٌ ﴿٩﴾

2552 - کہتے ہیں کشتی ایک مدت تک جو دی پر رہی۔ لیکن اس کا نشان ہونا اس لحاظ سے ہے کہ اس کے ذکر میں لوگوں کے لیے عبرت ہے۔

2553 - یہ حضرت ابراہیم علیہ السلام کے ذکر کا حصہ بھی ہو سکتا ہے اور ہو سکتا ہے کہ اس آیت سے لے کر اگلے رکوع کی پہلی آیت تک کلام کا رخ  
آنحضرت ﷺ اور آپ کے مخالفین کی طرف لے لیا جائے۔



کہہ، زمین میں چپلو پھرو، پھر دیکھو کس طرح اس نے پہلی بار پیدا کیا۔ پھر اللہ ہی آخرت کا اٹھانا اٹھائے گا۔ اللہ ہر چیز پر قادر ہے۔

قُلْ سِيرُوا فِي الْأَرْضِ فَانظُرُوا كَيْفَ  
بَدَأَ الْخَلْقَ ثُمَّ اللَّهُ يُنشِئُ النَّشْأَةَ  
الْآخِرَةَ إِنَّ اللَّهَ عَلَىٰ كُلِّ شَيْءٍ قَدِيرٌ ﴿٢٠﴾

وہ جسے چاہے عذاب دے اور جس پر چاہے رحم کرے اور  
اسی کی طرف تم واپس پھیرے جاؤ گے۔

يُعَذِّبُ مَنْ يَشَاءُ وَيَرْحَمُ مَنْ يَشَاءُ  
وَاللَّهُ تَقَبُّونَ ﴿٢١﴾

اور تم (اسے) زمین میں عاجز کرنے والے نہیں اور نہ  
آسمان میں، اور تمہارے لیے اللہ کے سوائے کوئی دوست  
نہیں اور نہ کوئی مددگار ہے۔ (2554)

وَمَا أَنْتُمْ بِمُعْجِزِينَ فِي الْأَرْضِ وَلَا  
فِي السَّمَاءِ وَمَا لَكُمْ مِّنْ دُونِ اللَّهِ مِنْ  
وَلِيٍّ وَلَا نَصِيرٍ ﴿٢٢﴾

اور جو لوگ اللہ کی آیتوں اور اس کی ملاقات کا انکار کرتے  
ہیں وہ میری رحمت سے مایوس ہیں اور ان کے لیے  
دردناک دکھ ہے۔ (2555)

وَالَّذِينَ كَفَرُوا بِآيَاتِ اللَّهِ وَ لِقَائِهِ  
أُولَٰئِكَ يَسُؤُونَ مِنْ رَّحْمَتِي وَأُولَٰئِكَ لَهُمْ  
عَذَابٌ أَلِيمٌ ﴿٢٣﴾

سو اس کی قوم کا جواب کچھ نہ تھا سو اسے اس کے کہ انہوں  
نے کہا کہ اسے قتل کر دو یا جلادو، سو اللہ نے اسے آگ سے  
نجات دی۔ اس میں یقیناً ان لوگوں کے لیے نشان ہیں جو  
ایمان لاتے ہیں۔

فَمَا كَانَ جَوَابَ قَوْمِهِ إِلَّا أَنْ قَالُوا  
اقْتُلُوهُ أَوْ حَرِّقُوهُ فَأَنْجَاهُ اللَّهُ مِنَ  
النَّارِ إِنَّ فِي ذَٰلِكَ لَآيَاتٍ لِّقَوْمٍ  
يُؤْمِنُونَ ﴿٢٤﴾

2554- یعنی نہ زمین کے اندر گھس کر اللہ تعالیٰ کی گرفت سے بھاگ سکتے ہیں نہ اوپر بلندی میں چڑھ کر۔

2555- یہ مطلب لیا گیا ہے کہ وہ قیامت کے دن رحمت سے مایوس ہوں گے۔ میرے نزدیک مطلب یہ ہے کہ اللہ تعالیٰ کی ملاقات کا انکار کرنے والا گویا رحمت الہی سے مایوس ہوتا ہے، کیونکہ وہ اپنی زندگی کے مقصد کو نہایت ذلیل کر لیتا ہے۔

وَقَالَ إِنَّمَا اتَّخَذْتُم مِّن دُونِ اللَّهِ  
 أَوْثَانًا مَّوَدَّةَ بَيْنِكُمْ فِي الْحَيَاةِ  
 الدُّنْيَا ثُمَّ يَوْمَ الْقِيَامَةِ يَكْفُرُ بَعْضُكُم  
 بِبَعْضٍ وَ يَلْعَنُ بَعْضُكُم بَعْضًا وَ  
 مَاؤُكُمُ النَّارُ وَ مَا لَكُمْ مِّن  
 نُصْرِينَ ﴿٢٥٦﴾

فَأَمَّن لَّهُ لُوطٌ مَّ وَ قَالَ إِنِّي مُهَاجِرٌ إِلَى  
 رَبِّي إِنَّهُ هُوَ الْعَزِيزُ الْحَكِيمُ ﴿٢٥٧﴾

سولوٹ اس پر ایمان لایا اور کہا میں اپنے رب کی طرف ہجرت  
 کرنے والا ہوں، وہ غالب حکمت والا ہے۔ (2557)

2556- ﴿مَوَدَّةَ بَيْنِكُمْ﴾ کے معنی دو طرح پر ہو سکتے ہیں۔ ایک یہ کہ تمہاری بت پرستی آپس کی محبت کی وجہ سے ہے یعنی محض ایک  
 دوسرے کی محبت کی وجہ سے اس غلط راہ پر چلے جاتے ہو اور کبھی غور نہیں کرتے۔ اور دوسرے یہ کہ اس بت پرستی کو آپس کی محبت کی  
 بنیاد بنا رکھا ہے۔ ویسے تم جانتے ہو کہ یہ بت کچھ چیز نہیں مگر ایک قومی اتحاد بنانے کے لیے ایک مذہب کا ڈھانچا بنایا ہوا ہے، جیسے  
 آج کل عیسائی اقوام نے۔ حالانکہ بہت ہی کم لوگ ہیں جو توریت و انجیل میں جو کچھ لکھا ہے اسے سچ مانتے ہوں۔ لیکن عیسائیت  
 کے ڈھانچے کو اتحاد قومی اور اغراض ملکی کے لیے قائم رکھا ہوا ہے۔ تیسرے معنی یوں کیے گئے ہیں کہ بت پرستی کی ابتدا انسانوں کی  
 ایک دوسرے سے محبت ہے یعنی اول ان لوگوں کے مجسمے بنائے گئے، جنہیں لوگ راستباز سمجھ کر ان سے محبت کرتے تھے۔ پھر ان  
 کی موت کے بعد ان کے بت بنا لیے۔

2557- حضرت ابراہیمؑ کی ہجرت: ﴿مُهَاجِرٌ إِلَى رَبِّي﴾ سے مراد ہے [الْجِهَةَ الَّتِي أَمَرَنِي رَبِّي بِالْهَجْرَةِ  
 إِلَيْهَا]۔ (ر) یعنی اس طرف جدھر میرے رب نے مجھے ہجرت کا حکم دیا ہے اور یہ ملک شام تھا۔ اور بعض نے مراد لی ہے کہ اپنے  
 ان لوگوں کو ترک کر کے جو میرے مخالف ہیں اپنے رب کا قرب حاصل کرنے والا ہوں۔ بعض نے اسے لوط علیہ السلام کا قول سمجھا ہے  
 اور حضرت لوط علیہ السلام بھی ایک دوسری قوم کی طرف گئے تھے مگر ہجرت عموماً ایک جگہ سے دکھ دیا جانے پر ہوتی ہے۔ اور حضرت  
 لوط علیہ السلام کے نہیں بلکہ حضرت ابراہیم علیہ السلام کے خلاف منصوبہ قتل کرنے کا یا جلانے کا ہوا تھا۔ اور یہاں ذکر بھی حضرت ابراہیم علیہ السلام کا  
 ہی چلتا ہے۔ اور دوسری جگہ ہے ﴿إِنِّي ذَاهِبٌ إِلَى رَبِّي﴾ [الصافات: 99:37] ”میں اپنے رب کی طرف جانے والا ہوں۔“ پس  
 یہ حضرت ابراہیم علیہ السلام کا قول ہی ہے۔

وَوَهَبْنَا لَهَا إِسْحَاقَ وَيَعْقُوبَ وَجَعَلْنَا فِي  
ذُرِّيَّتِهِ النَّبُوَّةَ وَالْكِتَابَ وَآتَيْنَاهُ أَجْرَهُ  
فِي الدُّنْيَا وَ إِنَّهُ فِي الْآخِرَةِ لَمِنَ  
الصَّالِحِينَ ﴿٢٥﴾

اور ہم نے اسے اسحق اور یعقوب عطا کیے اور ہم نے اس  
کی اولاد میں نبوت اور کتاب جاری رکھی اور ہم نے اسے دنیا  
میں اس کا اجر دیا اور وہ آخرت میں یقیناً نیکوں میں سے  
ہے۔

وَ لَوْطًا إِذْ قَالَ لِقَوْمِهِ إِنَّكُمْ لَتَأْتُونَ  
الْفَاحِشَةَ مِمَّا سَبَقَكُمْ بِهَا مِنْ أَحَدٍ  
مِّنَ الْعَالَمِينَ ﴿٢٦﴾

اور لوٹ کو (بھیجا) جب اس نے اپنی قوم سے کہا تم نے یقیناً  
ایسی بے حیائی اختیار کی ہے جسے تم سے پہلے اہل عالم میں  
سے کسی نے نہیں کیا۔

إِنَّكُمْ لَتَأْتُونَ الرِّجَالَ وَ تَقْطَعُونَ  
السَّبِيلَ ۗ وَ تَأْتُونَ فِي نَادِيكُمُ الْمُنْكَرَ ۗ  
فَمَا كَانَ جَوَابَ قَوْمِهِ إِلَّا أَنْ قَالُوا  
إِنَّا بَعْدَآبِ اللَّهِ إِنْ كُنْتُمْ  
الصَّادِقِينَ ﴿٢٧﴾

کیا تم مردوں کے پاس جاتے ہو اور راہ مارتے ہو اور  
اپنی مجلس میں برے کام کرتے ہو۔ سو اس کی قوم کا جواب  
سوائے اس کے کچھ نہ تھا، انہوں نے کہا ہم پر اللہ کا عذاب  
لے آگے تو سچا ہے۔ (2558)

قَالَ رَبِّ انصُرْنِي عَلَى الْقَوْمِ  
الْمُفْسِدِينَ ﴿٢٨﴾

اس نے کہا میرے رب! مجھے فساد کرنے والی قوم کے  
خلاف مدد دے۔

وَ لَمَّا جَاءَتْ رُسُلُنَا إِبْرَاهِيمَ  
بِالبُّشْرَىٰ قَالُوا إِنَّا مُهْلِكُوا أَهْلَ هَذِهِ

اور جب ہمارے بھیجے ہوئے ابراہیم کے پاس خوشخبری لے کر  
آئے، انہوں نے کہا ہم اس بستی کے رہنے والوں کو ہلاک

2558- قطع طریق یا سبیل کے لیے [دیکھو نمبر: 1361] اور مراد اس سے ڈاکہ زنی ہے۔ اور راغب کہتے ہیں کہ یہ اشارہ ہے ﴿يَصْدُقُونَ  
عَنْ سَبِيلِ اللَّهِ﴾ کی طرف۔ کیونکہ اس طرح پر بھی لوگوں کو راستہ سے روکا جاتا ہے۔ مجلس میں برے کام کرنے کا ذکر اس لیے کیا  
کہ تا معلوم ہو کہ ساری قوم کی حالت خراب ہو چکی تھی اور ایک دوسرے کا لحاظ بھی نہ رہا تھا، بلکہ ان کا مومن پر فخر کرتے تھے۔

کرنے والے ہیں۔ کیونکہ اس کے رہنے والے ظالم ہیں۔

اس نے کہا اس میں لوط بھی ہے۔ انہوں نے کہا ہم خوب جانتے ہیں اس میں کون ہے۔ ہم اسے اور اس کے گھر والوں کو نجات دیں گے سوائے اس کی عورت کے۔ وہ پیچھے رہنے والوں میں سے ہے۔

اور جب ہمارے بھیجے ہوئے لوط کے پاس آئے وہ ان کی وجہ سے غمگین ہوا اور ان کے معاملہ میں ہاتھ کو تنگ پایا اور انہوں نے کہا ڈر نہیں اور نہ غم کر، ہم تجھے اور تیرے گھر والوں کو بچالیں گے سوائے تیسری عورت کے۔ وہ پیچھے رہنے والوں میں سے ہے۔

ہم اس بستی کے رہنے والوں پر آسمان سے عذاب نازل کرنے والے ہیں۔ اس لیے کہ وہ نافرمانی کرتے ہیں۔ اور یقیناً ہم نے اس کا ایک کھلا نشان ان لوگوں کے لیے چھوڑا ہے جو عقل سے کام لیتے ہیں۔

اور مدین کی طرف ان کے بھائی شعیب کو (بھیجا) تو اس نے کہا اے میری قوم! اللہ کی عبادت کرو اور پچھلے دن کی امید رکھو، اور زمین میں فساد پھیلاتے ہوئے نہ پھرو۔

تو انہوں نے اسے جھٹلایا سو انہیں زلزلہ نے آپکڑا اور وہ اپنے گھروں میں پڑے کے پڑے رہ گئے۔

الْقَرْيَةِ ۚ إِنَّ أَهْلَهَا كَانُوا ظَالِمِينَ ﴿٣١﴾

قَالَ إِنَّ فِيهَا لُوطًا ۖ قَالُوا نَحْنُ أَعْلَمُ بِمَنْ فِيهَا ۗ لَنُنَجِّيَنَّهُ ۖ وَأَهْلَهُ إِلَّا امْرَأَتَهُ ۗ كَانَتْ مِنَ الْغَابِرِينَ ﴿٣٢﴾

وَلَمَّا أَنْ جَاءَتْ رُسُلُنَا لُوطًا سِئًا بِهِمْ وَضَاقَ بِهِمْ ذُرْعًا وَقَالُوا لَا تَخَفْ وَلَا تَحْزَنْ ۗ إِنَّا مُنَجِّوكَ ۖ وَأَهْلَكَ إِلَّا امْرَأَتَكَ ۗ كَانَتْ مِنَ الْغَابِرِينَ ﴿٣٣﴾

إِنَّا مُنْذِرُونَ عَلَىٰ أَهْلِ هَذِهِ الْقَرْيَةِ رَجْزًا مِّنَ السَّمَاءِ بِمَا كَانُوا يَفْسُقُونَ ﴿٣٤﴾  
وَلَقَدْ تَرَكْنَا مِنْهَا آيَةً بَيِّنَةً لِّقَوْمٍ يَعْقِلُونَ ﴿٣٥﴾

وَ إِلَىٰ مَدْيَنَ أَخَاهُمْ شُعَيْبًا ۗ فَقَالَ يٰقَوْمِ اعْبُدُوا اللَّهَ ۖ وَارْجُوا الْيَوْمَ الْآخِرَ ۖ وَلَا تَعْتُوا فِي الْأَرْضِ مُفْسِدِينَ ﴿٣٦﴾

فَكَذَّبُوهُ فَأَخَذَتْهُمُ الرَّجْفَةُ فَأَصْبَحُوا فِي دَارِهِمْ جِثِيمِينَ ﴿٣٧﴾

اور عاد اور ثمود کو (بھی ہلاک کیا) اور (یہ) تمہارے لیے ان کے مکانوں سے ظاہر ہے۔ اور شیطان نے ان کے عمل انہیں اچھے کر کے دکھائے، سو انہیں (سیدھے) رستہ سے روک دیا اور وہ بصیرت والے تھے۔ (2559)

وَ عَادًا وَ ثَمُودًا وَ قَدْ تَبَيَّنَ لَكُمْ مِّنْ مَّسْكِنِهِمْ<sup>٢٥٥</sup> وَ زَيْنَ لَهُمُ الشَّيْطٰنُ اَعْمٰلَهُمْ فَصَدَّهُمْ عَنِ السَّبِيْلِ وَ كَانُوْا مُسْتَبْصِرِيْنَ<sup>٢٥٦</sup>

اور قارون اور فرعون اور ہامان کو (ہلاک کیا) اور موسیٰ ان کے پاس کھلی دلائل لے کر آیا۔ پر انہوں نے زمین میں تکبر کیا اور وہ (ہم سے) آگے بڑھنے والے نہ تھے۔

وَ قَارُوْنَ وَ فِرْعَوْنَ وَ هٰمٰنَ<sup>٢٥٧</sup> وَ لَقَدْ جَاؤَهُمْ مُّوسٰى بِالْبَيِّنٰتِ فَاسْتَكْبَرُوْا فِى الْاَرْضِ وَ مَا كَانُوْا سٰبِقِيْنَ<sup>٢٥٨</sup>

سو ہسرا ایک کو ہم نے اس کے گناہ کی وجہ سے پکڑا، سو ان میں سے کسی پر ہم نے پتھر برسائے اور ان میں سے کسی کو سخت آواز نے آپکڑا اور ان میں سے کسی کو ہم نے زمین میں نابود کر دیا۔ اور ان میں سے کسی کو ہم نے غرق کر دیا اور اللہ ایسا نہ تھا کہ ان پر ظلم کرتا۔ لیکن وہ اپنی جانوں پر آپ ظلم کرتے تھے۔ (2560)

فَكَلًا اَخَذْنَا بِذُنُبِهِ<sup>٢٥٩</sup> فَمِنْهُمْ مَّنْ اَرْسَلْنَا عَلَيْهِ حٰصِبًا<sup>٢٦٠</sup> وَ مِنْهُمْ مَّنْ اَخَذَتْهُ الصَّيْحَةُ<sup>٢٦١</sup> وَ مِنْهُمْ مَّنْ خَسَفْنَا بِهٖ الْاَرْضَ<sup>٢٦٢</sup> وَ مِنْهُمْ مَّنْ اَغْرَقْنَا<sup>٢٦٣</sup> وَ مَا كَانَ اللّٰهُ لِيْظْلِمَهُمْ وَ لٰكِنْ كَانُوْا اَنْفُسَهُمْ يَظْلِمُوْنَ<sup>٢٦٤</sup>

2559- ﴿مُسْتَبْصِرِيْنَ﴾ جب ایک شخص کے لیے برائی یا بھلائی جو آنے والی ہو واضح ہو جائے تو کہا جاتا ہے اِسْتَبَصَرَ، اور بصیرت والا ہو گیا بھی اس کے معنی آتے ہیں۔ اور یہاں معنی یہ ہیں کہ انہوں نے کیا جو کچھ کیا۔ اس حالت میں کہ ان پر واضح ہو گیا تھا کہ ان کے ان افعال کا انجام عذاب ہے۔ (ل)

2560- یہاں ذکر تو گزشتہ قوموں کے عذاب کا ہی کیا ہے۔ مگر اصل منشا یہ ہے کہ رسول اللہ ﷺ کے مخالفین پر یہ سب قسم کے عذاب آنے والے ہیں۔

مَثَلُ الَّذِينَ اتَّخَذُوا مِنْ دُونِ اللَّهِ  
أَوْلِيَاءَ كَمَثَلِ الْعَنْكَبُوتِ ۖ إِتَّخَذَتْ  
بَيْتًا ۖ وَإِنَّ أَوْهَنَ الْبُيُوتِ لَبَيْتُ  
الْعَنْكَبُوتِ ۖ لَوْ كَانُوا يَعْلَمُونَ ﴿٢٥٦﴾

ان لوگوں کی مثال جو اللہ کے سوائے دوست بناتے ہیں  
مکڑی کی مثال کی طرح ہے۔ وہ ایک گھر بناتی ہے اور  
یقیناً سب گھروں سے کمزور مکڑی کا گھر ہے۔ کاش یہ  
جانتے۔ (2561)

وقف لازم

إِنَّ اللَّهَ يَعْلَمُ مَا يُدْعُونَ مِنْ دُونِهِ مِنْ  
شَيْءٍ ۗ وَهُوَ الْعَزِيزُ الْحَكِيمُ ﴿٢٥٧﴾

اللہ اس کو جانتا ہے جو وہ اس کے سوائے کسی چیز کو پکارتے  
میں اور وہ غالب حکمت والا ہے۔

وَتِلْكَ الْأَمْثَالُ نَضْرِبُهَا لِلنَّاسِ ۚ وَمَا  
يَعْقِلُهَا إِلَّا الْعَالِمُونَ ﴿٢٥٨﴾

اور یہ مثالیں ہم لوگوں کے لیے بیان کرتے ہیں اور انہیں  
سوائے علم والوں کے اور کوئی نہیں سمجھتا۔

خَلَقَ اللَّهُ السَّمَوَاتِ وَالْأَرْضَ بِالْحَقِّ ۗ إِنَّ  
فِي ذَلِكَ لَآيَةً لِلْمُؤْمِنِينَ ﴿٢٥٩﴾

اللہ نے آسمانوں اور زمین کو حق کے ساتھ پیدا کیا، یقیناً اس  
میں مومنوں کے لیے نشان ہے۔

ع 14  
16

2561- عقائد باللہ کی کمزوری کی مثال، عنکبوت: اس میں ایک طرف نہایت زبردست پیشگوئی کی ہے کہ شرک آخر کار دنیا سے اٹھ جائے گا کیونکہ عنکبوت یعنی مکڑی کے جالے کی طرح ہے جو نہایت کمزور چیز ہے۔ ایک طرف مسلمانوں پر سخت مشکلات اور مصائب کا زمانہ ہے، کفر کا زور ہے، مسلمان کفار کے سامنے کچھ حیثیت نہیں رکھتے۔ دوسری طرف انہی کفار کو بتایا جاتا ہے کہ ان کے شریک جنہیں وہ اپنے مددگار سمجھتے ہیں ان کی کمزوری مکڑی کے جالے کی طرح ہے جو ایک ہوا کے جھونکے کا مقابلہ بھی نہیں کر سکتا۔ اس مثال میں ایک لطیف اشارہ بھی ہے کہ مشرک بلکہ ہر ایک غلط عقیدہ کا پیرو کبھی ایک حالت پر قائم نہیں رہتا۔ جس طرح مکڑی کا جالا جب ایک اشارہ سے ٹوٹ جاتا ہے تو پھر دوسری دفعہ اسے ایک اور ہی رنگ میں منتقلی ہے۔ اسی طرح جب شرک پر یا کسی غلط عقیدہ پر ایک دلیل سے الزام قائم کیا جاتا ہے تو پھر اس کا پیرو دوسرا رنگ اختیار کر لیتا ہے اور ایک حالت پر اس کا قیام نہیں ہوتا۔ کیونکہ ان چیزوں کی بنیاد کسی علمی دلیل پر نہیں۔ اور دوسری طرف اوپر بھی مخالفین انبیاء کے انجام کا ذکر کر کے یہ بتایا ہے کہ مخالفین اسلام کی تدابیر اسلام کے خلاف ایک مکڑی کے جالے سے بڑھ کر نہیں۔ اور یوں اسلام کی آخری کامیابی کو یقیناً ٹھہرایا ہے۔

